



■ दुष्कर्म के दोषी सेंगर की जमानत के खिलाफ दिल्ली हाईकोर्ट पर प्रदर्शन - 12



■ वैश्विक प्रतिबंधों के दबाव में अंगरबती में कीटनाशकों के इस्तेमाल पर रोक - 12





■ नाइजीरिया में आईएसआईएस पर अमेरिकी हमला, मारे गए आतंकी - 13



■ विजय हजारे ट्रॉफी में रिकू सिंह ने 56 गेंदों में जड़ा शतक - 14

आज का मौसम

19.0°
अधिकतम तापमान

09.0°
न्यूनतम तापमान

सूर्योदय
07.07

सूर्यास्त
05.25

पौष शुक्ल पक्ष सप्तमी 01:10 उपरांत अष्टमी विक्रम संवत 2082

अमृत विचार

एक सम्पूर्ण दैनिक अखबार



www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

शनिवार, 27 दिसंबर 2025, वर्ष 6, अंक 270, पृष्ठ 14

■ मूल्य 6 रुपये

450 करोड़ की धोखाधड़ी में आरोपी एमडी गिरफ्तार

राज्य ब्यूरो, लखनऊ

अमृत विचार : प्रदेशीय इंडस्ट्रियल एंड इन्वेस्टमेंट कॉर्पोरेशन ऑफ यूपी (पिकप) से ऋणा लेकर ब्याज सहित 450 करोड़ रुपये से अधिक की धनराशि की अदायगी न करने के मामले में आर्थिक अपराध अनुसंधान संगठन (ईओडब्ल्यू) उग्र को बड़ी सफलता मिली है। टीम ने लंबे समय से फरार चल रहे आरोपी कंपनी निदेशक को दिल्ली से गिरफ्तार कर लिया है।

ईओडब्ल्यू मुख्यालय लखनऊ के अनुसार, पिकप से ऋणा लेकर भुगतान न करने के मामलों में थाना गामतीनगर, लखनऊ में कुल 10

● ईओडब्ल्यू ने दिल्ली में दबोचा काफी समय से चल रहा था फरार

मुकदमे दर्ज किए गए थे। शासन के आदेश पर इन सभी मामलों की विवेचना ईओडब्ल्यू को सौंपी गई थी। इन्हीं में से एक मुकदमा वर्ष 2004 में दर्ज हुआ था। गिरफ्तारी से बचता रहा : आरोपी लंबे समय से गिरफ्तारी से बचने के लिए फरार चल रहा था। उसकी गिरफ्तारी के लिए प्रयास किए जा रहे थे। अंततः ईओडब्ल्यू लखनऊ टीम ने 24 दिसंबर को दिल्ली के सैनिक फार्म क्षेत्र स्थित 81, सेंट्रल एव्हेन्यू, खानपुर (थाना नेब सराय) से उसे गिरफ्तार कर लिया।

यूपी की मतदाता सूची से कट सकते हैं 2.89 करोड़ के नाम

राज्य ब्यूरो,लखनऊ

अमृत विचार : यूपी में मतदाता सूची के चल रहे एसआईआर अभियान में कुल 15.44 करोड़ मतदाताओं में से 2.89 करोड़ के नाम कटने अब तय माने जा रहे हैं। यह कुल मतदाताओं का 18.70% है। यह ऐसे मतदाता होंगे जो अनुपस्थित, स्थानांतरित, मृत व डुप्लीकेट श्रेणी में शामिल हैं। शुक्रवार को एसआईआर के तहत गणना प्रपत्र जमा करने की अंतिम तिथि खत्म हो गई है। हालांकि ऑनलाइन प्रक्रिया रात्रि 12 बजे तक चलती रही और फाइनल आंकड़ा शनिवार को ही सामने आना संभव है। 31 दिसंबर को अब मतदाता सूची का ड्राफ्ट प्रकाशन होगा। जिन जिलों में सबसे अधिक नाम कट रहे हैं उनमें लखनऊ, गाजियाबाद, प्रयागराज, कानपुर, अगरा व बरेली आदि



- रात्रि 12 बजे तक चलती रही ऑनलाइन गणना की कवायद, फाइनल आंकड़ा आज आएगा सामने
- लाखों पुराने मतदाताओं को भेजी जाएगी नोटिस, 15.44 करोड़ मतदाताओं में से 18.70 प्रतिशत के नाम हटना संभव

शामिल हैं। वहीं, मतदाता सूची में दर्ज 1.11 करोड़ मतदाताओं के रिकार्ड नहीं मिल रहे हैं। वर्ष 2003 की मतदाता सूची में न तो इनके और न ही इनके माता-पिता या बाबा-दादी के नाम मिले हैं। यह कुल मतदाताओं का करीब सात प्रतिशत है। ड्राफ्ट मतदाता सूची के प्रकाशन के बाद इन्हें निर्वाचक रजिस्ट्रीकरण अधिकारी (ईआरओ) नोटिस देंगे। ऐसे में इन्हें भारत निर्वाचन आयोग की ओर से अनुमन्य 12

प्रमाण पत्रों में से एक देना होगा। आधार कार्ड अकेले मान्य नहीं होगा, इसके साथ कोई दूसरा प्रमाण पत्र भी लगाना होगा।

मुख्य निर्वाचन अधिकारी नवदीप रिणवा ने बताया कि गणना प्रपत्र जमा करने की अंतिम तिथि खत्म हो गई है। अब ड्राफ्ट मतदाता सूची का प्रकाशन होगा। इसके बाद 31 दिसंबर से 30 जनवरी तक दावे व आपत्तियां ली जाएंगी। इसी तरह 31 दिसंबर से 21 फरवरी तक उन

इन श्रेणियों में मिले लिस्ट से हटने वाले

- मृत- 46 लाख
- स्थानांतरित- 1.26 करोड़
- अनुपस्थित- 83.73 लाख
- डुप्लीकेट - 23.70 लाख
- फार्म न जमा करने वाले- 9.57 लाख

मतदाताओं को नोटिस दिए जाएंगे, जिनके रिकार्ड नहीं मिल पाए हैं। दावे व आपत्तियों के निस्तारण के बाद अंतिम मतदाता सूची का प्रकाशन 28 फरवरी को होगा। उन्होंने बताया कि जिनका नाम वर्ष 2025 की मतदाता सूची में नहीं है, वह फार्म-6 भरकर मतदाता बन सकते हैं। जिनके पास गणना प्रपत्र आया था लेकिन वह किन्हीं कारणों से भर नहीं सके तो वे भी फार्म-6 भरकर मतदाता बन सकते हैं।

लखनऊ में 12.37 लाख के नाम कटना संभव

लखनऊ।एसआईआर के दौरान राजधानी में 4.57 लाख मतदाता दिए गए पते पर नहीं मिले हैं। मृतक, स्थानांतरित और पते पर न मिलने वाले मतदाता सूची अलग से तैयार की गई है। इस बीच शुक्रवार शाम को समय सीमा समाप्त हो जाने के बावजूद देर रात ऑनलाइन आवेदन को भी पोर्टल पर दर्ज करने का कार्य लखनऊ स्तर पर जारी रहा। फिलहाल लखनऊ में 12.37 लाख मतदाताओं के नाम मूल सूची से कट सकते हैं। इनके गणना प्रपत्र नहीं भरे जा सके हैं। इनमें 1.27 मतदाता ऐसे हैं जिनकी मृत्यु हो चुकी है। 4.57 लाख पते पर नहीं मिले। वहीं, 5.39 लाख मतदाता दूसरी विधान सभा या जिले में स्थानांतरित हो चुके हैं।

बीफ न्यूज

मलेशिया के पूर्व प्रधानमंत्री नजीब भ्रष्टाचार में दोषी करार पुत्रजय। जेल में बंद मलेशिया के पूर्व प्रधानमंत्री नजीब रज्जाक को 1एमडीबी (वन मलेशिया डेवलपमेंट बरहाद) सरकार की निवेश कोष से अरबों डॉलर की लूट से जुड़े भ्रष्टाचार के मामले में सुनवाई के बाद शुक्रवार को दोषी ठहराया गया। देश के उच्च न्यायालय ने 72 वर्षीय नजीब को सत्ता के दुरुपयोग के तीन मामलों में दोषी पाया। शुक्रवार दोपहर तक अन्य आरोपी पर सुनवाई जारी रही। अधिकारियों ने बताया कि उन्होंने 1एमडीबी कोष से 70 करोड़ डॉलर से अधिक की रकम अपने निजी बैंक खातों में अंतरित की।

इंडिगो पर 13 लाख रुपये से अधिक का जुर्माना

नई दिल्ली। देश की सबसे बड़ी विमानन कंपनी इंडिगो पर जीएफसीटी के संघर्ष में 13 लाख रुपये से अधिक का जुर्माना लगाया गया है। पंजाब के राज्य कर, उत्पाद शुल्क और कराधान विभाग सहायक आयुक्त के कार्यालय ने वित्त वर्ष 2021-22 से संबंधित 13,28,255 रुपये का जुर्माना लगाया है। विभाग ने जुर्माने के साथ-साथ जीएफसीटी की मांग भी उठाई है। इंडिगो की मूल कंपनी इंटरग्लोब एंविपेशन ने बृहस्पतिवार को शेयर बाजार को दी सूचना में कहा, विभाग ने जीसीएटी मांग के साथ जुर्माना भी लगाया है। कंपनी मानती है कि प्राधिकरण द्वारा पारित आदेश नुतिपूर्ण है।

गोवा के नाइटक्लब में लगी आग पूरे देश के लिए त्रासदी : सीजेआई पणजी। सीजेआई सूर्यकांत ने शुक्रवार को गोवा के अरपोरा में 6 दिसंबर को एक नाइटक्लब में लगी भीषण आग की घटना को 'पूरे देश के लिए एक त्रासदी' करार दिया जिसमें 25 लोगों की मौत हो गई थी। सीजेआई बर्बद उच्च न्यायालय की गोवा पीठ के पेरिसर में मुख्यमंत्री प्रमोद सावंत की मौजूदगी में एक कार्यक्रम में बोल रहे थे। कहा, मैं गोवा के अरपोरा में हुई हाल की दुखद घटना पर अपनी हार्दिक संवेदनाएं व्यक्त करता हूं।

केरल में पहली बार भाजपा का मेयर

तिरुवनंतपुरम, एर्जेसी

भाजपा के नेता वीवी राजेश शुक्रवार को तिरुवनंतपुरम नगर निगम के महापौर निर्वाचित हुए। भाजपा ने निगम के 101 वार्डों में से 50 पर जीत हासिल की है जो केरल के 20 वर्षों में किसी नगर निगम में उसकी पहली जीत है।

शुक्रवार को हुए महापौर चुनाव में राजेश को एक निर्दलीय पार्षद के समर्थन सहित कुल 51 वोट मिले। वाम लोकतांत्रिक मोर्चा (एलडीएफ) के पी शिवाजी को 29 वोट मिले जबकि संयुक्त लोकतांत्रिक मोर्चा (यूडीएफ) उम्मीदवार के एस सबरीनाथन को 19 वोट प्राप्त हुए जिनमें से दो को बाद में अवैध घोषित कर दिया गया। तिरुवनंतपुरम



● वार दशक से लेफ्ट का था कब्जा तिरुवनंतपुरम कॉर्पोरेशन से वीवी राजेश चुने गए

निगम कार्यालय में राज्य अध्यक्ष राजीव चंद्रशेखर, पूर्व केंद्रीय मंत्री वी मुरलीधरन और पूर्व प्रदेश अध्यक्ष के सुरेंद्रन जैसे वरिष्ठ नेताओं की उपस्थिति में राजेश ने महापौर पद की शपथ ली। भाजपा ने करीब चार दशकों के एलडीएफ शासन को समाप्त कर निगम की सत्ता हासिल की है। राज्य के अन्य निगमों में कोच्चि नगर निगम में चार बार की पार्षद रहें यूडीएफ की वी के मिनीमोल महापौर चुनी गईं।

प्रदेश में कड़ाके की ठंड, अलर्ट जारी

राज्य ब्यूरो, लखनऊ

अमृत विचार: प्रदेश के कई जिलों में कड़ाके की ठंड पड़ रही है। घने कोहरे के कारण जनजीवन भी पूरी तरह प्रभावित है। मौसम विभाग ने प्रदेश के कई जिलों के लिए रेड और ऑरेंज अलर्ट किया जारी किया है। विभाग की चेतावनी के मुताबिक आने वाले दिनों में कोहरा और अधिक घना हो सकता है। ऐसे में दृश्यता और घंटेगी जिससे सड़क, रेल व हवाई यातायात पर असर पड़ रहा है। प्रदेश के कई जिलों में सुबह कोहरे की मोटी चादर के कारण राजधानी लखनऊ समेत प्रयागराज, वाराणसी, गोरखपुर, कुशीनगर, सहारनपुर, बलिया, मुरादाबाद, अलीगढ़ जैसे कई शहरों में दृश्यता शून्य हो गई। कई

● घने कोहरे से जनजीवन प्रभावित रेल व हवाई यातायात पर असर

● 5.8 डिग्री न्यूनतम तापमान के साथ भेरठ में सबसे ठंडी रही रात



शहरों में रात के तापमान में भी बड़ी गिरावट आई है। 5.8 डिग्री न्यूनतम तापमान के साथ भेरठ में सबसे ठंडी रात रही। मौसम विभाग ने आने वाले दिनों के लिए प्रदेश के लगभग 30

इन जिलों में ऑरेंज अलर्ट घोषित

प्रयागराज, फतेहपुर, प्रतापगढ़, मिर्जापुर, भदोही, जौनपुर, देवरिया, गोरखपुर, सिद्धार्थनगर, गोंडा, बलरामपुर, श्रावस्ती, बहरावर, लखीमपुर खीरी, सीतापुर, कानपुर नगर, बाराबंकी रायबरेली, अमेठी, अयोध्या, बिजनौर, मुरादाबाद, रामपुर, बरेली व आसपास इलाकों के लिए ऑरेंज अलर्ट घोषित किया गया है।

जिलों में घने कोहरे का ऑरेंज अलर्ट जारी किया है। जानकारी के अनुसार प्रदेश में अगले चार दिनों तक ठंड और कोहरे का असर लगभग इसी तरह जारी रहने वाला है।

आयोजन

वीर बाल दिवस के कार्यक्रम में शामिल हुए मुख्यमंत्री, सिख गुरुओं के अमर बलिदान को किया नमन

इतिहास उन्हीं का बनता है जिनके मन में त्याग का भाव हो : योगी

● बोले, सिख धर्म की लंगर परंपरा सामाजिक समरसता का अग्रतिम उदाहरण

राज्य ब्यूरो, लखनऊ

अमृत विचार: वीर बाल दिवस के अवसर पर शबद पाठ और कीर्तन समागम का आयोजन शुक्रवार को मुख्यमंत्री आवास, 5 कालिदास मार्ग पर हुआ। मुख्यमंत्री योगी ने कार्यक्रम की शुरुआत में गुरु ग्रंथ साहिब को माथे लगाकर प्रणाम किया। इसके बाद उन्होंने शबद कीर्तन और साहिबजादों के अमर बलिदान की गाथा को सुना। कीर्तन पाठ करने वाले बच्चों को पटका पहनाकर और पुरस्कार देकर सम्मानित भी किया।

उन्होंने 'छोटे साहिबजादे' नाम की पुस्तिका का विमोचन भी किया। धर्म रक्षा के लिए सर्वोच्च



लखनऊ में समारोह में उपस्थित सीएम योगी।

बलिदान देने वाले गुरु गोबिंद सिंह के सुपुत्रों की स्मृति में वीर बाल दिवस और गुरु तेग बहादुर के

प्रत्येक भारतीय युवा के लिए प्रेरणा का दिन : मुख्यमंत्री

मुख्यमंत्री ने गुरु गोबिंद सिंह जी महाराज, माता गुजरी देवी, बाबा अजीत सिंह, बाबा जुझार सिंह, बाबा जोरावर सिंह और बाबा फतेह सिंह की स्मृतियों को नमन करते हुए कहा कि वीर बाल दिवस प्रत्येक भारतीय युवा के लिए प्रेरणा का दिन है। उन्होंने गुरु तेग बहादुर जी के 350वें शहीदी वर्ष के आयोजनों में डबल इंजन सरकार की ओर से हर संभव सहयोग का आश्वासन दिया। कार्यक्रम के अंत में आनंद साहिब का पाठ और अरदास हुई। इसके बाद वह मंत्री स्वतंत्र देव सिंह, नंद गोपाल गुप्ता 'नंदी' एवं असीम अरुण के साथ लंगर में भी शामिल हुए।

350वें शहीदी वर्ष पर आयोजित इस कार्यक्रम में मुख्यमंत्री ने कहा कि इतिहास उन्हीं का बनता

क्रिकेटर वैभव समेत 20 बच्चों को राष्ट्रीय बाल पुरस्कार

● राष्ट्रपति ने सम्मानित कर कहा बच्चों ने देश को गौरवान्वित किया

नई दिल्ली, एर्जेसी

राष्ट्रपति द्रौपदी मुर्मू ने नई दिल्ली में शुक्रवार को आयोजित एक समारोह में वीरता, सामाजिक सेवा, पर्यावरण, खेल, कला एवं संस्कृति तथा विज्ञान एवं प्रौद्योगिकी के क्षेत्रों में असाधारण उपलब्धियों के लिए 20 बच्चों को प्रधानमंत्री राष्ट्रीय बाल पुरस्कार से सम्मानित किया।

उन्होंने प्रधानमंत्री राष्ट्रीय बाल पुरस्कार प्राप्तकर्ताओं को बधाई दी और कहा कि पुरस्कार विजेता बच्चों ने अपने परिवारों, समुदायों और पूरे देश को गौरवान्वित किया है। राष्ट्रपति ने विश्वास व्यक्त किया कि प्रोत्साहित किए जाने के मकसद से प्रदान किए गए यह पुरस्कार देश भर के सभी बच्चों को प्रेरित करेंगे। मुर्मू ने सत्य और न्याय के लिए गर्व से अपने प्राणों की आहुति देने वाले उन महान बाल नायकों को श्रद्धापूर्वक याद किया। उन्होंने कहा, सात वर्षीय वाका लक्ष्मी प्रिनका जैसी प्रतिभाशाली बच्चियों को बंदौलत ही भारत को विश्व स्तर पर शतरंज की महाशक्ति माना जाता है। अपनी बहादुरी और बुद्धिमत्ता से दूसरों की जान बचाने वाले अजय राज और मोहम्मद सिकान पी. हर तरह की प्रशंसा



वैभव सूर्यवंशी को प्रधानमंत्री राष्ट्रीय बाल पुरस्कार देती राष्ट्रपति मुर्मू।

के पात्र हैं। उन्होंने कहा, नौ वर्षीय बेटी व्योमा प्रिया और 11 वर्षीय बहादुर बेटे कमलेश कुमार ने दूसरों की जान बचाते हुए अपनी जान गंवाई जबकि 10 वर्षीय श्रवण सिंह ने ऑपरेशन सिंदूर के दौरान युद्ध से जुड़े जोखिमों के बावजूद, अपने घर के पास सीमा पर तैनात भारतीय सैनिकों को नियमित रूप से पानी, दूध और लस्सी पहुंचाई। वहीं, दिव्यांग बेटी शिवानी होसूरु उम्पारा ने आर्थिक और शारीरिक सीमाओं को पार करते हुए खेल जगत में असाधारण उपलब्धियां हासिल की हैं। उन्होंने पुरस्कार जीतने वाले कुछ बच्चों का जिक्र करते हुए कहा, वैभव सूर्यवंशी ने क्रिकेट की अत्यधिक प्रतिस्पर्धी और प्रतिभा से भरी दुनिया में अपना नाम बनाया है और कई रिकॉर्ड स्थापित किए हैं।



न्यूज ब्रीफ

17 लोगों के आवेदन सही मिले

मुरादाबाद, अमृत विचार : उत्तर प्रदेश राज्य सड़क परिवहन निगम के भर्ती मेले में 300 पदों के सापेक्ष मात्र 20 आवेदक ही भर्ती के लिए रोजगार मेले में पहुंचे। भर्ती प्रक्रिया के तहत अभ्यर्थियों के प्रपत्रों का सत्यापन किया। उत्तर प्रदेश राज्य सड़क परिवहन निगम के क्षेत्रीय प्रबंधक अनुराग यादव ने बताया कि 300 चालक पदों की भर्ती के लिए शुक्रवार को रोजगार मेला आयोजित किया। जिसमें मात्र 20 लोगों ने आवेदन किया। प्रपत्रों और चाकलों के शारीरिक प्रशिक्षण में तीन लोगों के आवेदन भर्ती प्रक्रिया के नियमानुसार रद्द हो गए। 17 लोगों के आवेदन सही मिले। क्षेत्रीय प्रबंधक ने बताया कि भर्ती मेले में पहुंचे आवेदकों के दस्तावेजों का सत्यापन प्रक्रिया पूरी करने के बाद चयनित अभ्यर्थियों को आगे की प्रक्रिया की जानकारी दी जाएगी।

नहाते समय दम घुटने से शिक्षिका की मौत

हसनपुर, अमृत विचार : गीजर से नहाते समय दम घुटन से शिक्षिका की मौत हो गई। घर वालों ने बिना पुलिस को सूचना दिए शव का अंतिम संस्कार कर दिया है। सैदनगली थाना क्षेत्र के गांव देहरा निवासी स्व. नरेंद्र सिंह चौहान की बेटी पलक (22) नगर के राजपूत कॉलोनी स्थित घर पर शुक्रवार सुबह गीजर चलाकर नहा रही थी, अचानक बाथरूम में घुटन होने से उसकी मौत हो गई। जानकारी होने पर परिजन उसे नजदीक के डॉक्टर के यहां ले गए, जहां उसने देखते ही उसे मृत घोषित कर दिया। शिक्षिका पलक के पिता की दो वर्ष पूर्व बीमारी से मौत हो चुकी है, वह चार भाई-बहनों में सबसे बड़ी थी। परिजनों ने बिना किसी कानूनी कार्रवाई के मृतका के शव का अंतिम संस्कार कर दिया है।

छह वर्षीय बच्ची से किया दुष्कर्म

अगवानपुर, अमृत विचार : नगर पंचायत के मोहल्ले के युवक ने छह वर्षीय बच्ची को खंडहर में ले जाकर दुष्कर्म किया। खून में लथपथ बच्ची को वहीं छोड़कर भाग गया। कुछ समय बाद मासूम किसी तरह घर पहुंची। उसे देखते ही परिजनों के होश उड़ गए। उससे किसी तरह पूरी बात पूछी और उसे लेकर थाने पहुंचे और आरोपी के खिलाफ तत्परी देकर रिपोर्ट दर्ज कराई। चौकी प्रभारी कुलदीप शर्मा ने बताया कि आरोपी आसिम के खिलाफ मुकदमा दर्ज कर लिया गया है, जल्द ही उसे गिरफ्तार कर के जेल भेजा जाएगा।

उपले थापने गई किशोरी से दुष्कर्म, रिपोर्ट दर्ज

अमरोहा , अमृत विचार : उपले थापने गई किशोरी से गांव के दो युवकों ने दुष्कर्म किया। परिजनों ने आरोपियों के खिलाफ रिपोर्ट दर्ज कराके कार्रवाई की मांग की।

पीड़िता के पिता ने बताया उसकी 15 साल की बेटी शुक्रवार को गांव के बाहर उपले थापने गई थी। देर शाम तक वापस नहीं लौटी तो उन्हें चिंता हुई। उन्होंने बेटी की तलाश शुरू कर दी। इसी दौरान किशोरी खेत में खून से लथपथ बेहोश मिली। परिजनों ने इसकी सूचना पुलिस को दी, उसे अस्पताल में भर्ती कराया। मामला संज्ञान में आने के बाद फॉरेंसिक टीम व डाग स्कवायड भी मौके पर पहुंच गई। किशोरी ने बताया गांव के अमन व उसके साथी बाल अपचारी ने दुष्कर्म किया है। विरोध करने पर मारपीट की। हालांकि देर रात तक इस मामले में गांव में समझौते का प्रयास जारी था। थानाध्यक्ष कोमल तोमर ने बताया कि इस मामले में अमन व उसके साथी बाल अपचारी के विरुद्ध रिपोर्ट दर्ज कर ली है। जल्दी ही आरोपियों को गिरफ्तार कर लिया जाएगा।

सांसद खेल स्पर्धा

6 साल के बच्चे के पेट में घुसी कैंची, उपचार के दौरान मौत

संवाददाता, मसवासी (रामपुर)

अमृत विचार : शुक्रवार को मसवासी के मोहल्ला रजा पार्क में छह साल के बच्चे के गिरने पर उसके पेट में कैंची घुस गई। जिसमें वह गंभीर रूप से घायल हो गया। परिजन उसे बाजपुर के अस्पताल ले गए। जिसमें इलाज के दौरान उसकी मौत हो गई।

नगर के मोहल्ला रजापार्क निवासी अशरफ की पुत्री फरीदा अपने छह वर्षीय पुत्र अरहम के साथ भोजपुर पीपलसाना से अपने पिता के घर मसवासी कुंडों का त्योहार मनाने आई थी। शुक्रवार सुबह अरहम 6, वर्षीय बच्चों के साथ जाकर परचून की दुकान

से खाने कुरकुरे लेकर आया था कि घर में रखी कैंची उठाकर कुरकुरे का पैकेट काटने के लिए लेकर जा रहा था कि अचानक वह कैंची पर गिर गया। जिससे कैंची बच्चे के पेट में घुस गई। घायल हुए बच्चे के पेट में कैंची घुसी देख परिवार में चीख पुकार मच गई। तुरंत परिजनों ने बच्चे को बाजपुर अस्पताल ले जाकर भर्ती कराया, लेकिन बच्चे की इलाज के दौरान मौत हो गई। बच्चे की मौत से परिवार कोहराम मचा हुआ है। परिवार का रो-रोकर बुरा हाल है। बच्चों को दफन करने के लिए उसकी मां और नाना भोजपुर पीपलसाना ले गए हैं परिजनों का रोते-रोते बुरा हाल है।

कार्यालय संवाददाता, रामपुर

अमृत विचार : अजीमनगर थाना क्षेत्र के गांव करनापुर में शुक्रवार दोपहर नवविवाहिता की मौत हो गई। उसकी शादी को अभी 55 दिन ही बीते थे। मायके वाले ससुरालियों पर देहेज में कार नहीं मिलने पर गला दबा हत्या

का आरोप लगाया हैं। अजीमनगर थाना पुलिस ने मामले में पति सहित ससुराल पक्ष के आठ लोगों पर देहेज हत्या में मुकदमा दर्ज कर लिया है। गंज थाना क्षेत्र के गांव काशीपुर

शो जंपिंग: मुख्य आरक्षी मुकेश अश्व मोन्टीना के साथ प्रथम

सीतापुर से मुख्य आरक्षी हिमांशु कुमार अश्व गौरी के साथ द्वितीय, सीतापुर के आरक्षी अजय के साथ अश्व दारा रहे तृतीय

कार्यालय संवाददाता, मुरादाबाद

अमृत विचार : डॉ. भीमराव आंबेडकर उत्तर प्रदेश पुलिस अकादमी मुरादाबाद के घुड़सवारी मैदान पर शुक्रवार को चार दिवसीय 27वीं उत्तर प्रदेश वार्षिक अश्वारोहण प्रतियोगिता शुरू हुई। इसका उद्घाटन मुख्य अतिथि डीआईजी मुनिराज जी ने किया। प्रतियोगिता में लखनऊ, अलीगढ़, मेरठ, बरेली, सीतापुर तथा प्रशिक्षण जोन मुरादाबाद के टीमों द्वारा प्रतिभाग किया जा रहा है। इसमें विभिन्न जोन के 41 घोड़े व 45 घुड़सवार शामिल हैं।

मुख्य अतिथि को विभिन्न जोनों से आई टीमों द्वारा परम्परागत रूप से सलामी दी गयी। पीएसी के बैण्ड ने करतल ध्वनि के साथ मुख्य अतिथि का स्वागत किया। मुख्य अतिथि व अन्य अधिकारियों ने रंग बिरंगे गुब्बारे उड़ाकर आयोजन की शुरुआत की। पुलिस उपाधीक्षक रजनीश कुमार ने प्रतियोगिता में शामिल खिलाड़ियों को शपथ दिलाई। इसके बाद प्रतियोगिता का आरंभ टीम टेन्ट पेगिंग से किया



डॉ. भीमराव आंबेडकर पुलिस अकादमी में घुड़सवारी प्रतियोगिता का उद्घाटन करते डीआईजी मुनिराज जी व साथ में अन्य अधिकारी।

गया। इसमें अलीगढ़, बरेली, मेरठ, सीतापुर, प्रशिक्षण जोन मुरादाबाद के 20 प्रतिभागियों ने भाग लिया। जिसमें सीतापुर से मुख्य आरक्षी हिमांशु कुमार, अश्व रणकुम्भ पर आरक्षी मोहित कुमार, अश्व पृथ्वी पर आरक्षी अवनीश कुमार, अश्व अहिल्या पर आरक्षी अजय सिंह अश्व चंचल ने प्रथम स्थान प्राप्त किया। बरेली जोन से आरक्षी तरूण सांगवान अश्व मूमल पर, आरक्षी नांग नाजिर, अश्व राजा पर आरक्षी

रविन्द्र कुमार, अश्व रेम्बो पर आरक्षी कुलदीप कुमार अश्व चैम्पियन द्वारा द्वितीय स्थान और पुलिस अकादमी मुरादाबाद के एसआई राजनरेश अश्व डॉयमण्ड पर, मुख्य आरक्षी मुकेश बाबू अश्व बादल पर, मुख्य आरक्षी वीर सिंह अश्व भारत पर, आरक्षी सौरभ नेहरा अश्व स्वास्तिक द्वारा तृतीय स्थान प्राप्त किया। उसके बाद शो जम्पिंग में वीर सिंह अश्व भारत पर, आरक्षी सौरभ नेहरा अश्व स्वास्तिक द्वारा तृतीय स्थान



डॉ. भीमराव आंबेडकर अकादमी में उत्तर प्रदेश पुलिस घुड़सवारी प्रतियोगिता में भाग लेते घुड़सवार।

प्राप्त किया। इसके बाद शो जर्पिंग प्रीमनलरी प्रतियोगिता में प्रशिक्षण जोन से मुख्य आरक्षी मुकेश बाबू अश्व मोन्टीना द्वारा प्रथम स्थान प्राप्त किया व सीतापुर से मुख्य आरक्षी हिमांशु कुमार अश्व गौरी द्वारा द्वितीय स्थान एवं सीतापुर से आरक्षी अजय सिंह अश्व दारा ने तृतीय स्थान प्राप्त किया गया।

प्रतियोगिता का संचालन एकता केसरवानी, आनंद कुमार शुक्ल, शनि पाण्डेय, सपना गोला,

गौरव कुमार, शिवम चौधरी, सुमेरा आइशा, रिशू मिश्रा व चारू अधिकारी ने संयुक्त रूप से किया। प्रतियोगिता के निर्णायक मंडल में सुनील रघुवंशी एवं एकलव्य शर्मा शामिल रहे। घुड़सवार मैदान पर उपस्थित मेडिकल टीम में डॉ. जितेन्द्र वीर सिंह, डॉ. शशि कुमार रहे। प्रतियोगिता के दौरान पुलिस उपमहानिरीक्षक विकास कुमार वैद्य, पुलिस अधीक्षक सुशील कुमार, अपर पुलिस अधीक्षक महेन्द्र

डीआईओएस को अपर निदेशक ने दिया नोटिस

मुरादाबाद, अमृत विचार : अशासकीय सहायता प्राप्त (एडेड) माध्यमिक स्कूलों में शिक्षकों व कर्मचारियों के रिक्त पदों का व्योरा न पर जिला विविनि को अपर शिक्षा निदेशक ने नोटिस जारी किया है।

एडेड माध्यमिक स्कूलों और राजकीय विद्यालयों में 1200 पद रिक्त हैं। तृतीय श्रेणी कर्मचारियों के 3 हजार पदों में आधे से अधिक खाली हैं। इन पदों को भरने के लिए जिलों से रिक्तियों का व्योरा मंगाकर अधि्याचन भेजा जाना है। शिक्षकों की भर्ती उप्र शिक्षा सेवा चयन आयोग के माध्यम से होगी। तीन बार पत्र लिखने के बावजूद डीआईओएस ने खाली पदों का व्योरा नहीं भेजा। एनआईसी की ओर से ई-अध्याचन पोर्टल तैयार है। अपर शिक्षा निदेशक (माध्यमिक) की ओर से सख्त चेतावनी दी गई है कि अगर जल्द इसका व्योरा न भेजा गया, तो डीआईओएस व पटल सहायक के खिलाफ शासकीय कार्यों में रुचि न लेने और उच्चाधिकारियों का आदेश न मानने के आरोप में अनुशासनात्मक कार्रवाई की जाएगी।

रेलवे की कार्रवाई के विरोध में एकजुट हुए व्यापारी, मौके पर पहुंचे नगर विधायक

कार्यालय संवाददाता, मुरादाबाद

अमृत विचार : इम्पीरियल तिराहे से डबल फाटक तक 100 से अधिक दुकानों को रेल प्रशासन द्वारा जाम की समस्या खत्म करने के लिए दिए गए दुकानों को हटाने के अल्टीमेटम के विरोध में शुक्रवार को भी व्यापारी एकजुट रहे। व्यापारियों ने दुकानें बंद कर रेलवे प्रशासन के खिलाफ मोर्चा खोला। मौके पर भाजपा के नगर विधायक रितेश कुमार गुप्ता भी पहुंचे।

कुछ दिन पहले रेलवे प्रशासन के द्वारा दुकानों के आगे लाल निशान लगाया था। जिसके बाद से दुकानदारों की धड़कन बढ़ गई थी। दुकानदारों का कहना है कि दुकानें हटने से वह बेरोजगार हो जाएंगे। जिससे उनके और उनके परिवार को आर्थिक तंगी झेलनी पड़ेगी। वहीं रेल प्रशासन इन दुकानों के चलते इस रोड पर आए दिन जाम लगने की समस्या को समाप्त करने की पहल की जा रही है। शुक्रवार को दुकानदारों के बीच

नोडल अधिकारी ने पांच अवैध क्लीनिक किए सील

सैफनी (रामपुर), अमृत विचार : शुक्रवार को स्वास्थ्य विभाग के नोडल अधिकारी डॉ. देवेश ने टीम के साथ सैफनी सहित आसपास के क्षेत्र में निरीक्षण किया।

जांच के दौरान मानकों के विपरीत संचालित किए जा रहे झोलाछापों के क्लीनिकों के खिलाफ टीम ने सख्त कार्रवाई की। स्वास्थ्य विभाग की टीम ने बड़ागांव में वेलकम फार्मा, डॉ. हबीब क्लीनिक, यूनिक डेंटल क्लीनिक को सील किया। खरसोल में एक डेंटल लैब और आदित्य डेंटल क्लीनिक को भी सील किया गया। नोडल अधिकारी ने स्पष्ट किया कि बिना पंजीकरण और अयोग्य चिकित्सकों के संचालन पर किसी भी सूरत में बर्दाश्त नहीं किया जाएगा। आगे भी ऐसे निरीक्षण जारी रहेंगे नियमों का उल्लंघन करने वालों पर कठोर कार्रवाई की जाएगी।

घुमाने के बहाने से रूबी को लाया था पति

शादी के बाद ससुरालियों के दहेज के तानों से तंग आकर रूबी ने सारी कहानी परिजनों को बता दी थी। जिसके बाद वह लोग उसको मायके ले आए थे, लेकिन महिला का पति गुरुवार को रूबी को वैष्णो देवी मंदिर और नैनीताल घुमाने ले जाने की बात कहकर किसी तरह लिए ससुराल से बुलाकर ले गया था। 24 घंटे के बाद ही जब मायके वालों को उसके मरने की खबर मिली तो उनके पैरों के नीचे से जमीन खिसक गई। सभी का रो-रोकर बुरा हाल है। अभी 55 दिन ही रूबी की शादी को हुए थे।

साइबर ठगों ने 4.17 लाख की धोखाधड़ी की

मुरादाबाद, अमृत विचार : सिविल लाइन थाना क्षेत्र में साइबर ठगी का मामला सामने आया है। ठगों ने टेलीग्राम के माध्यम से संपर्क कर एक युवक के खाते से 4 लाख 17 हजार रुपये की धोखाधड़ी कर ली। शुक्रवार को पीड़ित विकास कुमार सिंह पुत्र उदल सिंह, निवासी 27/7 दीन दयाल नगर, थाना सिविल लाइन ने थाने में तहरीर देकर बताया कि उनका आईसीआईसीआई बैंक की पाटलिपुत्रा पार्श्व विहार शाखा में खाता है। 11 सितंबर को साइबर अपराधियों ने टेलीग्राम पर अकाउंट जोड़कर गूगल पे व अन्य ऑनलाइन माध्यमों से उनके खाते से रुपये निकाल लिए। ठगों ने पीड़ित के मोबाइल फोन के जरिए ऑनलाइन साइबर फ्रॉड को अंजाम दिया।पीड़ित की शिकायत पर सिविल लाइन कोतवाली पुलिस ने अज्ञात के खिलाफ मुकदमा दर्ज कर लिया है। प्रभारी निरीक्षक मनीष सक्सेना ने बताया कि मामले की जांच की जा रही है और साइबर सेल की मदद से ठगों की पहचान कर जल्द कार्रवाई की जाएगी।

कुमार, पुलिस उपाधीक्षक हरेन्द्र यादव, पुलिस उपाधीक्षक अजीत रॉरिया, पुलिस उपाधीक्षक अंजना शर्मा, अध्यक्ष विधि संकाय एवं समस्त वरिष्ठ अभियोक्ता अधिकारी, प्रतिसार निरीक्षक तेज प्रताप सिंह, उप निरीक्षक करूणा चौधरी, प्रमोद कुमार, अजय कुमार, प्रशिक्षण प्राप्त कर रहे पुलिस उपाधीक्षक एवं उप निरीक्षक नागरिक पुलिस एवं अकादमी के अन्य अधिकारी/कर्मचारी मौजूद रहे।



रोडवेज के सामने दुकानदारों से वार्ता करते नगर विधायक रितेश गुप्ता।

● **नगर विधायक से व्यापारियों ने सुनाई अपनी पीड़ा, विधायक ने दिया आश्वासन**

पहुंचे नगर विधायक ने दुकानदारों से बात की। जिस पर उन्हें अपनी समस्या दुकानदारों ने बताई। कहा कि वह लंबे समय से यहां कारोबाने कर अपना और परिवार का भरण पोषण करते हैं। जिस पर नगर विधायक रितेश गुप्ता ने रेलवे के अधिकारियों से बात की। जिस पर उन्होंने तीन दिन की मोहलत दी। नगर विधायक का कहना है कि रेलवे के अधिकारियों से वार्ता कर दुकानदारों

की पीड़ा बताई है। उन्होंने तीन दिन का और समय जगह खाली करने के लिए दिया है। विधायक ने बताया कि दुकानदार गरीब हैं। उनके सामने रोटी रोजी का संकट खड़ा हो गया है। वह मंडलायुक्त और जिलाधिकारी से भी इस संबंध में संपर्क में हैं। दुकानदारों को यह हटाय़ा जाता है तो पहले उन्हें नगर निगम या जिला प्रशासन की ओर से कहीं और बसाकर उनकी रोजी रोटी की व्यवस्था करने की जगह दी जानी चाहिए। जिससे यह दुकानदार और उनका परिवार भुखमरी की स्थिति पर न पहुंचे।

भारोत्तोलन व कुश्ती में खिलाड़ियों ने दिखाया दमखम

कार्यालय संवाददाता, मुरादाबाद

अमृत विचार : सुभाष चंद्र बोस स्पोर्ट्स स्टेडियम, सोनकपुर में आयोजित सांसद खेल स्पर्धा का शुक्रवार को समापन हुआ। प्रतियोगिता के आखिरी दिन भारोत्तोलन और कुश्ती मुकाबलों में खिलाड़ियों ने प्रदर्शन किया। समापन समारोह में मुख्य अतिथि एमएलसी जयपाल सिंह व्यस्त ने विजेता खिलाड़ियों को मेडल पहनाकर सम्मानित किया और उनके उज्ज्वल भविष्य की कामना की। उन्होंने कहा कि ऐसी खेल स्पर्धाएं युवाओं को अनुशासन, आत्मविश्वास और स्वास्थ्य के प्रति जागरूक बनाती हैं।

भारोत्तोलन में सब जूनियर बालक वर्ग में 49 किलो में कार्तिक



प्रतियोगिता में विजेता टीम के साथ अतिथि ।

कुमार, 55 किलो में अनिकेत, 61 किलो में नकुल चौहान, 67 किलो में अभिनय और 88 किलो में दीपक कुमार ने पहला स्थान प्राप्त किया। जूनियर बालक वर्ग में 55 किलो में शिव, 61 किलो में प्रियांशु, 73 किलो में दीप कुमार और 88 किलो

में अमन विजेता बने। सीनियर बालक वर्ग में 67 किलो में कन्हैया सैनी, 73 किलो में सुमित शर्मा और 81 किलो में शाने आलम ने बाजी मारी। सब जूनियर बालिका वर्ग में 45 किलो में तानिया, 55 किलो में दिशा और 63 किलो में आन्था

कश्यप प्रथम रहें।

कुश्ती में सब जूनियर बालक वर्ग में 40 किलो में अरुण, 45 किलो में अभिषेक, 48 किलो में अयान खान, 51 किलो में अभिषेक, 55 किलो में अर्श खान और 62 किलो में नकुल चौहान प्रथम रहे। जूनियर बालक वर्ग में 57 किलो में नदीम, 61 किलो में अभिषेक, 70 किलो में कृष्ण कुमार और 74 किलो में शगुन यादव ने स्वर्ण पदक जीते। सीनियर बालक वर्ग में 57 किलो में ऋषभ दिवाकर, 61 किलो में फैजान, 65 किलो में रविंद्र, 70 किलो में अंगद चौधरी और 74 किलो में प्रिंस ने पहला स्थान हासिल किया।

बालिका वर्ग में भी मुकाबले बेहद रोमांचक रहे। सब जूनियर बालिका वर्ग में 40 किलो में दिव्या, 43 किलो में सारा, 46

न्यूज ब्रीफ

चार दिन पहले हुई चोरी का नहीं लगा सुराग

मुरादाबाद, अमृत विचार : रविवार देर रात सदर कोतवाली क्षेत्र में केटरा नाज बाजार में चोरी ने एक के बाद एक चार थोक व्यापारियों की दुकानों से 10 लाख की नकदी चोरी कर फरार हो गए थे। पुलिस के द्वारा जांच पड़ताल में कुछ खास साक्ष्य नहीं मिल पाए थे। लेकिन पुलिस के अधिकारियों ने चोरों की तलाश में चार टीमें बनाई थी। लेकिन कोतवाली पुलिस अभी तक चोरी का कोई सुराग नहीं लगा पाई है। सदर कोतवाली प्रभारी निरीक्षक राजेश सिंह ने बताया कि चोरी की तलाश में पुलिस लगातार दक्षिण दे रही है। कुछ संदिग्ध लोगों से पूछताछ भी जारी है, जल्द ही चोर पकड़ में आ जाएंगे।

एमडीए के कथित कर्मों व अन्य की शिकायत
मुरादाबाद, अमृत विचार : नया गांव मऊ निवासी आसिम पुत्र फख्खूर में मंडलायुक्त, एमडीए के वीसी और पाकबड़ा थाने के प्रभारी को शिकायती पत्र दिया। इसमें उन्होंने एमडीए के एक कथित कर्मचारी और एक अन्य व्यक्ति पर उनसे रुपये लेकर काम न कराने का आरोप लगाया है। इसकी जांच कराकर कार्रवाई की मांग की है। शिकायती पत्र में आसिम का आरोप है कि उन्हें गुमराह कर खुद को एमडीए का कर्मचारी बताने वाले व्यक्ति व एक दूसरे व्यक्ति ने दो लाख रुपये ऐंट लिए। उसे दिलासा दिया कि वह रुपये लेने के बाद उसका नक्शा पास करा देंगे। लेकिन उनसे हकीकत का पता तब चला जब एमडीए ने नोटिस देने के बाद उसके आराजी स्थित इटायला माफी रोड पर कराए निर्माण को जेसीबी से तोड़ दिया। पीड़ित ने अधिकारियों से कार्रवाई की मांग की है।

कार और मकान के गेट को कार ने मारी टक्कर
मुरादाबाद, अमृत विचार : सिविल लाईंस थाना क्षेत्र में गुरुवार रात कार ने पहले सड़क किनारे खड़ी कार को टक्कर मार दी, इसके बाद दीवार तोड़ते हुए मकान के गेट में जा घुसी। पीड़ितों ने सिविल लाइन पुलिस को तहसीर दी है। हादसे के बाद कार सवार मौके से फरार हो गए। घटना की सूचना मिलते ही सिविल लाईंस पुलिस मौके पर पहुंची और क्षेत्र में तलाश शुरू की। पुलिस को कार स्वामी वाहन के साथ मिल गया। जबकि कार में सवार अन्य तीन लोग मौके से फरार हो चुके थे। प्रभारी निरीक्षक सिविल लाइन कोतवाली मनीष सक्सेना ने बताया कि दोनों पक्षों को थाने बुलाकर बातचीत कराई। जिसमें आपसी सहमति के बाद नुकसान की भरपाई के रूप में कार और गेट की मरम्मत कराने के आश्वासन पर मामला निस्तारित कर दिया गया।

साहिबजादों ने धर्म के लिए दिया बलिदान

कार्यालय संवाददाता, मुरादाबाद

अमृत विचार : भारतीय जनता पार्टी जिला एवं महानगर के तत्वावधान में महानगर अध्यक्ष गिरीश भंडूला के नेतृत्व में 10वें सिख गुरु गोविन्द सिंह के पुत्रों, साहिबजादों बाबा जोरावर सिंह और बाबा फतेह सिंह की शहादत की स्मृति को वीर बाल दिवस के रूप में मनाया। महानगर कार्यालय बुद्धि विहार में संगोष्ठी एवं बाबा जोरावर सिंह एवं बाबा फतेह सिंह के जीवन चरित्र पर आधारित प्रदर्शनी लगाई गई। मुख्य अतिथि एवं मुख्य वक्ता महानगर प्रभारी मोहन लाल सैनी रहे। मुख्य अतिथि, जिलाध्यक्ष आकाश कुमार पाल, महानगर अध्यक्ष गिरीश भंडूला, एमएसएल जयपाल सिंह व्यस्त, जिला प्रभारी राजेश यादव ने कार्यक्रम की शुरुआत भारत माता, पंडित दीनदयाल उपाध्याय, डॉ. श्यामा प्रसाद मुखर्जी के चित्र पर पुष्प अर्पित कर नमन कर किया और

अधिकारियों ने रैन बसेरे का किया निरीक्षण

कार्यालय संवाददाता, मुरादाबाद

अमृत विचार : कड़ाके की ठंड और शीतलहर में ठिठुर रहे लोगों के लिए जिला प्रशासन के द्वारा कराए जा रहे उपायों की निगरानी करने के लिए अधिकारी देर रात भ्रमण कर रैन बसेरे में सुविधाओं की ताकीद कर रहे हैं। जिलाधिकारी अनुज सिंह और अपर जिलाधिकारी वित्त एवं राजस्व ममता मालवीय के निर्देश पर जिला आपदा प्रबंधन प्राधिकरण के जिला आपदा विशेषज्ञ प्रदीप कुमार सिंह ने देर रात 12 बजे रेलवे स्टेशन और रात में डेढ़ बजे कुंदनपुर लाइनपार में स्थित रैन बसेरे का निरीक्षण किया। रैन बसेरे में जहां भी कमियां मिलीं, उसे तत्काल सुधार कराने का निर्देश दिया।

जिलाधिकारी अनुज सिंह ने कहा कि सरकार व जिला प्रशासन द्वारा ठंड व शीतलहर से बचाव के लिए निराश्रितों व गरीबों के लिए रैन बसेरे



पाकबड़ा में ठंड से बचाव के लिए जल रहा अलाव संकेत लोग।

● रैन बसेरे के अलावा अलाव जलने के जगहों पर भी पहुंचे अधिकारी

में सुविधाएं दी जा रही हैं इसमें कोई कमी नहीं होनी चाहिए। रैन बसेरा संचालकों को कड़ा निर्देश दिया गया है कि रैन बसेरे में आकर ठहरने वालों को ठंड से बचाव के उपाय जरूर मुहैया कराएं। जिससे उन्हें कोई दिक्कत न हो। इसमें कमी नहीं होनी चाहिए। अन्यथा कड़ी कार्रवाई की जाएगी।

ई-रिक्शा चालकों की मनमानी से महानगर में यातायात व्यवस्था धड़ाम

चौराहों और सड़कों पर जहां ठहां ई-रिक्शा के खड़े होने से लग रहा जाम

कार्यालय संवाददाता, मुरादाबाद

अमृत विचार : महानगर में यातायात व्यवस्था ध्वस्त करने में ई-रिक्शा चालक काफी हद तक जिम्मेदार हैं। कोई ऐसा चौराहा व सड़कें नहीं हैं जहां जाम की वजह ई-रिक्शा न बनती हो। मनमाने तरीके से ई रिक्शा चलाने वाले जहां तहां रोककर पीछे आने वालों को हादसे के मुहाने पर पहुंचा देते हैं। जरा सी चूक हो तो हाथ-पैर टूटना तय है, लेकिन ई रिक्शा चालक इन सबसे बेखोज सड़कों पर दौड़ाते रहते हैं। इन पर न तो यातायात पुलिस का डंडा काम आता है और न ही ट्रैफिक सिग्नल व्यवस्था, सब को दरकिनार कर यह महानगर की यातायात व्यवस्था को रौंदते चलते हैं।

महानगर में 5000 हजार से अधिक ई-रिक्शा मनमानी तरीके से चलते हैं। खुद नगर निगम की



ई रिक्शा के कारण लगता है जाम।

बैठकों में महापौर भी ई-रिक्शा की अधिक संख्या के चलते नगर निगम के सड़कों पर बढ़ते लोड फैक्टर से सड़कों के क्षतिग्रस्त होने की बात कह चुके हैं। लेकिन इन पर अंकुश लगाने के लिए यातायात पुलिस सक्रिय नहीं होती है। यहां तक कि जोन व्यवस्था की भी यह ऐसी तैसी कर हर जगह मनमाने तरीके से पहुंच जाते हैं। चाहे हाईवे

● अमृत विचार

हो या प्रमुख सड़कें हर जगह तेज गति से एक हाथ में मोबाइल चलाते ई रिक्शा चालक दिख जाते हैं। जबकि हाईवे पर ई रिक्शा को प्रतिबंधित है फिर भी यह सवारी लेकर चलते दिखते हैं। महानगर के गुरहट्टी चौराहा, सिविल लाईंस, हरथला चौराहा, जेल रोड, कोर्ट रोड पर आएदिन ई-रिक्शा के बेतरतीब दौड़ने से जाम लगता है।

टीएमयू में एरिदमिया की चित्रकला प्रदर्शनी के साथ हुई शुरुआत

कार्यालय संवाददाता, मुरादाबाद

अमृत विचार : तीर्थंकर महावीर यूनिवर्सिटी के मेडिकल कॉलेज एड रिसर्च सेंटर के सात दिनी स्पोर्ट्स, क्लचरल एंड टैलेंट इवेंट- एरिदमिया का आरंभ हो गया। मुख्य अतिथि मुरादाबाद विकास प्राधिकरण (एमडीए) के वीसी आईएएस अनुभव सिंह रहे।

मुख्य अतिथि प्राधिकरण के वीसी ने तीर्थंकर महावीर यूनिवर्सिटी के एरिदमिया की भव्यता और विविधता की सराहना की। उन्होंने कहा कि उन्हें अपने कॉलेज टाइम की यादें ताजा हो गई हैं। उन्होंने मेडिकल के छात्रों के साथ अपने कॉलेज जीवन के यादगार अनुभव और किस्से भी साझा किए। मुख्य अतिथि ने चित्रकला प्रदर्शनी को देखा और मेडिकल के विद्यार्थियों के कलात्मक प्रतिभा की तारीफ की।

दोपहर में धूप से कुछ समय के लिए मिली राहत, जिले के स्कूल रहे बंद

कोहरे से जनजीवन बेपटरी, संभल कर चलाएं वाहन

कार्यालय संवाददाता, मुरादाबाद

अमृत विचार : सुबह कोहरे की घनी चादर से ढकी रही। इससे जनजीवन बेपटरी हो गया। सड़क पर वाहन रेंग कर चले। दृष्यता काफी कम होने और ठंड से लोग ठिठुर गए। कई जगह लोग अलाव सेंक कर खुद को राहत देने में लगे रहे। हालांकि दोपहर में धूप निकलने से थोड़ी राहत मिली।

शुक्रवार की सुबह घना कोहरा छाया रहा। दृश्यता 100 मीटर से भी कम रही। हालांकि जिलाधिकारी के आदेश पर कक्षा आठ तक के सभी बोर्डों के स्कूल बंद किए गए थे। लेकिन उससे ऊपर की कक्षाओं के छात्र छात्राओं को घने कोहरे के बीच ठंड से ठिठुरते हुए स्कूल और

● ठंड के कारण बाजारों में भी रही चहल पहल

कॉलेज जाना पड़ा। वहीं दुकानों के बाहर अलाव जलाकर लोगों ने खुद को गर्माहट देने का प्रयास किया। प्रशासन की ओर से भी कई सार्वजनिक स्थानों पर अलाव जलवाए गए। हालांकि दोपहर में धूप निकलने से थोड़ी राहत मिली। मिली लेकर धूप छांव की लुकाछिपी चलती रही। बादल में सूर्यदेव कई बार ओझल होते रहे। शाम ढलते एक बार फिर शीतलहर के चलते लोग ठिठुरने लगे। लोग जल्दी काम निपटा कर अपने घरों की ओर से जाने में लगे रहे। सड़कों पर देर शाम को चहल पहल ठंड के चलते कम हो गई। वहीं वाहनों की गति नियंत्रित



ठंड में शाम को आज तापते महिला व बच्चे।

● अमृत विचार

करने के लिए पुलिस ने उद्घोषणा की वह वाहनों को काफी धीमी गति कराई। लोगों को जागरूक किया से चलाएं और सुरक्षित रहें।

बिना नक्सा पास कराए जा रहे निर्माण को सील किया

मुरादाबाद, अमृत विचार : प्राधिकरण की प्रवर्तन टीम ने उपाध्यक्ष अनुभव सिंह के निर्देश पर शुक्रवार को बिना मानचित्र स्वीकृति कराए दुकानों के निर्माण कार्य को रोक कर उसे सील कर दिया।

प्राधिकरण की प्रवर्तन टीम ने रामपुरा इस्लाम नगर थाना भोजपुर के जोन 2 के अन्तर्गत नवान अली द्वारा लगभग 100 वर्ग मीटर क्षेत्रफल में निर्मित 6 दुकानों का निर्माण बिना मानचित्र स्वीकृति कराते पाया। मौके पर पहुंची टीम ने सभी दुकानों को सील कर दिया। चेतावनी दी कि बिना मानचित्र स्वीकृति कराए कोई भी निर्माण, प्लांटिंग अथवा विकास कार्य पूर्णतः अवैध एवं दंडनीय है। ऐसे मामलों में प्राधिकरण सीलिंग, ध्वंस्तीकरण एवं अन्य दंडात्मक कार्रवाई करेगा। नागरिकों एवं भू-स्वामियों से अपील किया कि किसी भी निर्माण कार्य से पूर्व मुरादाबाद विकास प्राधिकरण से मानचित्र स्वीकृति अवश्य प्राप्त करें और विधिसम्मत प्रक्रिया का पालन करें।

बांग्लादेश में हिंदुओं की हत्या के विरोध में प्रदर्शन



बांग्लादेश में हिंदुओं की हत्या के विरोध में ज्ञापन देते मुरादाबाद प्रेशर ग्रुप के लोग।

कार्यालय संवाददाता, मुरादाबाद

अमृत विचार : बांग्लादेश में हिंदुओं की नृशंस हत्या के विरोध में संगठनों में नाराजगी है। शुक्रवार को मुरादाबाद प्रेशर ग्रुप के तत्वावधान में लोगों ने कलेक्ट्रेट पर प्रदर्शन कर राष्ट्रपति को संबोधित ज्ञापन जिला प्रशासन के अधिकारी को सौंपा।

ज्ञापन में लोगों ने कहा कि पिछले साल बांग्लादेश में सत्ता परिवर्तन के बाद लगातार हिंदुओं पर अत्याचार किया जा रहा है। हिंदुओं की लगातार नृशंस हत्या बांग्लादेश में हो रही है। हिंदू परिवारों के घरों में घुसकर लूटपाट और आगजनी की जा रही है। अभी हाल में बांग्लादेश नेता हादी की हत्या के बाद हिंदुओं को घरों में बंदकर

आगजनी की गई। हिंदू युवक दीपचंद दास को मारकर पेड़ से लटका कर जलाकर उसकी हत्या कर दी गई। इस घटना से मुरादाबाद के लोगों में बेहद आक्रोश व्याप्त है। एक दिन पूर्व पांगशा इलाके के होशनडांगा गांव में अमृत मंडल उर्फ सम्राट की हत्या की गई है। इसलिए राष्ट्रपति से अनुरोध है कि वह बांग्लादेश सरकार से बातचीत कर हिंदुओं पर हो रहे अत्याचार और उनकी हत्या की घटनाओं को रोकवाने की पहल करें। विरोध जताने वालों में गुरविंदर सिंह, धवल दीक्षित, सुरेश, पीके भारत, नीरज कुमार, एडवोकेट आवरण अग्रवाल श्रेष्ठ, रमेश सिंह आर्य, एडवोकेट नीरज सोलंकी, पूनम चौहान, कशिश चौहान, कृष्णा चौधरी, रवि टंडन आदि शामिल रहे।

न्यूज डायरी

वैशाली के दोहे, घनाक्षरी और गीत को कवियों ने सराहा

मुरादाबाद, अमृत विचार : मुरादाबाद साहित्यिक समाज द्वारा शुक्रवार को नववर्ष के स्वागत और पूर्व प्रधानमंत्री अटल बिहारी वाजपेयी के 101वीं जयंती के काव्य गोष्ठी गोपाल हरि गुप्ता के निवास पर हुई। इसकी शुरुआत पूर्व प्रधानमंत्री अटल बिहारी के चित्र के समुख मुख्य अतिथि जकार्ता इंडोनेशिया से पधारी साहित्यकार वैशाली रस्तोगी ने दीप प्रज्वलित कर किया। अध्यक्षता साहित्य पीठिका की संस्थापक डॉ. अर्चना गुप्ता और संचालन भारत विख्यात रामलीला निर्देशक डॉ. पंकज दर्पण अग्रवाल ने किया। इसके बाद काव्य पाठ आरंभ हुआ। कवि दुष्यंत बाबा ने अपनी कविता में मनुष्य के जन्म से लेकर मृत्यु तक कि अवस्था का वर्णन किया। राष्ट्रीय स्तर के कवि मयंक शर्मा ने पूर्व प्रधानमंत्री को समर्पित देशभक्ति गीत सुनाया। डॉ. रीता सिंह ने प्रकृति पर तो डॉ. अर्चना गुप्ता ने अयोध्या के श्रीराम मंदिर पर हाल ही में स्थापित धर्म ध्वजा के सम्मान में गीत सुनाया। मुख्य अतिथि वैशाली रस्तोगी के दोहे, घनाक्षरी और गीत की सभी कवियों व साहित्यकारों ने सराहना की। काव्य गोष्ठी में श्रीकृष्ण शुक्ल, मंजु गुप्ता ने भी काव्य पाठ किया। डॉ. पंकज दर्पण अग्रवाल और धवल दीक्षित ने आयोजन पर विचार रखे। आभार अभिव्यक्ति गोपाल हरि गुप्ता ने जताया। अंत में इंडोनेशिया में रहकर भारतीय संस्कृति एवं साहित्य के प्रसार में तल्लीन वैशाली रस्तोगी को शॉल अढ़ाकर और सम्मान पत्र व सम्मान चिह्न भेंटकर सम्मानित किया गया। अन्य साहित्यकारों को भी अंग वस्त्र प्रदान किया गया।

ठंड में राहत के लिए विधायक ने वितरित किया कंबल

मुरादाबाद, अमृत विचार : शुक्रवार को महर्षि दयानन्द लॉ कॉलेज भदासना और लीलावती भगवतशरण स्कूल रतनपुर कला में कंबल वितरण किया। कुंदर की विधायक रामवीर सिंह ने जरूरतमंदों को कंबल वितरित किया। कुंदर की विधायक ने कहा कि मुख्यमंत्री योगी आदित्यनाथ का निर्देश है कि प्रदेश का कोई भी व्यक्ति ठंड में असुरक्षित नहीं रहना चाहिए। शासन की मंशा है कि पवित्र के अंतिम व्यक्ति तक सरकारी योजनाओं का लाभ पहुंचे।

विधायक ने राजस्व विभाग के अधिकारियों से कहा कि यह सुनिश्चित करें कि क्षेत्र में कोई भी पात्र व्यक्ति इस सुविधा से वंचित न रहे। इस अवसर पर ब्लॉक प्रमुख गुलाम जिलानी, तहसीलदार अंकित गिरी, मंडल अध्यक्ष महेंद्र सैनी, नीरज चंदा, बबलू जाटव, अशोक तोमर, रोहित सिंह, जय सिंह, मयंक शर्मा, विजयपाल सैनी, बलजीत जाटव सहित अन्य लोग मौजूद रहे।

स्टेट हैंडलूम एक्सपो में गर्म कपड़ों की बढ़ रही मांग

मुरादाबाद, अमृत विचार : कांठ रोड स्थित राजकीय पॉलिटेक्निक परिसर में स्टेट हैंडलूम एक्सपो का आयोजन किया जा रहा है। एक्सपो में प्रदेश के विभिन्न जगहों के साथ-साथ कश्मीर से आए बुनकरों ने अपने हस्तनिर्मित उत्पादों की प्रदर्शनी और बिक्री शुरू की है। एक्सपो में पारंपरिक हथकरघा उत्पादों की भरमार देखने को मिल रही है, जिसे देखने और खरीदने के लिए शहरवासियों की अच्छी-खासी भीड़ उमड़ रही है। सहायक आयुक्त एवं वस्त्रोद्योग अश्विनी कुमार सिंह ने बताया कि एक्सपो का मुख्य उद्देश्य बुनकरों को सीधा बाजार उपलब्ध कराना और हस्तकरघा उद्योग को बढ़ावा देना है। उन्होंने बताया कि इस एक्सपो में गोरखपुर, झांसी, वाराणसी, बिजनौर, मऊ सहित कई जिलों के बुनकरों ने अपने स्टॉल लगाए हैं। इसके अलावा कश्मीर से आए बुनकर परम्प्रीना शॉल, ऊनी वस्त्र और कढ़ाईदार उत्पादों के साथ लोगों को आकर्षित कर रहे हैं। एक्सपो में सर्दियों को ध्यान में रखते हुए ऊनी कपड़ों की विशेष रेंज उपलब्ध है। गालियर में से आई फ़ोम वाली जेकेट लोगों की पहली पसंद बन गई है। इसकी गुणवत्ता, हल्के वजन और उचित दाम के कारण खरीदारों में इसकी काफी मांग देखी जा रही है। इसके अलावा बनारसी साड़ी, सूती और रेशमी वस्त्र, दुपट्टे, शॉल, बेडशीट और सजावटी वस्तुएं भी लोगों को खूब लुभा रही हैं। आयोजकों के अनुसार एक्सपो से बुनकरों को जहां अपनी मेहनत का उचित मूल्य मिल रहा है, वहीं ग्राहकों को भी सीधे निर्माता से खरीदारी करने का अवसर मिल रहा है।



न्यूज ब्रीफ

जनपद स्तरीय प्रतियोगिता में नंदिका अव्वल

हसनपुर, अमृत विचार : भारत रत्न एवं पूर्व प्रधानमंत्री अटल बिहारी वाजपेई की जयंती पर जनपद स्तरीय निबंध, भाषण, एकल काव्य पाठ प्रतियोगिता में नगर के श्रीमती सुखदेवी इंटर कॉलेज की छात्रा नंदिका राव ने प्रथम स्थान प्राप्त करके 10000 का नगद पुरस्कार प्राप्त किया है। जिस कॉलेज स्टाफ एवं छात्र- छात्राओं में भारी उत्साह है। शुक्रवार को कॉलेज की प्रार्थना सभा में प्रधानाचार्य महिपाल सिंह द्वारा छात्रा को बधाई दी गई।

चाचा-भतीजे को कुचलने की कोशिश
अमर्रोहा, अमृत विचार : रजबपुर पुलिस ने शुक्रवार दोपहर 12 :00 कार से चाचा-भतीजे को टक्कर मारकर हत्या करने की कोशिश करने वाले को गिरफ्तार कर लिया। पूछताछ में आरोपी ने रंजिशन बाइक सवार चाचा-भतीजे को कार से टक्कर मारने की बात कबूली। हादसे में दोनों गंभीर रूप से घायल हो गए थे और उन्हें अस्पताल में भर्ती कराया गया था। रिपोर्ट दर्ज होने के बाद शुक्रवार को पुलिस ने आरोपी कयूम को गिरफ्तार कर लिया।

सीटीएस क्रिकेट क्लब ने मजीदी रोड लाइंस टीम को हराया

संवाददाता, चौधरपुर

अमृत विचार : चौधरपुर में चल रहे सीपीएल क्रिकेट टूर्नामेंट का फाइनल मैच सीटीएस क्रिकेट क्लब और मजीदी रोडलाइंस के बीच खेला गया। इस मुकाबले में सीटीएस क्रिकेट क्लब ने 4 रनों से मैच जीत लिया।

दोनों टीमों के बीच कड़ा मुकाबला देखने को मिला। सीटीएस क्रिकेट क्लब ने टॉस जीतकर पहले बल्लेबाजी करते हुए 15 ओवरों में 101रन बनाए सीटीएस की तरफ से उजैर ने 25 रन और फरहान ने 28 रनों का योगदान दिया। मजीदी रोड लाइंस के क्लब के तेज गेंदबाज अमित शर्मा ने 4 विकेट लिए। लक्ष्य का पीछा करने उतरी मजीदी रोड लाइंस की टीम 13.4 ओवरों में 97 रन पर ही ऑल आउट हो गई। मजीदी रोड लाइंस की तरफ

पोषण माह के तहत बच्चों को विटामिन-ए की खुराक पिलाई



पोषण माह का आरंभ करते चिकित्साधीक्षक व बीपीएम।

● अमृत विचार

संवाददाता, कांठ

अमृत विचार : तहसील क्षेत्र के ग्राम नयागांव कासमपुर में चिकित्साधीक्षक एवं बीपीएम की ओर से बच्चों को विटामिन -ए की खुराक पिलाकर स्वास्थ्य पोषण माह का आरंभ किया गया।

स्वास्थ्य विभाग और बाल विकास विभाग की ओर से स्वास्थ्य पोषण माह मनाया जा रहा है। इसमें 9 महीने से लेकर 5 वर्ष तक के बच्चों को विटामिन- ए की खुराक पिलाई जाएगी। कार्यक्रम का आरंभ नयागांव कासमपुर में चिकित्सा अधीक्षक डॉ. राजीव

संवाददाता, कुंदरकी

अमृत विचार : थाना कुंदरकी क्षेत्र के काजीपुरा गांव निवासी पिता-पुत्र शुक्रवार की शाम सड़क हादसे का शिकार हो गए। तेज रफ्तार ट्रैक्टर की टक्कर से पिता की मौके पर ही मौत हो गई, जबकि



मृतक अख्तर अली।

पुत्र गंभीर रूप से घायल हो गया। हादसे की सूचना पाकर परिवार में मातम छा गया।

ग्राम काजीपुरा निवासी अख्तर अली (60) पुत्र भोलू और उनका बेटा शाहिद (24) पुत्र अख्तर अली, फेज फैक्ट्री ग्रोथ सेंटर, पाकवाड़ा में मजदूरी करते थे। शुक्रवार शाम करीब 6:30 बजे दोनों मोटरसाइकिल से फैक्ट्री से अपने घर लौट रहे थे। बताया गया कि जब वे

थाना मैनाटेर क्षेत्र में डींगरपुर हबीबी

बाइक से गिरकर मां-बेटा घायल

कांठ, अमृत विचार : ग्राम मधपुरी एवं ग्राम रमपुरा के मध्य हाईवे पर कोहरे में सड़क पर गड्ढा नहीं दिखाई देने से बाइक अनियंत्रित होकर गिर गई, जिससे बाइक सवार महिला गंभीर रूप से घायल हो गई। हालत गंभीर होने पर मुरादाबाद के लिए रेफर कर दिया गया है। कांठ हरिद्वार हाईवे पर ग्राम मधपुरी से छजलेट तक सड़क पर गहरे गड्ढे हो गए हैं। बिजनौर के थाना अफजलगढ़ के ग्राम गद्दी निवासी अफसर अली पत्नी मैशर एवं डेढ़ वर्षीय बच्चे को बाइक पर बैठाकर कर थाना क्षेत्र के ग्राम रवाना में ससुराल जा रहा था। सुबह 9 :00 बजे करीब घनघोर कोहरा होने के कारण ग्राम मधपुरी से आगे उसे गड्ढा नहीं दिखाई दिया, जिससे बाइक अनियंत्रित होकर गिर गई। बाइक पर बेटी महिला और बच्चा घायल हो गए। महिला को एंबुलेंस से सामुदायिक स्वास्थ्य केंद्र पहुंचाया, जहां हालत चिंताजनक देखते हुए मुरादाबाद रेफर कर दिया गया। मुरादाबाद से महिला को मेरठ अस्पताल के लिए रेफर कर दिया गया है। उसकी हालत चिंताजनक बनी हुई है।

हजार शरीफ के निकट पहुंचे, तभी पीछे से आ रहे अज्ञात ट्रैक्टर-ट्राली ने उनकी मोटरसाइकिल को जोरदार टक्कर मार दी टक्कर लगते ही दोनों सड़क पर जा गिरे। दुर्घटना में अख्तर अली की मौके पर ही मौत हो गई, जबकि शाहिद गंभीर रूप से घायल हो गया। राहगीरों ने तत्काल घटना की सूचना पुलिस को दी। मौके पर पहुंची पुलिस ने शव को कब्जे में

लेकर पोस्टमार्टम के लिए जिला अस्पताल भेज दिया। वहीं, घायल शाहिद को उपचार हेतु 108 एंबुलेंस से टीएमयू अस्पताल, पाकवाड़ा भेजा गया। पुलिस ट्रैक्टर चालक की तलाश में जुट गई है स्थानीय लोगों ने बताया कि हादसे के बाद ट्रैक्टर चालक मौके से फरार हो गया। सड़क पर कुछ देर तक अफरा-तफरी का माहौल बना रहा।

जालसाज ने निवेश के नाम पर व्यापारी से की ठगी

संवाददाता, ठाकुरद्वारा

अमृत विचार : कंपनी में निवेश कराने के नाम पर साइबर ठगों ने एक व्यापारी से लाखों रुपये की ठगी कर ली। पीड़ित ने साइबर थाने में तहरीर देकर रिपोर्ट दर्ज कराई।

सीओ सॅकिल ठाकुरद्वारा के अंतर्गत भगतपुर थाना क्षेत्र के रोशनपुर रोड स्थित इंडियन पार्क निवासी आस मोहम्मद मैसर्स पंजाब ट्रेडिंग कंपनी के प्रोपराइटर हैं। उन्होंने बताया 25 अगस्त को एक व्यक्ति ने उन्हें वॉट्सएप कॉल कर संपर्क किया। कॉल करने वाले ने खुद को निवेश से जुड़ा विशेषज्ञ बताते हुए उसकी कंपनी में पैसा लगाने पर कम समय में रकम दोगुनी करने का दावा किया। मुनाफे मसकूर अहमद, मोहम्मद अली, नियामत अली, मोहम्मद आसिफ, अमानत अली, दानिश अली आदि मौजूद रहे।

शिक्षक खंड निर्वाचन की मतदाता सूची में लगाया धांधली का आरोप

कार्यालय संवाददाता मुरादाबाद

अमृत विचार : बरेली, मुरादाबाद शिक्षक खंड निर्वाचन को लेकर शिक्षक एमएलसी के सपा प्रत्याशी ने प्रकाशित होने वाली निर्वाचक नामावली में गंभीर अनियमितता का आरोप शुक्रवार को कलेक्ट्रेट में जिलाधिकारी से मिलकर लगाया।

उन्होंने 2 दिसंबर 2025 को प्रकाशित आलेख के अवलोकन के बाद मतदाता सूची में अपात्र और फर्जी मतदाताओं के नाम जोड़ने का आरोप लगाया। कहा कि इससे चुनाव की निष्पक्षता प्रभावित हो सकती है।

उन्होंने जिलाधिकारी और सहायक निर्वाचन रजिस्ट्रेशन अधिकारी से कहा कि तत्काल इन अनियमितताओं का संज्ञान लिया जाए और फर्जी मतदाताओं के नाम सूची से हटाने की कार्रवाई

चलती कार बनी आग का गोला,मची अफरा-तफरी

संवाददाता, कुंदरकी

अमृत विचार : थाना मैनाटेर क्षेत्र में गुरुवार रात चलती कार अचानक आग का गोला बन गई। कार में कपड़ा व्यापारी सय्यद अरशद अली परिवार के साथ कही जा रहे थे। चालक की सूझबूझ से सभी की थाना बच गई, हालांकि कार पूरी तरह जलकर राख हो गई।

संभल के सरायपंजू निवासी कपड़ा व्यापारी सय्यद अरशद अली पत्नी, भाभी और तीन बच्चों के साथ रामपुरा जा रहे थे। जैसे ही उनकी कार मैनाटेर क्षेत्र में पहुंची, अचानक बोनट से धुआं निकलने लगा। देखते ही देखते आग की लपटें भड़क उठीं। कार चालक ने गाड़ी को सड़क किनारे रोककर सभी को बाहर निकाला। कुछ ही



मतदाता सूची में अनियमितता का आरोप लगाने पहुंचा सपा का प्रतिनिधिमंडल।

● सपा प्रत्याशी शिक्षक एमएलसी बरेली-मुरादाबाद ने प्रतिनिधि मंडल के साथ डीएम को सौंपा ज्ञापन

सुनिश्चित की जाए। बताया कि बरेली-मुरादाबाद शिक्षक खण्ड निर्वाचन क्षेत्र से जुड़े जनपद बरेली, मुरादाबाद, अमर्रोहा, सम्भल, बदायूं, शाहजहांपुर, बिजनौर, पीलीभीत एवं रामपुर में प्रकाशित निर्वाचक सूचियों में कई गंभीर त्रुटियां पाई गई हैं। यदि समय रहते इन शिकायतों का निस्तारण नहीं



आग से जली कार।

● सूझबूझ से चालक ने बचाई यात्रियों की जान

पलों में पूरी कार आग की लपटों में घिर गई। सूचना पर पुलिस और फायर ब्रिगेड मौके पर पहुंच गई। दमकल कर्मियों ने किसी तरह आग बुझा लिया। लेकिन तब कार पूरी कार जलकर खाक हो चुकी थी।

बाइक की टक्कर से वृद्ध गंभीर घायल

ठाकुरद्वारा, अमृत विचार : मंदिर से पूजा करके पैदल घर रहे 62 वर्षीय व्यक्ति को ठाकुरद्वारा सुरजननगर मार्ग पर तेज रफ्तार बाइक सवार ने टक्कर मार दी। घायल को इलाज के लिए निजी अस्पताल में भर्ती कराया। जहां से उनकी हालत नाजुक देखते हुए हायर सेंटर रेफर कर दिया। कोतवाली क्षेत्र के गांव रामनगर खगुवाला निवासी चौधरी कदम सिंह (62) रोज सुबह 5.00 बजे गांव में स्थित शिव मंदिर पर पूजा – अर्चना करने आते थे। शुक्रवार सुबह शिव मंदिर से पूजा कर आरती के बाद घर पैदल आ रहे थे। तभी पीछे से आ रहे तेज रफ्तार बाइक सवार ने चौधरी कदम सिंह को पीछे से टक्कर मार दी। जिसमें चौधरी कदम सिंह गंभीर रूप से घायल होकर सड़क किनारे गिर गए। परिजनो ने घायल को काशीपुर के निजी अस्पताल में इलाज के लिए भर्ती कराया।

सूचना पर पहुंचे परिजन :

अख्तर अली के परिवार पर यह दूसरा बड़ा हादसा है। कुछ वर्ष पहले उनके एक बेटे की भी सड़क दुर्घटना में मौत हो चुकी है। मृतक के परिवार में पत्नी अख्दरी, चार बेटे शहीद (घायल), चांद, शहादत और एक अन्य बेटा के साथ बेटी फरमान जहां हैं, जिसकी शादी अभी नहीं हुई है। पिता की मौत की खबर

मिलते ही परिवार पर दुखों का पहाड़ टूट पड़ा। घर में कोहराम मचा हुआ है और परिजनों का रो-रोकर बुरा हाल है। थानाध्यक्ष मैनाटेर किरन पाल सिंह ने बताया कि हादसे में अख्तर अली की मृत्यु हो गई है और पुत्र शाहिद घायल है। ट्रैक्टर चालक की शिनाख्त के प्रयास जारी हैं। शव को पंचनामा भरकर पोस्टमार्टम के लिए भेजा गया है।

बांग्लादेश में हिंदुओं पर अत्याचार के विरोध में शिवसेना ने किया प्रदर्शन

संवाददाता, ठाकुरद्वारा

अमृत विचार : बांग्लादेश में हिंदुओं पर हो रहे अत्याचार और देवी-देवताओं के अपमान की घटनाओं के विरोध में शुक्रवार को शिवसेना कार्यकर्ताओं ने जोरदार प्रदर्शन किया। आक्रोशित कार्यकर्ताओं ने बांग्लादेश सरकार का प्रतीकात्मक पुतला दहन कर दोषियों के खिलाफ सख्त कार्रवाई की मांग की।

शिवसेना कार्यकर्ता तहसील प्रमुख सोमपाल सिंह कश्यप के नेतृत्व में पुराने एसडीएम कार्यालय पर एकत्र हुए। प्रदर्शन स्थल पर वक्ताओं ने कहा कुछ समय से बांग्लादेश में हिंदुओं को लगातार निशाना बनाया जा रहा है। मंदिरों में तोड़फोड़, देवी-देवताओं की मूर्तियों को क्षतिग्रस्त करना, हिंदू महिलाओं व युवकों पर

राशन डीलर चयन में गलत प्रस्ताव का आरोप

ठाकुरद्वारा, अमृत विचार : तहसील ठाकुरद्वारा के ब्लॉक डिलारी स्थित ग्राम पंचायत नाखूनका में राशन डीलर के चयन को लेकर शिकायत की गई है। तहसीलदार ने मामले की जांच कर आवश्यक कार्रवाई के निर्देश पूर्ति निरीक्षक को दिए हैं।

ग्राम नाखूनका की निशा स्वयं सहायता समूह की अध्यक्ष रश्मि देवी ने तहसील प्रशासन को दिए गए शिकायती पत्र में बताया 2 दिसंबर को गांव में राशन डीलर चयन को लेकर एक बैठक हुई थी। आरोप है बैठक में नियमों की अनदेखी करते हुए बालाजी स्वयं सहायता समूह को राशन डीलर बनाने का प्रस्ताव पारित कर दिया गया, जो मानकों के अनुरूप नहीं है। शिकायतकर्ता का कहना है कि निशा स्वयं सहायता समूह सभी आवश्यक पात्रताओं को पूरा करता है, इसके बावजूद उसका चयन नहीं किया गया।

छूट और रिफंड का दावा करने वाले करदाताओं को भेजा जा रहाई-मेल

कार्यालय संवाददाता, मुरादाबाद

अमृत विचार : आयकर विभाग ने कर निर्धारण वर्ष 2025-26 के दौरान बड़ी संख्या में करदाताओं को ई-मेल और मोबाइल संदेश भेजे हैं। इन संदेशों में करदाताओं से उनके द्वारा किए डिडक्शन,छूट और आयकर रिफंड के दावों की दोबारा सावधानीपूर्वक जांच करने का अनुरोध किया है।

आयकर विभाग के अनुसार, कई आयकर रिटर्न में रिस्क मैनेजमेंट प्रक्रिया के तहत विसंगतियां पाई गई हैं। कुछ मामलों में रिफंड की प्रक्रिया अस्थायी रूप से रोक दी गई है। संबंधित करदाताओं को इन विसंगतियों का विवरण उनके पंजीकृत ई-मेल पते पर भेजा गया है। आयकर विभाग ने यह भी स्पष्ट किया है कि

वीर बाल दिवस पर हुई वाद-विवाद प्रतियोगिता



प्रतियोगिता में प्रतिभाग करते छात्र।

● अमृत विचार

संवाददाता, कांठ

अमृत विचार : वीर बाल दिवस पर नगर के महर्षि दयानन्द इंटर कॉलेज में वाद- विवाद प्रतियोगिता का आयोजन किया गया। प्रतियोगिता में राष्ट्र निर्माण में बच्चों की भूमिका व विकसित भारत के लिए मेरा दृष्टिकोण विषय पर बच्चों ने विचार व्यक्त किये।

कक्षा 11 की छात्र प्रगुन चौहान, अवनी भारद्वाज और अनु कुमारी ने विकसित भारत के लिए मेरा दृष्टिकोण विषय पर बोलते हुए कहा कि राष्ट्र

को 2047 तक विकसित बनाने के लिए मजबूत अर्थव्यवस्था, उच्च जीवन स्तर, बेहतर शिक्षा, स्वास्थ्य सेवाएं, सामाजिक समानता और सूशासन हो जो आर्थिक सामाजिक और पर्यावरणीय स्थिरता के साथ सभी नागरिकों के समावेशी विकास पर केंद्रित है। कार्यक्रम में विद्यालय के प्रधानाचार्य मदन सिंह राष्ट्रीय सेवा योजना के कार्यक्रम अधिकारी पदम सिंह निशिकांत पाठक, सुन्दर सिंह आदि शिक्षक शिक्षकों के साथ-साथ सभी छात्राएं उपस्थित रहे।

बांग्लादेश में हिंदुओं पर अत्याचार के विरोध में शिवसेना ने किया प्रदर्शन



शिवसेना कार्यकर्ता तहसील परिसर में बांग्लादेश का पुतला फूंकते।

● सरकार से बांग्लादेश सरकार पर दबाव बनाने की मांग

हमले और हत्याएं अत्यंत निंदनीय हैं। इन घटनाओं से देशभर के हिंदू समाज में आक्रोश है। शिवसेना कार्यकर्ताओं ने प्रधानमंत्री को संबोधित जापन एसडीएम प्रती सिंह को सौंपा। जापन में भारत सरकार से बांग्लादेश में हो रहे अत्याचारों पर कड़ा रुख अपनाने तथा अंतरराष्ट्रीय

स्तर पर हस्तक्षेप करने की मांग की गई। साथ ही बांग्लादेश सरकार पर दबाव बनाकर वहां रह रहे अल्पसंख्यक हिंदुओं की सुरक्षा सुनिश्चित कराने की अपील की गई। इस मौके पर भवानी सेना की तहसील प्रमुख मनीषा शर्मा, अमित शर्मा, राजकुमार प्रीति सिंह, निखिल, आकाश कश्यप, कमल कश्यप, अमित कश्यप, रामू, मोहित सिंह सहित अनेक कार्यकर्ता मौजूद रहे।

झोलाछापों की योग्यता जांच कर कार्रवाई की मांग

संवाददाता, मूंढापांडे

अमृत विचार : क्षेत्र में अवैध क्लीनिकों की भरमार है। स्वास्थ्य विभाग की कार्रवाई सिर्फ औपचारिकता तक सिमट कर रह गई। जबकि आए दिन स्वास्थ्य के साथ खिलवाड़ होने की तस्वीरें सामने आती रहती है। बावजूद विभागीय अमला बेखबर है। फर्जी क्लीनिक की शिकायत मुख्य चिकित्साधिकारी के साथ आईजीआरएस पर दर्ज कराई गई। जिसमें कार्रवाई की मांग उठाई गई है।

मूंढापांडे के सैफपुर पल्ला गांव में घर में ही बिना किसी डिग्री धारक और बिना किसी प्रशिक्षण स्टाफ के गैर पंजीकृत क्लीनिक संचालित किया जा रहा है। चक्कर की मिलक निवासी रिजवान ने शिकायती पत्र में आरोप लगाया है कि एक व्यक्ति बिना किसी डिग्री के घर में क्लीनिक चला रहा है।

● कई आयकर रिटर्न में रिस्क मैनेजमेंट के तहत विसंगतियों पर आयकर विभाग ने उठाया कदम

करदाता 31 दिसंबर तक बिना किसी अतिरिक्त कर देयता के संशोधित रिटर्न दाखिल कर सकते हैं। यदि कोई करदाता 1 जनवरी 2026 के बाद अपडेटेड रिटर्न दाखिल करता है, तो उसे अतिरिक्त कर, ब्याज और अन्य देनदारियों का भुगतान करना पड़ सकता है। आयकर विभाग के यह ई-मेल और संदेश उसके अभियान का हिस्सा हैं। इसका उद्देश्य करदाताओं के विरुद्ध तुरंत दंडात्मक कार्रवाई करने के बजाय उन्हें स्वेच्छा से त्रुटियां सुधारने का अवसर प्रदान करना है। आयकर विभाग की जांच में आकलन वर्ष 2025-26 के दौरान कई चिंताजनक पैटर्न सामने आए हैं

31 से पहले दाखिल करें संशोधित रिटर्न

आयकर विभाग ने करदाताओं को विशेष रूप से डिडक्शन और छूट से जुड़े कॉलम को ध्यानपूर्वक जांचने की सलाह दी है। यदि किसी करदाता को अपने रिटर्न में कोई गलती या त्रुटि दिखाई देती है, तो वह 31 दिसंबर से पहले संशोधित रिटर्न दाखिल कर दंड से बच सकता है।आयकर विभाग अब उन्नत विश्लेषण तकनीक (एडवॉंस एनालिटिक्स) और रिस्क प्रोफाइलिंग के माध्यम से ऐसे मामलों की पहचान कर रहा है, जहां करदाता डिडक्शन, छूट और रिफंड का वास्तविक रूप से हदकार नहीं है।

कई आयकर रिटर्न में गैर-मान्यता प्राप्त राजनीतिक दलों को दिया गया चंदा दिखाया गया है।

दो किसानों पर हुई कार्रवाई को लेकर भड़के किसान

रामपुर, अमृत विचार : शुक्रवार को भाकियू की पंचायत में धारा 67 की कार्रवाई को लेकर किसान भड़क गये, आरोप लगाया कि पुलिस और राजस्व विभाग एक तरफा कार्रवाई कर रहा है। शुक्रवार को किसानों की समस्या को लेकर सिविल लाईस स्थित हाईवे पर भाकियू टिकेत के प्रदेश कैप कार्यालय पर पंचायत बुलाई। जिसमें किसानों का कहना था कि राजस्व विभाग और पुलिस का उत्पीड़न बढ़ता जा रहा है। प्रदेश महासचिव हसीब अहमद ने कहा कि पुलिस और राजस्व विभाग की किसानों का मकान ध्वस्त कर चुकी है। जूटिया के किसान हनीफ और मोहम्मद इस्लाम पर धारा 67 की कार्रवाई की जाएगी है। दोनो किसानों के नाम चकबंदी के बाद से खतौनी में दर्ज हैं। प्रदेश महासचिव ने इसके खिलाफ आंदोलन की चेतावनी दी। पंचायत में दिनेश बाबू सागर, गोपाल सागर, राजेश सागर, यासीन मियां, सरकाराज मियां, दरबारी लाल शर्मा, मुजम्मिल मियां, इख्तियार हुसैन, मोहम्मद मुस्तकीम, राम अवतार लोधी, अहमद हसन, मोहसिन राजा, मोहम्मद हसन, सेवाराम राजपाल यादव जावेद आलम भी मौजूद रहे।

शहीद उधम सिंह भारत के महान क्रांतिकारी : शफीक

संवाददाता, स्वार

अमृत विचार : स्वार टांडा के विधायक शफीक अहमद अंसारी ने फाजिलपुर स्थित शहीद उधम सिंह उच्चतर माध्यमिक विद्यालय परिसर में महान स्वतंत्रता सेनानी शहीद उधम सिंह कंबोज की जयंती के अवसर पर उनकी प्रतिमा का अनावरण किया। विधायक शफीक अहमद अंसारी शुक्रवार को काफिले के साथ विद्यालय पहुंचे। छात्र-छात्राओं ने मालाओं से विधायक का स्वागत किया। विधायक शफीक अहमद अंसारी ने कहा कि शहीद उधम सिंह कंबोज भारत के महान क्रांतिकारी और स्वतंत्रता सेनानी थे। शहीद उधम सिंह देश के युवाओं के लिए प्रेरणास्रोत हैं। उनके बलिदान से प्रेरणा लेकर ही समाज और देश की सेवा की जा सकती है। विद्यालय में उनकी प्रतिमा का अनावरण होना गौरव का विषय है। कार्यक्रम में

साहिबजादों का बलिदान देश के लिए प्रेरणा

कार्यालय संवाददाता, रामपुर

अमृत विचार : शुक्रवार को राम विहार स्थित भाजपा कार्यालय पर वीर बाल दिवस के मौके पर गोष्ठी हुई। जिसमें जिलाध्यक्ष हरीश गंगवार ने कहा कि वीर बाल दिवस का यह दिन सिखों के 10वें गुरु श्री गुरु गोविंद सिंह के छोटे साहिबजादों जोरावर सिंह और बाबा फतेह सिंह के अद्वितीय बलिदान को याद करने के लिए समर्पित है। गुरु गोविंद सिंह के पुत्रों ने बहुत कम उम्र में धर्म, सच्चाई और मानवता की रक्षा के लिए अपने प्राण न्योछावर कर दिए थे, उनका साहस आज भी देश को प्रेरणा देता है। कार्यक्रम में सूर्य प्रकाश पाल, सुनीता सैनी, अभय गुप्ता, सुभाष पटनागर, अशोक विष्‍नोई, रविंदर सिंह रवि, सरदार सतनाम सिंह, मोहन लोधी, जगपाल यादव, अर्जुन रस्तोगी, सरदार विक्रम सिंह, शुभम सक्सेना, मोहित सैनी,

आयोजन वीर बाल दिवस कार्यक्रम बाल गृह शिशु सदन में हुआ कार्यक्रम

विजयी छात्र-छात्राओं को पुरस्कार देकर किया सम्मानित

कार्यालय संवाददाता, रामपुर

अमृत विचार : महिला कल्याण विभाग की ओर से शुक्रवार को वीर बाल दिवस के मौके पर शिशु सदन में जिला प्रोवेशन अधिकारी ईरा आर्या के नेतृत्व में कार्यक्रम हुआ। मुख्यातिथि वीर खालसा सेवा समिति के अध्यक्ष अवतार सिंह व अन्य सदस्यों ने विजेता बालिकाओं को स्मृति चिह्न व किट देकर सम्मानित किया।

बाल गृह शिशु सदन के बच्चों द्वारा भी वीर बाल दिवस के कार्यक्रम में पोस्टर प्रतियोगिता व देश भक्ति के कार्यक्रम प्रस्तुत किए। अवतार सिंह ने बताया कि बच्चों को बताया कि शिक्षा का उद्देश्य विकास करना है इसके अतिरिक्त खेल के प्रति बच्चों को

शीतलहर से ठिठुरे लोग, दोपहर बाद निकली धूप

सुबह और शाम को कोहरे के कारण धीमी गति से चले वाहन, दिनभर बाजारों में रहा सन्नाटा

कार्यालय संवाददाता, रामपुर

अमृत विचार : शुक्रवार को सुबह से दोपहर तक कोहरा छाए रहने और शीतलहर चलने से लोग सर्दी से ठिठुर गए। हालांकि दोपहर बाद धूप निकलने से लोगों ने राहत जरूर ली। मौसम वैज्ञानिकों ने रामपुर समेत आसपास के जिलों में कोहरा छाए रहने का अनुमान जताया है। पहाड़ों पर हो रही बर्फबारी ने मैदानी इलाकों में गलन बढ़ा दी है। सर्दी के कारण शाम ढले लोगों की बाजारों में भी आवाजाही कम रही। शुक्रवार को दोपहर तक कोहरा छाया रहा और दोपहर बाद सूरज निकला, लेकिन शीतलहर चलती रही। इस वक्त पहाड़ों पर काफी बर्फबारी हो रही है। मौसम वैज्ञानिकों के मुताबिक अगले तीन दिन में सर्दी और बढ़ने का अनुमान जताया गया है। कोहरा होने के कारण हाईवे पर वाहन धीमी रफ्तार से चले। शाम ढले लोगों ने घरों की राह पकड़ी जिससे बाजारों में सन्नाटा पसर गया। ज्यादा दिक्कत उन हजारों किसानों को उठानी पड़ी



कोहरे के बीच राहे रजा से हेड लाइट जलाकर गुजरते वाहन।

● अमृत विचार

हाल-ए-मौसम	
अधिकतम तापमान	14 डिग्री से.
न्यूनतम तापमान	9 डिग्री से.
आद्रता	73 प्रतिशत
वायु वेग	8 किमी. प्रति घंटा

जो सुबह कोहरे में गन्ना कटाई करने खेतों पर पहुंचे। बच्चे भी ठिठुरते हुए स्कूल पहुंचे और सर्दी के चलते अधिकतम माता-पिता ने बच्चों को

● **अगले तीन दिन टंड बढ़ने का पूर्वानुमान**
घना कोहरा छाया रहेगा और मौसम शुष्क रहेगा। अगले तीन दिन शीत लहर चलने की संभावना है। अधिकतम एवं न्यूनतम तापमान गिरावट आएगी। हवा 5 से 14 किमी प्रति घंटे की गति से चलने का अनुमान है।
- डॉ. उदय प्रताप शाही, मौसम वैज्ञानिक कृषि विश्वविद्यालय मेरठ

स्कूल नहीं भेजा। शाम होते ही फिर से सर्दी बढ़ने के कारण लोग अपने-अपने घर में दुबक गए और सड़कों पर सन्नाटा पसर गया।

28 को निकलेगी महाराजा अग्रसेन की शोभायात्रा



दौड़ के लिए टी शर्ट लांच करते पदाधिकारी।

● अमृत विचार

कार्यालय संवाददाता, रामपुर

अमृत विचार : कोसी मंदिर रोड स्थित उत्सव पैलेस में शुक्रवार को 28 दिसंबर को महाराजा अग्रसेन जयंती पर शोभायात्रा निकलेगी। इसके लिए पदाधिकारियों को जिम्मेदारियां सौंपी गईं। टी शर्ट भी लांच की गई। अध्यक्ष प्रवेश अग्रवाल ने बताया कि सुबह प्रातः 7 बजे स्टेट बैंक मुख्य शाखा से मिस्टन गंज चौराहा तक दौड़ होगी। पूर्वाह्न 11 बजे गांधी समाधि से शोभायात्रा निकाली जाएगी। शोभात्रा गांधी समाधि से प्रारंभ होकर राजद्वारा,

मिस्टन गंज, सराफा बाजार, जच्चा-बच्चा केंद्र, सराय गेट से गुजरती हुई उसव पैलेस पर संपन्न होगी, आयोजकों द्वारा प्रतियोगिताओं के विजेताओं को पुरस्कार वितरित किए जाएंगे। बैठक में डॉ. अजय अग्रवाल, गिरिराज सरन अग्रवाल, डॉ. सुमित गोयल, ईश्वर सरन अग्रवाल, पवन कुमार जैन, दीपक ज़िंदल, दिनेश अग्रवाल, सचिन सिंघल, मोहित अग्रवाल, तरुण अग्रवाल, प्रमोद अग्रवाल, वीरेंद्र गर्ग, विनोद अग्रवाल, शरद गुप्ता, सौरभ अग्रवाल, पुष्पेंद्र अग्रवाल, पंकज अग्रवाल रहे।

योग प्रतियोगिता के सब जूनियर में आरोही प्रथम, प्रिंसिस द्वितीय

कार्यालय संवाददाता, रामपुर

अमृत विचार : शुक्रवार को भारत रत्न पूर्व प्रधानमंत्री अटल बिहारी वाजपेयी के जन्मदिवस पर पनवडिया स्थित नवाब जुल्फिकार अली खां स्पोर्ट्स स्टेडियम में योगासन खेल प्रतियोगिता हुई। प्रभारी जिला क्रीड़ा अधिकारी संतोष कुमार ने कहा कि युवा पूर्व प्रधानमंत्री अटल बिहारी वाजपेयी के जीवनी आदर्शों पर चलकर राष्ट्र निर्माण की प्रेरणा लें। जूनियर बालिका वर्ग में बालियान प्रथम, शिवानी द्वितीय रहीं।

प्रभारी जिला क्रीड़ा अधिकारी ने कहा कि भागदौड़ भरी जिंदगी में हर खासो आम के लिए योग बहुत जरूरी है। अनियमित दिनचर्या और बेहतर खानपान नहीं होने के कारण लोग शुरार और दिल की बीमारियों से जूझ

रहे हैं। रोग ग्रस्त लोग योग करें और स्वस्थ रहें। जिला योगासन खेल संघ के अध्यक्ष डॉ. अनूप कुमार सिंह ने परिणाम की घोषणा की। सब जूनियर में आरोही प्रथम, प्रिंसिस द्वितीय रहीं। प्री जूनियर बालिका वर्ग कक्षा 1-5 वर्ग में मानवीका प्रथम और पूर्वी में द्वितीय स्थान प्राप्त किया। डिस्ट्रिक्ट योगासन खेल संघ के कार्यकारी अध्यक्ष और अन्य सभी पदाधिकारियों द्वारा प्रभारी क्रीड़ा अधिकारी को योग मैट भेंट कर सम्मानित किया गया। निर्णायकों में कार्यकारी सचिव तुषार जौहरी, अंतरा यादव रहे। इस अवसर पर मनोज कुमार, सतीश चंद्र, खेमपाल, राहुल कुमार, दिनेश बालियान रहे। संचालन अमर पाल सिंह आदि मौजूद रहे।

प्रमुख सचिव के सामने उद्यमियों ने रखी राइस मिलों की समस्याएं



प्रमुख सचिव को गुलदस्ता देते पदाधिकारी।

● अमृत विचार

कार्यालय संवाददाता, रामपुर

अमृत विचार : लखनऊ में खाद्य एवं रसद विभाग के प्रमुख सचिव रणवीर प्रसाद से आईआईए रामपुर के चेयरमैन श्रीष गुप्ता सहित अन्य पदाधिकारियों ने मुलाकात की। आईआईए के राष्ट्रीय अध्यक्ष दिनेश गोयल एवं सचिव दीपक बजाज के सामने श्रीष गुप्ता ने राइस मिलर की समस्याओं को रखा।

उन्होंने बताया कि जिले में 90 राइस मिल संचालित हैं। 80 प्रतिशत सरकार को चावल सप्लाई करते हैं। कहा कि सरकार द्वारा नियुक्त

सप्लायर, फोर्टिफाइड राइस जो कि स्वास्थ्य वर्धक होता है, 1 प्रतिशत मिलाया जाता है। उसकी सप्लाई नहीं मिल पाती है। कुछ दिनों पहले समस्याओं को लेकर राइस मिल एसोसिएशन के अध्यक्ष मुन्ने मियां ने आईआईए सदस्य अनुज गुप्ता के माध्यम से श्रीष गुप्ता से समस्या के समाधान के लिए संपर्क किया था। मांग की कि फोर्टिफाइड राइस की नियमित, सुचारु एवं पर्याप्त आपूर्ति सुनिश्चित कराई जाए। प्रमुख सचिव ने सभी मांगों को गंभीरता से लिया और इनके तुरंत समाधान के निर्देश विभागीय अधिकारियों को दिए।

कथा में परशुराम संवाद का किया वर्णन

कार्यालय संवाददाता, रामपुर

अमृत विचार : श्रीराम कथा ज्ञान यज्ञ समिति के तत्वावधान में आदर्श रामलीला मैदान में सात दिवसीय श्रीराम कथा महोत्सव में शुक्रवार को पांचवें दिन परशुराम संवाद का वर्णन हुआ। कथा का आरंभ बेदी पूजा से पूजन हुआ। मुख्य यजमान शानू सक्सेना ने सपरिवार पीठ पूजन किया।

मुरादाबाद से पधारे हुए आचार्य कामेश्वर प्रसाद मिश्रा, तेज नारायण मिश्र, यश पांडेय, उत्तम मिश्रा, अखिलाचंद ने विधि विधान से पीठ पूजन करवाया। कथा व्यास कृष्ण स्वामी का समिति के अध्यक्ष संजीव सक्सेना ने सपरिवार पूजन किया। महाराज ने कथा का आरंभ करते हुए भगवान श्रीराम स्तुति और सीताराम संकीर्तन के साथ किया। उसके बाद कथा वाचक ने परशुराम संवाद का वर्णन करते हुए लक्ष्मण और परशुराम संवाद के बारे में बताते हुए कहा कि भगवान श्रीराम परशुराम से कहते हैं



कथा में मौजूद भक्त।

● अमृत विचार

● **श्रीराम कथा ज्ञान यज्ञ समिति की ओर से हो रही कथा**

नाथ शंभू धनु भंजन हरा, होई है कोउ एक दास तुम्हारा, विनम्रता मनुष्य का, आभूषण होती है जो कि सुंदर और उज्ज्वल चरित्र का निर्माण करती है। भगवान राम ब्रह्म, सच्चिदानंद, मर्यादा पुरुषोत्तम, है इसलिए उन्हें परशुराम पर क्रोध नहीं आया। परशुराम ने प्रसन्नचित होकर श्रीराम से कहा है कि मधुसूदन राम यदि आपकी मेरे ऊपर कृपा है तो मुझे सदा आपके भक्तों का संग और आपके चरण कमलों में मेरी

सुदृढ़ भक्ति हो। इस दौरान संजीव सक्सेना, नवनीत सक्सेना, यश संजीव, आचूष नवनीत, अनुपम मिश्र, किशोर कुमार, राजकुमार गुप्ता, कैलाशनाथ सिंह, हरपाल सिंह, पपिंदर सिंह, योगेंद्र पाल सिंह, अम्बरीष सक्सेना, नरेंद्र सिंह, टिंकू, प्रेम शंकर, गंगाराम, गोविंद तिवारी, अनूप तिवारी, पीयूष कुमार, अमन, नित्यानंद, आशीष शर्मा, हरि ओम, सुरेंद्र यादव, विनोद यादव, मनोज कुमार, अंकुर सक्सेना, शानू सक्सेना, अशोक कुमार, अंकुर सिंह, शिवचरण आदि लोग मौजूद रहे।



न्यूज डायरी

कांग्रेसियों ने मनाई पूर्व प्रधानमंत्री की पुण्यतिथि

रामपुर, अमृत विचार : शुक्रवार को कांग्रेस नेताओं ने अस्तबल कैप में जगमोहन मोना कपूर के आवास पर भारत के पूर्व प्रधानमंत्री डॉ. मनमोहन सिंह की पुण्यतिथि पर उनके चित्र पर माल्यार्पण किया। दो मिमंट का मौन रखकर उन्हें श्रद्धांजलि अर्पित की। कांग्रेस के पूर्व शहर अध्यक्ष नोमान खां ने कहा कि मनमोहन सिंह ने नेतृत्व से भारत की आर्थिक रूप से सशक्त किया। युवा कांग्रेस के प्रदेश सचिव मनी कपूर ने कहा कि डॉ. मनमोहन सिंह देश के लिये विकास की रफ्तार थे। उनकी समानता में विश्वास रखने वाले, दृढ़ निश्चयी, साहसी और गरिमापूर्ण व्यक्तित्व की मिसाल थे। इस मौके पर युवराज सिंह, गंगन कुमार, गर्भित अरोड़ा, अजय भाटिया, साहिल, करन, मनीष शर्मा, शारुख, आदिल, गौरव कपूर, हर्षित नौनियाल, रिजवान मिया, रामगोपाल सैनी, दिक्की, नफीस, मोमिन खॉन, संजय अरोड़ा सहित अन्य रहे



सर्दी से बचाने को जलवाए अलाव

रामपुर, अमृत विचार : श्री गुरु गोविंद सिंह महाराज के परिवार की शहादत पर शहीदी सप्ताह में सफर-ए-शहादत मनाया जा रहा है। कड़ाके की सर्दी होने के कारण प्रतिदिन रेलवे स्टेशन, मंदिर के पास एवं माल गोदाम चौराहा पर अलाव भी जलाया जा रहे हैं। सिविल लाईस स्थित गुरुद्वारा संत भाई जी बाबा में कार्यक्रम हो रहे हैं। सफर-ए-शहादत पर प्रतिदिन सुबह 5 :30 से 7 :30 बजे तक रेलवे स्टेशन पर चाय आदि की सेवा सिंह सेवक जत्था द्वारा की जा रही है। छोटे साहिबजादों बाबा जोरावर सिंह, बाबा फतेह सिंह के शहीदी दिवस 26 दिसंबर को रात 8 बजे से कवि दरबार सजा। इससे पूर्व शुक्रवार सुबह 5 से श्री सुखमणि साहिब जी के पाठ एवं श्री नितनेम साहिब जी के पाठ हुए। हजुरी रागी जत्था द्वारा शबद कीर्तन कर संगत को निहाल किया गया। कवि दरबार की समाप्ति के बाद अरदास हुई और गुरु का अटूट लंगर बरताया गया। कार्यक्रम में गुरुद्वारा प्रबंधक कमेटी के प्रधान दर्शन सिंह खुराना, गुरचरण सिंह आहूजा, त्रिलोचन सिंह, हरपाल सिंह, महेंद्र सिंह होरा, धनवंत सिंह, प्रेम अरोड़ा, पपिंदर सिंह, तरन दीप सिंह ग़ोवर, राज सिंह, अमरजीत सिंह, रवींद्र सिंह, हरजीत सिंह, जसमीत सिंह, संतोख सिंह खालसा आदि मौजूद रहे।



कासिम बने नगर महामंत्री

मसविया, अमृत विचार : शुक्रवार को व्यापार मंडल की एक बैठक कार्यालय पर हुई। बैठक में नगर के प्राथमिक स्वास्थ्य केंद्र प्राथमिक स्वास्थ्य केंद्र को सामुदायिक स्वास्थ्य केंद्र में अपग्रेड करने की मांग रखी गई। संगठन के पदाधिकारियों का कहना है कि लोगों को बेहतर स्वास्थ्य सुविधाएं अधिक डॉक्टर और सुविधाएं मिलें। सामुदायिक स्वास्थ्य केंद्र में प्राथमिक स्वास्थ्य केंद्र की तुलना में अधिक विशेषज्ञ डॉक्टर नर्स और पैरामेडिकल स्टाफ होते हैं जिससे गंभीर बीमारियों और आपात स्थितियों का बेहतर इलाज संभव हो सके। मोहम्मद कासिम अंसारी एवं आदेश चंदा को नगर मंत्री बनाया। अपेक्षा की कि व्यापार मंडल को और ज्यादा मजबूत करने का कार्य करें। बैठक में व्यापार मंडल अध्यक्ष कपिल गुप्ता, विनोद पाल, बृजनंदन सागर, अनिल दिवाकर, इशराद सिद्दीकी, सुमित यादव, राकेश मौर्य, रवि मौर्य मौजूद रहे।

रैन बसेरों में भूखे नहीं सोएं जरूरतमंद : डीएम

रामपुर, अमृत विचार : जिलाधिकारी अजय कुमार द्विवेदी ने कड़ाके की सर्दी के चलते रैन बसेरों की व्यवस्था और अलाव जलाने को लेकर कड़े निर्देश दिए हैं। सभी उप जिलाधिकारियों और अधिशासी अधिकारियों को निर्देश दिए कि कोई भी निराश्रित, असहाय एवं जरूरतमंद व्यक्ति खुले आसमान के नीचे रात्रि विश्राम करने को विवश न हो और कोई भी व्यक्ति भूखा न सोए। जिलाधिकारी ने कहा कि रैन बसेरों में पर्याप्त सुविधाएं लोगों को मुहैया कराई जाए। रैन बसेरे में भूखे लोगों के लिए भोजन की व्यवस्था कराई जाए उन्हें लिहाफ कंबल उपलब्ध कराए जाएं। नगर के प्रमुख चौराहों पर अलाव जलवाए जाएं ताकि, रात में यात्रियों और ई रिक्शा चालकों को किसी प्रकार की असुविधा नहीं होने पाए। कहा कि रैन बसेरों में तमाम व्यवस्थाओं और नगर में जलने वाले अलाव का सम्बंधित अधिकारियों द्वारा नियमित निरीक्षण किया जाए। ताकि कड़ाके की सर्दी में किसी जरूरतमंद व्यक्ति को किसी प्रकार की असुविधा नहीं होने पाए। कहा कि उनके द्वारा भी रैन बसेरों और चौराहों पर जलने वाले अलाव का निरीक्षण किया जा रहा है। लोगों को असुविधा होने पर संबंधितों के खिलाफ कार्रवाई की जाएगी।



न्यूज ब्रीफ

जिलाधिकारी ने पात्र दंपती को सौंपा आयुष्मान कार्ड

रामपुर, अमृत विचार : शुक्रवार को जनता दर्शन कार्यक्रम में तहसील सदर के मोहल्ला डुंगरपुर निवासी मोहम्मद वमन एवं उनकी पत्नी अनम स्वास्थ्य उपचार से संबंधित समस्या लेकर जिलाधिकारी के पास पहुंचे। जिलाधिकारी ने तत्काल स्वास्थ्य विभाग के अधिकारियों को निर्देशित किया कि संबंधित पात्रता की जांच कर आयुष्मान कार्ड निर्गत कराया जाए। जिलाधिकारी के निर्देशों के अनुपालन में स्वास्थ्य विभाग द्वारा शीघ्र कार्रवाई करते हुए आयुष्मान कार्ड तैयार कराया गया। तत्पश्चात आयोजित जनता दर्शन कार्यक्रम के दौरान जिलाधिकारी ने स्वस्थ वमन चमन को आयुष्मान कार्ड प्रदान किया। जिलाधिकारी ने कहा कि शासन की मंशा है कि कोई भी पात्र व्यक्ति उपचार के अभाव में वंचित न रहे।

युवती से दुष्कर्म का आरोपी गिरफ्तार

रामपुर, अमृत विचार : युवती से दुष्कर्म के आरोपी को पुलिस ने कोर्ट में पेश किया। वहां से आरोपी जेल भेज दिया गया। अजीमनगर थाना क्षेत्र के गांव निवासी युवती ने एक दिसंबर को छतरपुर गांव रागिब अली सहित नौ लोगों पर शादी का झंझा देकर दुष्कर्म करने और विरोध करने पर मारपीट करने रिपोर्ट दर्ज हुई थी। इस मामले में पुलिस ने आरोपी रागिब अली को हकीम गंज पुलिसा के पास से गिरफ्तार करने के बाद कोर्ट में पेश किया। वहां से वह जेल भेज दिया गया।

मनरंगा बचाने को कांग्रेसी करेंगे आंदोलन

रामपुर, अमृत विचार : जिला कांग्रेस कमिटी के अध्यक्ष प्रमिल कुमार शर्मा उर्फ निक्कू पंडित ने कहा कि गरीबों को बचाने के लिए मनरंगा को बचाना बहुत जरूरी है। कहा कि इस मामले में उत्तर प्रदेश कांग्रेस कमिटी द्वारा पत्र जारी किया गया है। पत्र में सभी ब्लॉक अध्यक्ष, नगर अध्यक्ष, जिला स्तरीय पदाधिकारियों के अलावा मंडल और बूथ अध्यक्षों से इस साजिश के तहत आवाज बुलंद करने का आह्वान किया है। कहा गया है कि मनरंगा को कमजोर करने के विरुद्ध कांग्रेसी शिष्ट ने आवाज बुलंद करेंगे। सभी पदाधिकारी तिथि और समय तय करने के बाद जिला मुख्यालय को जानकारी देंगे। ताकि इस आंदोलन में जिला कांग्रेस की प्रभावी सहभागिता हो सके।

लाल मस्जिद मोड़ पर बदला टूटा स्लैब, मिली राहत

कार्यालय संवाददाता, रामपुर

अमृत विचार : शहर के वार्ड नंबर-35 में लाल कबर से लाल मस्जिद मोड़ का टूटा स्लैब बदल दिया गया है। जिससे लोगों को राहत मिली है। लाल मस्जिद मोड़ पर स्लैब टूटा होने से आए दिन हादसे होते थे। 90 डिग्री मोड़ पर टूटा स्लैब बदलने के बाद हादसों में कमी आएगी।

अमृत विचार ने समस्या को अभियान के तहत प्रकाशित किया था, इसके बाद इसके निस्तारण हो गया है। लाल कबर से लाल मस्जिद की ओर मुड़ने वाली सड़क चोनी ग्राम, नालापार, भिंशियों वाली गली, जेल रोड को जोड़ती है। इस मार्ग पर दिनों रात ट्रैफिक चलता है, लेकिन मोड़ पर टूटा स्लैब होने के कारण लोग अस्सर वाहन समेत इसमें गिरकर घायल हो जाते थे। इसमें टूटे स्लैब में होकर नाले में गिर करकर लोगों की हालत खराब

अलग-अलग हादसों में दो युवकों की मौत

बिलासपुर में ट्रैक्टर-ट्राली और मिलक में अज्ञात वाहन ने युवकों को रौंदा

कार्यालय संवाददाता, रामपुर

अमृत विचार : मिलक और बिलासपुर में हुए दो अलग-अलग सड़क हादसों में दो युवकों की मौत हो गई। बिलासपुर में ट्रैक्टर-ट्राली ने एक युवक को टक्कर मार दी, इसमें युवक की मौत हो गई। जबकि मिलक में अज्ञात वाहन ने बाइक सवार युवक को रौंद दिया, उसकी भी मौत हो गई।



मृतक राहुल।

शहजादनगर थाना क्षेत्र के गांव कल्यानपुर निवासी 30 वर्षीय राहुल पीओपी का काम करता था। वह बाइक से गुरुवार शाम को काम निपटाने के बाद वापस घर आ रहा था। बिलासपुर नवीन मंडी के निकट ट्रैक्टर ट्राली ने मोटरसाइकिल को टक्कर मार दी। जिससे पीओपी कारीगर घायल हो गया। हादसे की जानकारी मिलने के बाद पुलिस आ गई। घायल को उपचार के लिए अस्पताल में भर्ती कराया।



अस्पताल में रोती मृतक की पत्नी।

● उपचार के दौरान शुक्रवार सुबह हो गई मौत

जहां शुक्रवार सुबह करीब नौ बजे उपचार के दौरान उसकी मौत हो गई। सूचना पर परिजन भी आ गए। शव को देखकर परिजनों का रो-रोकर बुया हाल हो गया। मृतक के तीन बच्चे हैं। जिसमें 2 लड़की और एक लड़का है। जिसमें बड़ी लड़की सात साल की है। शुक्रवार को पोस्टमार्टम हो जाने के बाद शव को परिजनों के हवाले कर दिया।



अस्पताल में बैठे परिजन।

● अमृत विचार

वाहन की टक्कर से एक की मौत, दो घायल

मिलक, अमृत विचार : जिला बरेली के थाना मीरगंज के गांव रेखपुरा निवासी सोनू का कहना है कि ग्राम लोहा पट्टी में स्थित मट्टी पर गुरुवार को भंडारा हुआ था। वह अपने साथी मुकेश और छने ग्राम रतनपुर घर जा रहे थे। इसी दौरान वाहन ने बाइक में टक्कर मार दी। हादसे में 25 वर्षीय मुकेश की मौके पर मौत हो गई। वहीं दो लोग गंभीर रूप से घायल हो गए। सूचना पर पहुंची पुलिस ने तीनों को नगर के सरकारी अस्पताल भिजवाया। जहां चिकित्सक ने मुकेश को मृत घोषित कर दिया। हादसे में दोनों घायलों को रेफर कर दिया। सूचना पर पहुंचे मृतक अपने पीछे दो बच्चे और पत्नी छोड़ा है। सूचना पर पहुंची पुलिस ने शव को कब्जे में लेकर पोस्टमार्टम के लिए जिला अस्पताल भिजवा दिया। पुलिस ने शव को पोस्टमार्टम के लिए भेज दिया है।



टांडा में विधायक खेल स्पर्धा में युवाओं ने लिया हिस्सा

संवाददाता, टांडा

अमृत विचार : मनसब अली स्पोर्ट्स स्टेडियम में शुक्रवार को विधायक खेल स्पर्धा का आयोजन हुआ। शुभारंभ स्वार-टांडा विधायक शफीक अहमद अंसारी ने फीता काटकर व हरी झंडी दिखाकर किया। उन्होंने विभिन्न खेल प्रतियोगिताओं में उत्कृष्ट प्रदर्शन करने वाले खिलाड़ियों को मेडल पहनाकर एवं प्रमाण पत्र देकर सम्मानित किया।

100 मीटर सीनियर बालक वर्ग में रवि प्रथम, एब्दुज्जर ने द्वितीय तथा पंकज मौर्या ने तृतीय स्थान प्राप्त किया। 100 मीटर सब जूनियर बालक वर्ग में समीर प्रथम, नमन द्वितीय और मंदीप यादव तृतीय रहे। 100 मीटर जूनियर बालिका वर्ग में अनु यादव ने प्रथम, आशी ने द्वितीय और हिबा ने तृतीय स्थान हासिल किया। वहीं 100 मीटर सीनियर बालिका वर्ग में सीमा प्रथम, खुशी



विजेता खिलाड़ियों को सम्मानित करते विधायक शफीक अहमद अंसारी।

● विधायक शफीक अंसारी ने खिलाड़ियों को सम्मानित किया

द्वितीय और संगीता तृतीय रहीं। टीम प्रतियोगिताओं में वॉलीबाल जूनियर बालक वर्ग में रेनबो इंटर कॉलेज की टीम प्रथम तथा सीकमपुर की टीम द्वितीय रही। फुटबॉल सब जूनियर बालक वर्ग में स्वार की टीम ने प्रथम और खजुआ खेड़ा की टीम ने

द्वितीय स्थान प्राप्त किया। सीनियर पुरुष वॉलीबॉल में मसवासी की टीम प्रथम जबकि दड़ियाल मुस्तहकम की टीम द्वितीय रही। जूनियर बालक सलीम कासगार, दीपक नागर आदि टीम प्रथम और डिलारी की टीम द्वितीय रही।

कार्यक्रम में विशाल कुमार जिला युवा कल्याण अधिकारी, नंदन सिंह क्षेत्रीय युवा कल्याण अधिकारी,

प्रभु दयाल, सईद सागर, कुमारी सोनम, नीरज, वकील एडवोकेट, शरीफ जमील, मुहम्मद तनवीर, अहमद नबी सैफी, जहीर जिया, सलीम कासगार, दीपक नागर आदि उपस्थित रहे। कार्यक्रम प्रभारी बृजेश कुमार बिश्नौई ने प्रतियोगिता के समापन पर सभी निर्णायकों, सहयोगियों एवं प्रतिभागियों का आभार व्यक्त किया।

श्मशान घाट से हजारों की चोरी, नहीं हुई रिपोर्ट

स्वार, अमृत विचार : मोहल्ला खास स्वार स्थित शमशान घाट से बुधवार रात चोरी हो गई। चोर श्मशान घाट से पुजारी की झोली से 2500 रुपये नकदी, पंखा समेत हजारों रुपये का सामान चोरी कर ले गए। मामले की जानकारी पुलिस को दे दी गई है, लेकिन कार्रवाई सामने नहीं आई है।

गुरुवार को घटना की जानकारी मिलने पर श्मशान घाट की कमिटी समेत हिन्दू समुदाय के लोग एकत्रित हो गए। कमिटी के पदाधिकारी प्रशांत कुमार शर्मा ने सूचना पुलिस को दी। जिस पर कस्बा पुलिस मौके पर पहुंची, कार्रवाई का आश्वासन दिया, लेकिन दो दिन बीतने के बाद भी पुलिस ने रिपोर्ट दर्ज करना तो दूर चोरी का खुलासा तक नहीं किया है। हिन्दू संगठनों व स्थानीय नागरिकों ने मांग की है कि चोरी का खुलासा करके आरोपियों को गिरफ्तारी की जाये। धार्मिक स्थलों पर सुरक्षा व्यवस्था मजबूत की जाए। ताकि भविष्य में इस तरह की घटनाओं की पुनरावृत्ति न हो।

डीएम ने खनन मॉनिटरिंग कंट्रोल रूम का किया निरीक्षण

कार्यालय संवाददाता, रामपुर

अमृत विचार : जिलाधिकारी अजय कुमार द्विवेदी ने शुक्रवार को कलेक्ट्रेट परिसर स्थित खनन मॉनिटरिंग कंट्रोल रूम का निरीक्षण किया। निरीक्षण के दौरान जिले में अवैध उपखनन, मिट्टी के खनन एवं परिवहन के खिलाफ शून्य सहनशीलता की नीति के तहत जिलाधिकारी द्वारा विशेष कंट्रोल नंबर 8679072802 जारी किया है।

जिलाधिकारी ने अधिकारियों को निर्देश दिए कि जिले में कहीं पर भी यदि अवैध उपखनन अथवा मिट्टी का खनन या परिवहन किया जाना संज्ञान में आता है। आम जनता के लिए बिना किसी संकोच के तत्काल कंट्रोल रूम नंबर पर उपलब्ध कराई जाए। कंट्रोल रूम के माध्यम से



कंट्रोल रूम का निरीक्षण करते डीएम।

प्राप्त प्रत्येक शिकायत को गंभीरता, प्राथमिकता एवं त्वरितता के साथ लेते हुए संबंधित उपजिलाधिकारी, खनन एवं राजस्व अधिकारियों को तत्काल भेजा जाएगा। जिलाधिकारी ने स्पष्ट किया कि अवैध खनन में संलिप्त व्यक्तियों के खिलाफ किसी भी स्तर पर कोई शिथिलता नहीं बरती जाएगी। दोषियों पर नियमानुसार कार्रवाई की जाएगी।

खटीमा-पानीपत हाईवे पर वाहन ने महिला को कुचला, मौत

मसवासी, अमृत विचार : पट्टीकलां में खटीमा पानीपत फोरलेन मार्ग पर गुरुवार रात को अज्ञात वाहन ने एक महिला को कुचल दिया। उसके बाद वाहन चालक-फरार हो गया। महिला के शव के टुकड़ों को उठाकर पुलिस ने पोस्टमार्टम के लिए जिला अस्पताल भेजा है। हालांकि उसकी शिनाख्त नहीं हो सकी है। गुरुवार की रात लगभग नौ बजे एक महिला पट्टीकलां में खटीमा पानीपत फोरलेन मार्ग पर बाजपुर की ओर पैदल जा रही थी। इसी दौरान पीछे से आ रहे तेज रफ्तार वाहन ने उसे टक्कर मार दी। जिस महिला के विधेड़ उड़ गए। महिला के शरीर के वीथेड़ इधर-उधर बिखर गए। दुर्घटना के कुछ ही देर बाद फोरलेन मार्ग पर कुछ राहगीरों और वाहन चालकों की भीड़ एकत्रित हो गई। मामले की सूचना पुलिस को दी। सूचना पाकर पुलिस मौके पर पहुंची। उसके अंगों को उठाकर पोस्टमार्टम के लिए जिला अस्पताल भेज दिया है, महिला की शिनाख्त नहीं हो पाई है।



स्वार क्षेत्र में पैदल गश्त करते अधिकारी।

● अमृत विचार

एसपी के निर्देश पर जिले भर में हुई एंटी राइट ड्रिल

कार्यालय संवाददाता, रामपुर

अमृत विचार : शुक्रवार को पुलिस अधीक्षक विद्या सागर मिश्र के निर्देशन में क्षेत्राधिकारी स्वार, शाहबाद, टांडा द्वारा एंटी राइट ड्रिल का आयोजन किया। जिसमें ड्रिल का उद्देश्य कानून-व्यवस्था की किसी भी आकस्मिक स्थिति से निपटने के लिए पुलिस बल की तत्परता, समन्वय एवं व्यावसायिक दक्षता को सुदृढ़ करना है। ड्रिल के दौरान दंगा नियंत्रण उपकरणों का प्रयोग, भीड़ नियंत्रण फॉर्मेशन, न्यूनतम बल प्रयोग, कमांड एवं

कंट्रोल सिस्टम, वायरलेस संचार तथा आपात परिस्थितियों में त्वरित कार्रवाई का अभ्यास कराया। अभ्यास के माध्यम से पुलिस बल को सार्वजनिक शांति एवं सुरक्षा बनाए रखने के लिए प्रशिक्षित किया गया। वहीं, शुक्रवार को पुलिस अधीक्षक विद्या सागर मिश्र ने पुलिस कार्यालय पर लोगों की समस्याओं को सुना। उसके बाद जनसुनवाई के दौरान प्राप्त शिकायतों के शीघ्र व गुणवत्तापूर्ण निस्तारण के लिए संबंधित को आवश्यक पुलिसकर्मी का जल्द से जल्द निस्तारण करने के दिशा-निर्देश दिए।

अवैध खनन पर रोक के लिए दिया प्रशिक्षण

कार्यालय संवाददाता, रामपुर

अमृत विचार : जिला सहकारी बैंक के सभागार में अवैध खनन की रोकथाम को लेकर लेखपालों का प्रशिक्षण कार्यक्रम हुआ। जिसमें अपर जिलाधिकारी (प्रशासन) डॉ. नितिन मदान ने लेखपालों को अपने-अपने क्षेत्रों में अवैध खनन की किसी भी गतिविधि पर सतर्क रहने के निर्देश दिए। अवैध खनन की सूचना तत्काल उपजिलाधिकारी व जिला प्रशासन को देने के निर्देश दिए।

उन्होंने बताया कि अवैध खनन के खिलाफ कार्रवाई तहसील व थाना स्तर से होगी। काश्तकार अपने निजी उपयोग के लिए अधिकतम 100 घन मीटर तक मिट्टी का खनन कर सकते हैं, वह भी केवल उसी गाटा संख्या से जिसके लिए अनुमति प्राप्त हो। इसके लिए काश्तकार का पोर्टल पर पंजीकरण अनिवार्य है। खनन के समय संबंधित अभिलेख



प्रशिक्षण में मौजूद लेखपाल।

● अमृत विचार

● जिला सहकारी बैंक के सभागार में हुआ प्रशिक्षण कार्यक्रम

अपने साथ रखना आवश्यक होगा। अपर जिलाधिकारी ने कहा कि यदि किसी भी स्थान पर व्यावसायिक उद्देश्य से मिट्टी का अवैध खनन पाया जाता है, तो संबंधित व्यक्तियों के खिलाफ कठोर कार्रवाई होगी। ईंट-भट्टों के संबंध में निर्देश दिए कि भट्टा संचालकों द्वारा एकमुश्त समाधान योजना के तहत रॉयल्टी

जमा की जानी अनिवार्य है। उनका लाइसेंस एक वर्ष के लिए वैध होता है। सभी लेखपाल यह सुनिश्चित करें कि ईंट भट्टा संचालकों द्वारा प्रस्तुत किए सभी अभिलेख वैध एवं अद्यतन हों। उन्होंने निर्देश दिए कि यदि किसी लेखपाल की लापरवाही अथवा संलिप्तता पाई जाती है तो उसके खिलाफ कार्रवाई होगी। प्रशिक्षण कार्यक्रम में डिप्टी कलेक्टर कुमार संजय व खनन अधिकारी अमित रंजन मौजूद रहे।

सिटी डायरी

शिविर में 25 लोगों का चेकअप

रामपुर, अमृत विचार : शुक्रवार को मैत्री वेलफेयर सोसाइटी की तरफ से प्रधानमंत्री जन औषधि केंद्र ज्वालानगर पर निशुल्क स्वास्थ्य शिविर लगाया गया। जिसमें ब्लड प्रेशर एवं शुगर की निशुल्क जांच की। जरूरतमंद व्यक्तियों को निशुल्क दवाओं का वितरण किया। शिविर में 25 लोगों ने बीपी एवं शुगर की जांच की। लगभग 100 लोगों को नि. शुल्क दवाएं वितरित की गई। इस मौके पर मैत्री वेलफेयर सोसाइटी के अध्यक्ष संजीव यादव, जगदीश शर्मा, संरक्षक देवेंद्र सैनी, श्याम यादव, निशांत गुप्ता, रविंद्र यादव, सुनील यादव, लक्ष्मी सैनी, रुद्र प्रताप आदि लोग रहे।

युवक ने फंदे पर झूलकर दी जान

हसनपुर, अमृत विचार : एक युवक ने घर में पंखे से टुपट्टे का फंदा बनाकर खुदकुशी कर ली। परिजनों ने बिना पुलिस को सूचना दिए शव का अंतिम संस्कार कर दिया। ग्रामीणों ने बताया युवक किसी युवती से प्रेम- प्रसंग चल रहा था। गुरुवार की देररात उसने खुदकुशी कर ली। शुक्रवार सुबह जब वह सोकर नहीं उठा परिजनों ने जाकर देखा तो वह फंदे पर लटका हुआ था। परिजनों ने गुप्तपुत्र तरीके से अंतिम संस्कार कर दिया। कोतवाली प्रभारी प्रेमपाल सिंह से बात की गई, तो उन्होंने बताया कि फिलहाल ऐसा कोई मामला उनके संज्ञान में नहीं आया है। उन्होंने स्पष्ट किया कि यदि इस संबंध में कोई औपचारिक शिकायत या जानकारी मिलती है, तो निरमामे के तहत जांच कर आवश्यक कार्रवाई की जाएगी।



मैत्री वेलफेयर सोसाइटी ने स्वास्थ्य शिविर लगाया

रामपुर, अमृत विचार : शुक्रवार को मैत्री वेलफेयर सोसाइटी रामपुर द्वारा प्रधानमंत्री जन औषधि केंद्र ज्वालानगर पर निशुल्क स्वास्थ्य शिविर का आयोजन किया गया। जिसमें ब्लड प्रेशर व शुगर की निशुल्क जांच की गई। जरूरतमंदों को निशुल्क दवाओं का वितरण किया गया। शिविर में 25 लोगों ने बीपी व शुगर की जांच कराई और लगभग 100 लोगों को नि. शुल्क दवाएं वितरित की गई। इस मौके पर मैत्री वेलफेयर सोसाइटी के अध्यक्ष संजीव यादव एडवोकेट, सचिव जगदीश शर्मा, संरक्षक देवेंद्र सैनी, उपाध्यक्ष श्याम यादव, कोषाध्यक्ष निशांत गुप्ता, उपाध्यक्ष रविंद्र यादव, सुनील यादव, उपाध्यक्ष लक्ष्मी सैनी, रुद्र प्रताप आदि लोग मौजूद रहे।

29 को मदरसा पोर्टल पर लॉक हो जाएंगे आवेदन पत्र

रामपुर, अमृत विचार : जिला अल्पसंख्यक कल्याण अधिकारी गौरव खड़ायत ने बताया कि उग्र मदरसा शिक्षा परिषद द्वारा आयोजित वर्ष 2026 की मुंशी, मौलवी और आलिम की बोर्ड परीक्षाओं के ऑनलाइन आवेदन 29 दिसंबर को मदरसे के प्रधानाचार्य द्वारा छात्र- छात्राओं के आवेदन पत्रों को मदरसा पोर्टल पर लॉक कर दिया जाएगा। बताया कि मुंशी, मौलवी करने की 26 दिसंबर आखिरी तारीख थी।



शिविर में 28 लोगों ने किया रक्तदान

रामपुर, अमृत विचार : वीर खालसा सेवा समिति की ओर से शुक्रवार को गुरुद्वारा श्री गुरु सिंह सभा में रक्तदान शिविर लगाया। जिसमें 28 लोगों ने रक्तदान किया। समिति के जिलाध्यक्ष अवतार सिंह ने कहा कि रक्तदान ही महादान है, इससे किसी की भी जान बचाई जा सकती है। समिति द्वारा समय-समय पर रक्तदान शिविर लगाए जाते हैं। शुक्रवार को रक्तदान शिविर श्री गुरु गोविंद सिंह महाराज के चारों सुपुत्र जो कि इन दोनों शहीद हुए थे उनकी मीठी याद में लगाया। अवतार सिंह ने कहा वीर खालसा सेवा समिति के द्वारा अब तक ऐतिहासिक शिविर लगाए जा चुके हैं यह सेवा कार्य आगे भी जारी रहेगा। शनिवार को 1 बजे जरूरतमंद बच्चों को जैकेट, वस्त्र वितरण किये जाएंगे। 128 तारीख को जरूरतमंदों को लंगर की सेवा की जाएगी। वीर खालसा सेवा समिति हमेशा ही जरूरतमंदों के साथ सहयोग करती है। आगे भी यह सेवा कार्य जारी रहेगा। इस मौके पर अध्यक्ष निर्मल सिंह, मनमोहन सिंह, करण दीप सिंह, गुलशन अरोड़ा, सुरजीत सिंह, मनजीत सिंह, सेवा सिंह, नारायण सिंह, इंद्रजीत सिंह, मनदीप सिंह, अमनदीप सिंह, मनिंदर सिंह, गुरप्रेज सिंह, सोनू, लखविंदर सिंह आदि मौजूद रहे।

न्यूज ब्रीफ

भैंस की मौत पर भड़के ग्रामीण, डॉक्टर को पीटा

सैद नंगली, अमृत विचार : मुजफ्फरनगर निवासी सुधीर कुमार उझारी पशु चिकित्सालय में ड्रेसर हैं। गुरुवार सुबह गांव कुआड़ाली निवासी रमेश ने फोन कर भैंस के बीमार होने की सूचना दी थी। सुधीर कुमार सहयोगी पशु मैत्री देव कुमार के साथ जब गांव पहुंचे तो वहां भैंस की मौत पहले ही हो चुकी थी। आरोप है कि उन्हें देखते ही भैंस मालिक और उसके परिजन आपा खो बैठे। उन्होंने इलाज में देरी का आरोप लगाते हुए गाली देते हुए पीट दिया। बीच-बचाव करने आए देव कुमार को भी बुरी तरह पीटा गया और जान से मारने की धमकी दी गई। पीड़ित ने थाने में तहरीर दफ्तर सरकारी कार्यों में बाधा डालने और मारपीट करने वालों के खिलाफ सख्त कानूनी कार्रवाई की मांग की है।

किसान का ट्रांसफार्मर ले गए चोर

हसनपुर, अमृत विचार : चोरों ने किसान के बाग में लगे ट्रांसफार्मर को खोलकर ले गए, सुबह जाचकारी होने पर किसान के होश उड़ गए। पीड़ित ने पुलिस को तहरीर देकर कार्रवाई की मांग की। गांव सुल्तानपुर वीरान लावागांव निवासी नफीस के बाग से गुरुवार देर रात चोर ट्रांसफार्मर चोरी कर ले गए। सूचना मिलते ही पीड़ित लोगों के साथ मौके पर पहुंचा, उसने चोरों के खिलाफ कोतवाली में तहरीर दी है। हल्का दरोगा ने घटनास्थल का मौका मुआयना किया है।

अधिवक्ताओं ने खरीदे नामांकन पत्र

हसनपुर, अमृत विचार : तहसील बार एसोसिएशन के चुनाव के पहले दिन महासचिव पद के लिए ब्रजकिशोर, वरिष्ठ उपाध्यक्ष राजीव शर्मा, कोषाध्यक्ष हितेश त्यागी व नंदराम सिंह, उपसचिव के लिए समरपाल सिंह, कनिष्ठ सदस्य रामेश्वर सरन, ने अपने नामांकन पत्र जमा कर दिए हैं। इसी क्रम में अध्यक्ष पद के लिए मुजाहिद हुसैन, राजेंद्र सिंह, गजेन्द्र सिंह, महासचिव हेतु ब्रजकिशोर, सुरेंद्र कुमार बिष्टुड़ी, व फतेह सिंह ने पत्र भेरा। वरिष्ठ उपाध्यक्ष के लिए चरन सिंह, राजीव शर्मा, कनिष्ठ उपाध्यक्ष के लिए हितेश, महबूब आलम, कोषाध्यक्ष के लिए हितेश त्यागी, विमल त्यागी, नंदराम सागर, उप सचिव प्रशासन के लिए मनोज कुमार ,उप सचिव प्रशासन समरपाल सिंह, उप सचिव पुस्तकालय ओमपाल सिंह कोहली, वरिष्ठ सदस्य दिनेश कुमार प्रजापति, कनिष्ठ सदस्य के लिए कमल सिंह, रामेश्वर शरण, मो. नोशाद ने नामकन पत्र खरीदे गए।

प्रसूता की मौत से नाराज परिजनों ने किया हंगामा

घर वालों ने सड़क पर शव रखकर साढ़े तीन घंटे तक लगाया जाम, अस्पताल सील होने पर हटे

संवाददाता, मंडी धनौरा

अमृत विचार : गांव नवाबपुरा स्थित माधव नर्सिंग होम में मुकारमपुर निवासी प्रियंका (25) की ऑपरेशन के दौरान मौत हो गई। नाराज परिजनों ने अस्पताल प्रबंधन और डॉक्टर पर लापरवाही का आरोप लगाकर हंगामा कर दिया। परिजनों ने शव को सड़क पर रखकर इलाज में लापरवाही का आरोप लगाते हुए लगभग साढ़े तीन घंटे तक जमकर हंगामा किया।

प्रियंका को 22 दिसंबर को प्रसव के लिए नर्सिंग होम में भर्ती कराया गया था। परिजनों के अनुसार, उसी दिन ऑपरेशन के जरिए प्रसव कराया गया। जिसके बाद उनकी हालत बिगड़ गई।

परिजनों का आरोप है कि चिकित्सक की लापरवाही से शुक्रवार को प्रियंका की मौत हो गई, इससे नाराज परिजनों ने दोपहर 1 बजे से माधव नर्सिंग होम के बाहर शेरपुर मार्ग पर पर जाम लगा दिया। सूचना मिलने पर तीन थानों की पुलिस मौके पर पहुंच गई। और समझाने का प्रयास



अस्पताल को सील करते अधिकारी।

एसडीएम व चिकित्सा अधीक्षक ने अस्पताल को किया सील

किया, लेकिन परिजन अस्पताल पर कार्रवाई की मांग को लेकर अड़े रहे। एसडीएम विभा श्रीवास्तव और सीओ अंजलि कटारिया ने भी घटनास्थल पर पहुंच कर ग्रामीण और परिजनों को समझाने का प्रयास करने लगे। लगभग 4 बजे के आसपास एसडीएम विभा श्रीवास्तव, चिकित्सा अधीक्षक डॉ. राहुल कुमार व सीओ अंजलि कटारिया द्वारा माधव नर्सिंग होम

को सील कर दिया गया। तब जाकर परिजन शांत हुए और जाम खोल दिया पुलिस ने शव को पोस्टमार्टम के लिए भेज दिया।

थाना प्रभारी निरीक्षक बालेंद्र कुमार ने बताया कि महिला की मौत की जानकारी मिली थी मौके पर पहुंच कर अस्पताल से आठ लोगों को हिरासत में लिया गया है। उन्होंने बताया कि शव को पोस्टमार्टम के लिए भेज दिया गया है। परिजनों की तहरीर पर मुकदमा दर्ज कराया जा रहा है।



अस्पताल के बाहर एकत्र भीड़।

15 सितंबर को सील हुई थी ओटी

बता दें 15 सितंबर को उपजिलाधिकारी व स्वास्थ्य विभाग की टीम द्वारा छापेमारी कर माधव नर्सिंग होम में अवैध रूप से संचालित ऑपरेशन थिएटर को सील कर दिया गया था, उसके बावजूद भी अस्पताल में मरीजों का ऑरिशन आखिर किसीकी मिली भागत से किया जा रहा था। स्थानीय लोगों का कहना है कि प्रशासन द्वारा आए दिन अस्पतालों पर छापेमारी कर उन्हें सील तो कर

दिया जाता है लेकिन कुछ समय बाद ही अस्पताल फिर से संचालित हो जाते हैं। एसडीएम विभा श्रीवास्तव, सीएचसी प्रभारी राहुल कुमार व सीओ अंजलि कटारिया द्वारा माधव नर्सिंग होम को सील कर दिया गया है। फिलहाल खबर लिखे जाने तक अस्पताल को सील कर स्वास्थ्य विभाग द्वारा अस्पताल संचालक व डॉक्टर के खिलाफ मुकदमा दर्ज करने की कार्यवाही की जा रही थी।

प्रदेश में चार करोड़ वोट काटने की तैयारी

कार्यकाल संवाददाता अमरोहा

अमृत विचार : आप के राज्यसभा सांसद संजय सिंह की वोट बचाओ संविधान बचाओ पदयात्रा का शुक्रवार को समापन हुआ है। उन्होंने बीजेपी पर हमला बोलते हुए कहा कि यूपी में चार करोड़ वोट काटने की तैयारी की जा रही है। जिसे लेकर उन्होंने 80 किमी की पदयात्रा निकाली। इसके अलावा उन्होंने बुलडोजर की कार्रवाई पर भी जमकर हमला बोला।

शुक्रवार को नगर पालिका के टाउन हॉल में वोट बचाओ संविधान बचाओ पदयात्रा का आखिरी दिन रहा। जनसभा को संबोधित करते हुए कहा कि जो संविधान में हमें जो सम्मान की जिंदगी की गारंटी हमें मिली है उस पर भी हर दिन चोट पहुंचाई जा रही है। कभी मुस्लमानों के घर पर बुलडोजर चला कर, कभी दलितों को घोंड़ी पर नहीं चढ़ने देना है। यह सभी घटनाएं संविधान में हमारे दिए गए अधिकारों को चोट पहुंचती है। इसलिए पदयात्रा निकाली गई है। अगर उत्तर प्रदेश में 4 करोड़

संविधान का हक किसी को नहीं मारने देंगे : संजय सिंह



सभा को संबोधित करते संजय सिंह।

वोट कट गया तो फिर प्रदेश में चुनाव का कोई मतलब नहीं रहेगा। बिहार जैसे हालात उत्तर प्रदेश में हो जाएंगे। वही आम आदमी पार्टी के राज्यसभा सांसद संजय सिंह ने बीजेपी पर हमला बोलते हुए कहा कि किसी भी धर्म को चोट पहुंचाना बीजेपी के फितरत रही है। साथ ही उन्होंने चर्च के बाहर हनुमान चालीसा के पाठ पर भी बोलते हुए कहा कि क्या बजरंगबली ने कहा है कि आप चर्च के सामने हनुमान चालीसा का पाठ पढ़ें। इस दौरान टाउन हॉल में बड़ी संख्या में आप कार्यकर्ता मौजूद रहे।

पशु मैत्री पैरावेट संघ ने प्रदर्शन कर सौंपा ज्ञापन



मारपीट के विरोध में प्रदर्शन करते पैरावेट।

संवाददाता, हसनपुर

अमृत विचार : कृत्रिम गर्भाधान कार्यक्रमों के चुनाव के पहले दिन महासचिव पद के लिए ब्रजकिशोर, वरिष्ठ उपाध्यक्ष राजीव शर्मा, कोषाध्यक्ष हितेश त्यागी व नंदराम सिंह, उपसचिव के लिए समरपाल सिंह, कनिष्ठ सदस्य रामेश्वर सरन, ने अपने नामांकन पत्र जमा कर दिए हैं। इसी क्रम में अध्यक्ष पद के लिए मुजाहिद हुसैन, राजेंद्र सिंह, गजेन्द्र सिंह, महासचिव हेतु ब्रजकिशोर, सुरेंद्र कुमार बिष्टुड़ी, व फतेह सिंह ने पत्र भेरा। वरिष्ठ उपाध्यक्ष के लिए चरन सिंह, राजीव शर्मा, कनिष्ठ उपाध्यक्ष के लिए हितेश, महबूब आलम, कोषाध्यक्ष के लिए हितेश त्यागी, विमल त्यागी, नंदराम सागर, उप सचिव प्रशासन के लिए मनोज कुमार ,उप सचिव प्रशासन समरपाल सिंह, उप सचिव पुस्तकालय ओमपाल सिंह कोहली, वरिष्ठ सदस्य दिनेश कुमार प्रजापति, कनिष्ठ सदस्य के लिए कमल सिंह, रामेश्वर शरण, मो. नोशाद ने नामकन पत्र खरीदे गए।

हुई मारपीट से सभी में रोष है और निर्णय लिया गया कि गांव कुआं डाली में कोई भी कर्मचारी पशुओं का टीकाकरण करने नहीं जाएगा। इसी के साथ उन्होंने कहा कि मारपीट के आरोपियों के खिलाफ जल्द से जल्द कार्रवाई की जाए। प्रदर्शन करने वालों में जिला अध्यक्ष हरगोविंद सिंह, सुभाष, जितेंद्र, रिकू, पिंटू, नेनाल, अमन, समरपाल, अमित, मस्तराम, धर्मवीर, गौतम, मुकेश, गौरव, असलम सैफी, अंकुर, सुशील आदि मौजूद रहे।

बढ़ती ठंड में पशु हो रहे बीमार

रहरा, अमृत विचार : बढ़ती ठंड की वजह से पशु निमोनिया के शिकार हो रहे हैं। खासकर गाय, भैंस के बच्चों में सर्दी के कारण निमोनिया के मामले तेजी से बढ़ रहे हैं। गंगेश्वरी पशु चिकित्सालय के पशुधन प्रसार अधिकारी डॉ.केपी सिंह ने पशुओं के बच्चों के नीचे पराली बिछाकर रखने और चारों तरफ से ढककर गर्मी बनाए रखने की पशुपालकों को सलाह दी है।

निमोनिया से ग्रसित पशुओं में शुरुआत में आमतौर पर सूखी खांसी होती है। पशु नाक के अलावा इस दौरान मुंह से लंबी-लंबी सांस लेनी शुरू करता है। इसके साथ दूध उत्पादन में कमी और पशु का शरीर गर्म तथा आंखों में पानी आने के बाद आंखें लाल हो जाती हैं। डॉ. केपी सिंह ने बताया पशुपालक निमोनिया से पशुओं के बचाव के लिए उसे हल्का गुनगुना या ताजा पानी पिलाएं।

एपीके फाइल कर सकता है आपका खाता खाली

गजरौला, संवाददाता

अमृत विचार : साइबर ठगों ने अब ठगी का नया तरीका खोज लिया है, वह आरटीओ के नाम वाली चालान की एपीके फाइल लोगों के मोबाइल पर भेज रहे हैं, जिसे खोलते ही मोबाइल हैक हो रहा है। उसके बाद बैंक खाते में संधमारी की कोशिश की जा रही है।

शुक्रवार को रजबपुर व गजरौला में सी से अधिक लोगों के मोबाइल हैक हो गए। गनीमत रही कि किसी को खाते से पैसे नहीं निकाले जा सके। पीड़ितों ने पुलिस से शिकायत की है। यदि आपके पास आरटीओ के नाम से ई-चालान का मैसेज आता है तो सावधान हो जाएं। मैसेज भेजने वाला आरटीओ विभाग से नहीं बल्कि साइबर ठग हो सकते हैं। हालांकि अमरोहा व गजरौला में पूर्व में भी साइबर अपराधी प्रधानमंत्री आवास योजना के नाम से लोगों के वाट्सएप पर एपीके फाइल

साइबर ठग लोगों के मोबाइल पर एपीके नाम से फाइल भेज रहे हैं

न खोलें एपीके फाइल, तत्काल पुलिस को करें रिपोर्ट

यदि आपके साथ ऐसी धोखाधड़ी होती है या आपको कोई संदिग्ध संदेश प्राप्त होता है, तो तुरंत कार्यवाही करें। धोखाधड़ी की सूचना देने के लिए साइबर हेल्प लाइन नंबर 1930, 1076, 112 है। एपीके फाइल को बिल्कुल न खोलें। साइबर अपराधी इसका प्रयोग ठगी के लिए कर रहे हैं। सीओ अंजलि कटारिया ने बताया कि साइबर अपराध के प्रति पुलिस द्वारा लोगों को जागरूक किया जा रहा है। टोल फ्री नंबर 1930 के बारे में बताया भी जा रहा है। लोगों से अपील है कि साइबर अपराधियों के झाले से न जाएं। एपीके फाइल ना खोलें तथा किसी को बैंक खाता संबंधित जानकारी न दें।

फाइल खोलते ही मोबाइल हो रहा हैक, खाता खाली कर रहे ठग

भेज कर मोबाइल हैक कर चुके हैं। परंतु शुक्रवार शाम गजरौला और रजबपुर में सी से अधिक लोगों के मोबाइल पर आरटीओ के ई-चालान के नाम से एपीके फाइल भेजकर मोबाइल हैक कर लिए। रजबपुर थाना क्षेत्र के गांव जगुआ खुर्द निवासी मनोज के वाट्सएप पर शुक्रवार शाम आरटीओ के चालान के नाम से एपीके फाइल आई थी। जैसे ही उन्होंने फाइल को खोला मोबाइल हैक हो

गया। थोड़ी ही देर में वह फाइल स्वत ही उनके मोबाइल में स्थित सभी वाट्सएप ग्रुप व अन्य नंबरों पर भेजी जाने लगी। मनोज ने मोबाइल बंद किया तथा दूसरे नंबर से टोल फ्री नंबर 1930 पर सूचना दी। गनीमत रही कि उनके खाते से कोई पैसा नहीं निकला। शहर के मोहल्ला गंगानगर निवासी सोहन के व्हाट्सएप पर भी आरटीओ चालान का मैसेज आया। जैसे ही उन्होंने मैसेज पर क्लिक किया

न्यूज डायरी

रोटरी क्लब आस्था ने छात्रों को जर्सी बांटी

हसनपुर, अमृत विचार : रोटरी क्लब आस्था की ओर से निर्धन छात्र-छात्राओं को जर्सी बांटी गई। शीत लहर में जर्सी पाकर छात्र-छात्राओं के चेहरे पर खुशी से खिल गए। तहसील क्षेत्र के गांव सोहत स्थित सरस्वती शिशु बाल विद्या मंदिर परिसर में शुक्रवार को कार्यक्रम हुआ, जिसमें रोटरी क्लब आस्था की ओर से निर्धन छात्रों को जर्सी बांटी गई। इस दौरान करीब 100 छात्र-छात्राओं को ठंड से बचाने के लिए जर्सी दी गई। क्लब अध्यक्ष रोस्टेरियन डॉक्टर तीर सिंह सिरौही ने बताया समय-समय पर क्लब की ओर से सामाजिक कार्य किए जाते हैं। इन्हीं कार्यों के अंतर्गत क्लब की ओर से शीत लहर से बचाने के लिए छात्रों को जर्सी बांटी गई। प्रधानाचार्य ने क्लब के सभी पदाधिकारियों का धन्यवाद दिया। इस मौके पर क्लब अध्यक्ष डॉक्टर तीर सिंह सिरौही, सचिव सुनील कुमार भटनागर, डॉ. देवेन्द्र सिंह चाहल, ब्रह्म दत्त त्यागी, राजीव कंसल आदि मौजूद रहे।

तुलसी दिवस पर पूजा कर प्रसाद बांटा

हसनपुर, अमृत विचार : तुलसी दिवस पर भक्तों ने तुलसी रानी की पूजा - अर्चना कर प्रसाद का वितरण किया और तुलसी दिवस के महत्व पर प्रकाश डाला गया। गुरुवार को झारखंड महादेव शिवाला मंदिर परिसर में देर रात तुलसी के पौधे की विधि विधान के साथ पूजा अर्चना कर आरती की गई, इसके बाद भक्तों में प्रसाद का वितरण किया गया। शिवाला मंदिर के मुख्य पुजारी पंडित सतवीर गिरी द्वारा बताया गया कि हिंदू धर्म में तुलसी के पौधे को विशेष महत्व दिया जाता है और इसकी पूजा अन्य देवी-देवताओं की तरह ही की जाती है। भगवान विष्णु को तुलसी बहुत प्रिय है, इस लिए तुलसी जी की पूजा- अर्चना कर तीन या सात बार परिक्रमा करने से तुलसी माता के साथ-साथ प्रभु श्रीहरि की भी कृपा मिलती है और जीवन में सुख-समृद्धि आती है। इस मौके पर पंडित सतवीर गिरी, महेश शर्मा, देवेन्द्र शास्त्री, संजीव शर्मा, पप्पू गिरी, सौरभ मित्तल, प्रदीप अग्रवाल, गिरजा शंकर बंसल, राजू प्रजापति, महेश प्रजापति, ब्रज त्यागी आदि भक्त मौजूद रहे।

विधायक महबूब अली ने जरूरतमंदों को कंबल बांटे

अमरोहा, अमृत विचार : ठंड से बचाव को लेकर सदर विधायक व लोक लेखा समिति के सभापति महबूब अली ने गरीब, बेसहारा लोगों और विधवा महिलाओं को कंबल बांटे। उन्होंने कहा हमें हमेशा गरीबों और जरूरतमंदों की मदद करनी चाहिए। पूर्व एमपलसी परवेज अली ने कहा हमें अपने साथ-साथ सबको का भी विषय ध्यान रखना है। गर्म कपड़ों का इस्तेमाल अधिक से अधिक करें। जिससे बच्चों को ठंड से बचाया जा सके। ठंड के मौसम में अनेक प्रकार की बीमारी को बढ़ावा मिलता है। बीमारी से बचाव को गर्म कपड़ों का इस्तेमाल कर शरीर को स्वस्थ बनाए रखें।

नाराज भाकियू कार्यकर्ताओं ने लगाया जाम

संवाददाता, रहरा

अमृत विचार : भारतीय टिकेट की गंगेश्वरी ब्लॉक परिसर में मासिक पंचायत का आयोजन शुक्रवार को हुआ जिसमें विद्युत विभाग के अधिकारियों के न पहुंचने से नाराज किसानों ने आगे घंटे तक हसनपुर अलीगढ़ मार्ग पर ब्लॉक के सामने रोड जाम कर दिया।

रहरा थाना अध्यक्ष अतवीर सिंह चौहान व नायब तहसीलदार मनोज कुमार ने बमुश्किल किसानों को समझा कर जाम खुलवाया। इस दौरान तहसील अध्यक्ष ठाकुर महेश सिंह ने कहा 23 दिसंबर को उन्होंने उपजिला अधिकारी हसनपुर को जिलाधिकारी अमरोहा के नाम एक ज्ञापन सौंपा था जिसमें भाकियू ने विद्युत विभाग के समस्त अधिकारी तथा खंड विकास अधिकारी गंगेश्वरी को वार्ता के लिए पंचायत में बुलाया था, लेकिन विद्युत विभाग का कोई भी अधिकारी नहीं पहुंचा। जिससे नाराज होकर भाकियू कार्यकर्ताओं को रोड जाम

डेढ़ करोड़ से इंदिरा चौक से बस्ती तक बनेगी सीसी रोड

संवाददाता, गजरौला

अमृत विचार : शहर के इंदिरा चौक से बस्ती को जाने वाली टूटी सड़क से लोगों को जल्द ही निजात मिल जाएगी। नगर पालिका परिषद की ओर से करीब डेढ़ करोड़ रुपये की लागत से सीसी रोड, नाला पटरी आदि का निर्माण कराने के लिए प्रस्ताव बनाकर डीएम को भेज दिया गया है।

वहां से स्वीकृति मिलने के बाद यहां पर काम शुरू हो जाएगा। अगले वर्ष 2026 में मार्च के महीने तक काम पूरा हो जाने की उम्मीद है। नगर पालिका परिषद के गन बोर्ड द्वारा इंदिरा चौक से बस्ती तक डामर की सड़क बनवाई गई थी, लेकिन वह कुछ समय बाद ही उखड़ने

लगी। कई स्थानों पर बड़े बड़े गड्ढे हो गए। वर्तमान में संचालित नगर पालिका बोर्ड द्वारा उन गड्ढों को ठीक कराने के लिए कई बार रिपेयर भी कराई मगर कोई सफलता नहीं मिली। यहां से गुजरने वाले लोगों को सड़क से गुजरते समय काफी परेशानी का सामना करना पड़ता है। हाल ही में हुई नगर पालिका की बोर्ड बैठक में सीसी रोड का प्रस्ताव भी शामिल किया गया था, जिसे बोर्ड ने भी पास कर दिया था। ईओ ललित कुमार आयें ने बताया कि सीसी रोड और नाला पटरी के निर्माण में करीब डेढ़ करोड़ रुपये की लागत आएगी। प्रस्ताव बनाकर जिलाधिकारी के पास स्वीकृति के लिए भेज दिया है। वहां से स्वीकृति मिलने के बाद काम प्रारंभ हो जाएगा।

स्पोर्ट्स मीट में छात्रों ने दिखाया जोश

संवाददाता, हसनपुर

अमृत विचार : एचएसएस पब्लिक स्कूल में शुक्रवार को दो दिवसीय वार्षिक स्पोर्ट्स मीट का आयोजन हुआ, जिसका आरंभ विद्यालय प्रबंधक राजीव अग्रवाल एवं प्रधानाचार्य अंकुर काशिव ने मशाल जलाकर किया।

छात्रों ने मार्च पास्ट निकालकर मुख्य-अतिथि को सलामी दी। इस अवसर पर कक्षा 1 से 8 तक की छात्राओं की ओर से सांस्कृतिक कार्यक्रमों की प्रस्तुति दी गई, जिसकी वहां मौजूद अतिथियों ने सराहना की। दो दिवसीय स्पोर्ट्स मीट के पहले दिन कक्षा 1 से 3 तक के छात्र-छात्राओं ने विभिन्न प्रकार की दौड़-स्पर्धाओं में प्रतिभाग किया। इस दौरान स्प्राइडर रस में फैजल व प्रतीक ने संयुक्त रूप



विजयी छात्रों को पुरस्कार देते प्रधानाचार्य।

साइडर रस में फैजल और प्रतीक ने प्रथम स्थान पाया

से प्रथम स्थान हासिल किया। हिम कोशिक व आकिब ने द्वितीय तथा कुलदीप व शादान ने तृतीय स्थान प्राप्त किया। फ्रॉग रस में वरदान ने द्वितीय तथा हर्ष व अब्दुल रहमान ने तृतीय स्थान प्राप्त किया। हल्लाहूप

रेस में प्राची व हिवा ने प्रथम, कनिष्ठा व लवी ने द्वितीय तथा अराध्या व मुनीबा ने तृतीय स्थान प्राप्त किया

कोन रेस में दीपिका व इनाया ने प्रथम, नव्या व मुस्कान ने द्वितीय तथा खुशी अग्रवाल ने तृतीय स्थान प्राप्त किया। फ्रॉग रस में वरदान ने द्वितीय तथा हर्ष व अब्दुल रहमान ने तृतीय स्थान प्राप्त किया। हल्लाहूप

“My Handloom My Pride”

स्टेट हैण्डलूम एक्सपो

2025-2026

दिनांक 23-12-2025 से दिनांक 05-01-2026 तक

समय: प्रातः 10.00 बजे से रात्रि 9.00 बजे तक

स्थान:- डॉ. ए.पी.जे. अबुल कलाम छात्रावास के सामने (राजकीय पोलिटेक्निक), कौट रोड, मुरादाबाद

हथकरघा मेला

प्रवेश निशुल्क

भाईयों एवं बान्नों, आपसे विनम्र निवेदन है कि विकास आयुक्त हथकरघा, वस्त्र मंत्रालय भारत सरकार, नई दिल्ली के तत्वावधान में प्रदेश एवं देश के उत्कृष्ट बुनकरों के द्वारा तैयार किए गए हथकरघा वस्त्रों की प्रदर्शनी का आयोजन किया जा रहा है। इस एक्सपो में उत्कृष्ट कोटि के हथकरघा वस्त्रों का प्रचुर मात्रा में प्रदर्शन किया जा रहा है। स्थानीय जनता से अनुरोध है कि अधिक से अधिक संख्या में आकर एक्सपो का अवलोकन करें एवं सस्ती दरों में उत्कृष्ट हथकरघा उत्पाद की सख्तीय दारी करने का कष्ट करें। आपके पदार्पण से इन गरीब बुनकरों का मनोबल बढ़ेगा।

प्रायोजक विकास आयुक्त (हथकरघा) वस्त्र मंत्रालय भारत सरकार, नई दिल्ली

आयोजक आयुक्त एवं निदेशक हथकरघा एवं वस्त्रोद्योग उत्तर प्रदेश, कानपुर

संयोजक सहायक आयुक्त हथकरघा एवं वस्त्रोद्योग मुरादाबाद परितंत्र मुरादाबाद

न्यूज़ ब्रीफ

छूट पाने 54 उपभोक्ताओं ने कराया पंजीकरण

बबराला ,अमृत विचार : विद्युत वितरण उपखंड गुन्नौर कार्यालय पर शुक्रवार को बिजली बिल राहत योजना के अंतर्गत विशेष शिविर का आयोजन किया गया, जिसमें 54 उपभोक्ताओं ने पंजीकरण कराया। कैप के दौरान 6.05 लाख रुपये विद्युत बिल वसूली की गई। इसके अलावा विद्युत चोरी प्रकरण के 16 पंजीकरण हुए और 3.79 लाख रुपये की राजस्व प्राप्ति हुई। उपखण्ड अधिकारी ऋषि शुक्ला ने बताया कि घर – घर जाकर भी उपभोक्ताओं को योजना का लाभ लेने के लिए प्रेरित किया गया।

पार्टी में बार बालाओं ने लगाए दुमके

कैला देवी,अमृत विचार : हयातनगर थाना क्षेत्र के एक गांव में आयोजित बर्थडे पार्टी का वीडियो सोशल मीडिया पर वायरल हो रहा है। वायरल वीडियो में पार्टी के दौरान बालाओं की ओर से जमकर दुमके लगाए जा रहे थे, जबकि कुछ लोग हाथों में रुपये लेकर उनके साथ नृत्य करते दिखाई दे रहे हैं। बताया जा रहा है कि यह वीडियो हयात नगर थाना क्षेत्र के पास स्थित एक गांव का है, जहां बर्थडे पार्टी के नाम पर देर रात तक कार्यक्रम चलता रहा। पुलिस मामले की जांच कर रही है।

हिंदुओं के उत्पीड़न के विरोध में प्रदर्शन कर फूँका पुतला

कार्यालय संवाददाता,संभल

अमृत विचार: बांग्लादेश में लगातार हो रही हिंदुओं की हत्याओं और उत्पीड़न के विरोध में गौ रक्षा दल, अंतरराष्ट्रीय हिंदू परिषद और राष्ट्रीय बजरंग दल के कार्यकर्ताओं ने सड़कों पर उतरकर जोरदार प्रदर्शन किया। इस दौरान अंतर्राष्ट्रीय हिंदू परिषद और राष्ट्रीय बजरंग दल ने तहसील कार्यालय पर प्रदर्शन कर एसडीएम को जापान सौंपा, जबकि गौ रक्षा दल की अगुवाई में चंदौसी चौराहे पर बांग्लादेश का पुतला फूँका गया।प्रदर्शनकारियों ने कानून बनाकर बांग्लादेश में हिंदुओं की सुरक्षा सुनिश्चित करने की मांग की। शुक्रवार को अंतरराष्ट्रीय हिंदू परिषद और राष्ट्रीय बजरंग दल के कार्यकर्ता तहसील कार्यालय पहुंचे, जहां उन्होंने हाथ में तख्तियां लहराते हुए बांग्लादेश में हो रही हिंदुओं की हत्याओं के विरोध में प्रदर्शन किया। बांग्लादेश के खिलाफ जोरदार

शौच करने के लिए गई किशोरी से किया दुष्कर्म

संवाददाता, बबराला

अमृत विचार: थाना गुन्नौर क्षेत्र में नानी के गांव में रह रही किशोरी से गांव के ही युवक ने डरा-धमकाकर दुष्कर्म किया। पुलिस पीड़िता की नानी की तहरीर पर रिपोर्ट दर्ज कर आरोपी की तलाश कर रही है।

पीड़िता ने बताया उनकी बेटी और दामाद का निधन होने के बाद धेवती उनके साथ रह रही है। 23 दिसंबर की रात 9 बजे उसकी मां की घर के पास गुप्त में शौच के लिए गई थी, तभी गांव का ही रतनेश उसके पीछे-पीछे जंगल में पहुंच गया और उसे खेत में ले जाकर दुष्कर्म किया। आरोपी ने किसी से बताने पर जान से मारने

आगरा कैंट पैसेंजर चलने से खुशी

संवाददाता, चंदौसी

अमृत विचार: कोरोना काल में बंद की गई आगरा कैंट पैसेंजर ट्रेन के पुनः संचालन के निर्णय पर अखिल भारतीय युवा उद्योग व्यापार मंडल के पदाधिकारी और कार्यकर्ताओं ने नगर अध्यक्ष अनुज वाण्येय अन्नू के नेतृत्व में चंदौसी रेलवे स्टेशन परिसर में जश्न मनाया। इस दौरान स्टेशन अध्यक्ष सहित रेलवे कर्मचारियों को मिठाई खिलाकर शुभकामनाएं दी गई।

गुरुवार को व्यापार मंडल के पदाधिकारी चंदौसी रेलवे स्टेशन पहुंचे और रेलवे अधिकारियों व स्टेशन स्टाफ को मिठाई खिलाकर निर्णय का स्वागत किया। नगर अध्यक्ष अनुज वाण्येय ने कहा कि आगरा कैंट पैसेंजर ट्रेन के बंद होने से चंदौसी क्षेत्र के यात्रियों को लंबे समय तक भारी परेशानियों का सामना करना पड़ा। चंदौसी से

होटल से खाना खाकर लौट रहे युवक की हादसे में मौत

बहजोई-इस्लामनगर मार्ग स्थित गांव मऊ कटेर के पास हुआ हादसा

संवाददाता, बहजोई

अमृत विचार : घर से होटल खाना खाने जा रहे बाइक सवार युवक को अज्ञात वाहन ने रौंद दिया, जिससे वह गंभीर रूप से घायल हो गया। उधर से गुजर रहे ग्रामीणों की सूचना पर पहुंची एंबुलेंस घायल को लेकर सरकारी अस्पताल पहुंची जहां डॉक्टर ने देखते ही उसे मृत घोषित कर दिया।

बहजोई के गांव मऊ कटेर निवासी रोहित मिश्रा (22) घर से बाइक से होकर होटल खाना खाने जा रहा था। जैसे ही वह बहजोई इस्लामनगर मार्ग स्थित गांव के निकट हनुमान मंदिर पर पहुंचा तो उसकी बाइक में अज्ञात वाहन ने टक्कर मार दी, जिससे वह गंभीर रूप से घायल गया। वहां से गुजर रहे ग्रामीण ने जब उसे घायल पड़ा देखा तो इसकी सूचना परिजनों और एंबुलेंस 108 को दी। एंबुलेंस उसे बहजोई के सामुदायिक स्वास्थ्य

- घायल को इलाज के लिए सीएचसी भेजा
- बेटे की मौत की सूचना से घर में कोहराम

केंद्र में भर्ती कराया। जहां पर डॉक्टर ने परीक्षण कर उसे मृत घोषित कर दिया। युवक की मौत की सूचना से परिजनों में कोहराम मच गया। सूचना पर पहुंची पुलिस ने परिजनों से घटना के बारे में जानकारी करते हुए युवक के शव को कब्जे में लेकर पोस्टमार्टम के लिए भेज दिया। कोतवाल संत कुमार ने बताया कि सड़क दुर्घटना में एक युवक की मौत हुई है। मृतक के शव को कब्जे में लेकर पोस्टमार्टम के लिए भेजा गया है। अभी घटना की तहरीर नहीं आई है। तहरीर मिलने पर मामला दर्ज कर लिया जाएगा।

हादसे में घायल ने तोड़ा दम

कैला देवी/संभल,अमृत विचार : सड़क हादसे में घायल युवक ने इलाज के दौरान दम तोड़ दिया। पुलिस से मिली जानकारी के अनुसार मुजाहिदपुर गांव निवासी मुकेश (34) बीते सप्ताह बाइक से कहीं जा रहा था। इसी दौरान कैला

देवी–कैलमुंडी मार्ग पर उसकी बाइक दुर्घटनाग्रस्त हो गई।हादसे में मुकेश के सिर में गंभीर चोट आई।मौके पर पहुंचे लोगों की मदद से उसे मुरादाबाद के एक निजी अस्पताल में भर्ती कराया, जहां इलाज के दौरान शुक्रवार को मुकेश की मौत हो गई।युवक की मौत की सूचना मिलते ही घर में कोहराम मच गया।

कैला देवी/संभल,अमृत विचार : सड़क हादसे में घायल युवक ने इलाज के दौरान दम तोड़ दिया। पुलिस से मिली जानकारी के अनुसार मुजाहिदपुर गांव निवासी मुकेश (34) बीते सप्ताह बाइक से कहीं जा रहा था। इसी दौरान कैला

देवी–कैलमुंडी मार्ग पर उसकी बाइक दुर्घटनाग्रस्त हो गई।हादसे में मुकेश के सिर में गंभीर चोट आई।मौके पर पहुंचे लोगों की मदद से उसे मुरादाबाद के एक निजी अस्पताल में भर्ती कराया, जहां इलाज के दौरान शुक्रवार को मुकेश की मौत हो गई।युवक की मौत की सूचना मिलते ही घर में कोहराम मच गया।

मोबाइल पर मैसेज करने का विरोध करने पर पीटा

हसनपुर, अमृत विचार : मोबाइल मैसेज को लेकर हुए विवाद में दंबंग परिवार ने युवक को पीट दिया। घायल ने कोतवाली पहुंचकर आरोपियों के खिलाफ नामजद तहरीर दी, पुलिस ने उसे इलाज के लिए सीएचसी भेजा। कोतवाली क्षेत्र के गांव अल्लीपुर खादर निवासी मोनू की भाभी के मोबाइल पर देर रात एक युवक का मैसेज आया था। मोनू ने जब फोन करके विरोध किया, तो मामला बढ़ गया। शुक्रवार सुबह आरोपी मोनू के घर पहुंचा आरोपी के भाई, भाभी और दो अन्य युवकों ने मिलकर मोनू पर हमला कर दिया। गंभीर रूप से घायल मोनू कोतवाली पहुंचा और पुलिस को लिखित तहरीर देकर न्याय की गुहार लगाई।

पुलिस ने घायल को उपचार के लिए सीएचसी भेजा। कोतवाल प्रेमपाल सिंह ने बताया कि पीड़ित की ओर से तहरीर प्राप्त हुई है। घायल को मेडिकल के लिए भेजा गया है। मामले की जांच की जा रही है और साक्ष्यों के आधार पर कार्रवाई की जाएगी।

डीएम से शिकायत के बाद जांच करने पहुंची टीम



असमौली के मातीपुर धकतौड़ा में जांच करते अधिकारी।

● अमृत विचार

संभल/मनोटा,अमृत विचार:

ब्लॉक असमौली की ग्राम पंचायत मातीपुर धकतौड़ा में प्रधान पर लगे आरोपों की जांच के लिए जिला प्रशासन की टीम गांव पहुंची। ग्रामीण शेर सिंह की ओर से जिलाधिकारी से की गई शिकायत का संज्ञान लेते हुए यह कार्रवाई की गई।

शिकायत कर्ता ने प्रधान अनु शर्मा पर बिना कार्य कराए सरकारी धन निकालने, सरकारी हैंडपंप का बिना रिबोर कराए भुगतान कराने और मनरेगा में कुछ ग्रामीणों की मृत्यु हो जाने के बावजूद उनके नाम से भुगतान कराने जैसे गंभीर आरोप लगाए थे। मामले को गंभीरता से लेते हुए जिलाधिकारी ने दो सदस्यीय जांच

● प्रधान पर बिना कार्य कराए सरकारी धन के गबन का आरोप

टीम गठित की। गठित टीम में जिला समाज कल्याण अधिकारी तिनेज कुमार, एआईआरडीए के अवर अभियंता रामगोपाल बंसल, ग्राम विकास अधिकारी पुष्पेंद्र तथा एपीओ सुधांशु शामिल रहे। टीम सबसे पहले अमृत सरोवर स्थल पर जांच के लिए पहुंची, जहां सभी कार्य पूर्ण पाए गए। इसके बाद जांच टीम ने शिकायतकर्ता शेर सिंह को अन्य शिकायतों के स्थलों पर चलने के लिए कहा। जांच टीम ने मौके पर मौजूद तथ्यों का निरीक्षण किया और संबंधित लोगों से जानकारी जुटाई।

एकता में ही समाज की शक्ति निहित

संवाददाता,बहजोई

अमृत विचार: उत्तर प्रदेशीय बरनवाल वैश्य सभा के तत्वावधान में महाराजा अहिबरन की जयंती हर्षोल्लास से मनाई गई। वहीं जिला व नगर की नवगठित कार्यकारिणी को पद व गोपनीयता की शपथ दिलाई। बच्चों ने सांस्कृतिक कार्यक्रम प्रस्तुत कर जमकर तालियां बटोरी।

कार्यक्रम का आरंभ बतौर मुख्य अतिथि गौ सेवा आयोग के सदस्य दीपक गोयल, विशिष्ट अतिथि आयकर अधिकारी अतुल बरनवाल,शिखा बरनवाल निवर्तमान पार्षद नगर निगम मेरठ द्वारा महाराजा अहिबरन के चित्र पर माल्यार्पण व दीप प्रज्ज्वलन कर किया। मुख्य अतिथि दीपक गोयल ने कहा कि एकता में ही समाज की वास्तविक शक्ति निहित होती है। बरनवाल समाज का गौरवशाली व ऐतिहासिक अतीत रहा है। यदि



बहजोई में शपथ लेते नई कार्यकारिणी के पदाधिकारी।

● धूमधाम से मनाई महाराजा अहिबरन जयंती, नई कार्यकारिणी ने ली शपथ

समाज संगठित होकर कार्य करे तो शिक्षा, व्यापार और सामाजिक सेवा के क्षेत्र में नई ऊंचाइयों को छू सकता है। उन्होंने युवाओं से समाज हित में आगे आने का आह्वान किया। विशिष्ट अतिथियों ने भी महाराजा अहिबरन के आदर्शों पर चलने और समाज के सर्वांगीण विकास के लिए निरंतर प्रयास करने की बात कही। इस बीच नवगठित जिला कार्यकारिणी को शपथ

दिलाई गई। जिसमें नवनिर्वाचित जिलाध्यक्ष आलोक गोयल, जिला महामंत्री उमेश कुमार शौली, कोषाध्यक्ष अंकुर गोयल, उपाध्यक्ष अरुनीश गुप्ता व बृजेश गुप्ता, जिला संयुक्त मंत्री अमित कुमार, जिला संगठन मंत्री प्रशांत गुप्ता तथा कानूनी सलाहकार सचिन गोयल समेत सदस्यों में आशीर्वाद मिला। धर्मेंद्र कुमार, सौरभ गुप्ता और मुकेश कुमार डैनी पद व गोपनीयता की शपथ दिलाई। इस दौरान कुलदीप गुप्ता,अनिल शास्त्री, कमलेश गुप्ता, डॉ. सुरेंद्र गुप्ता, सुमित गुप्ता समेत अन्य रहे।

कड़ी सुरक्षा में अदा की गई जुमे की नमाज

कार्यालय संवाददाता,संभल

अमृत विचार: संभल की शाही जामा मस्जिद में इस साल के अंतिम जुमे की नमाज शांतिपूर्ण ढंग से अदा की गई। इसे लेकर प्रशासन की ओर से कड़े सुरक्षा इंतजाम किए गए थे। दो थानों की पुलिस के साथ ही आरआरएफ और पीएसी को तैनात किया गया। मस्जिद की ओर आने वाले तीनों मार्गों पर बैरियर लगाकर नाकाबंदी की गई। नमाजियों के अलावा अन्य लोगों के प्रवेश पर रोक रही।

सत्यव्रत पुलिस चौकी पर बने सीसीटीवी कंट्रोल रूम से सीओ आलोक भाटी द्वारा पूरी व्यवस्था की निगरानी की गई। संभल कोतवाली क्षेत्र के मोहल्ला कोट पूर्वी स्थित

शाही जामा मस्जिद बनाम श्रीहरिहर मंदिर विवाद के बीच शुक्रवार को दोपहर 1:40 बजे जुमे की नमाज अदा की गई। नमाज के बाद लोग शांतिपूर्वक घरों को लौट गए। नमाज के दौरान और बाद में जामा मस्जिद और आसपास के हिंसा प्रभावित क्षेत्रों पर सीसीटीवी कैमरों के से पुलिस-प्रशासन की कड़ी नजर बनी रही। क्राइम इस्पेक्टर जितेंद्र कुमार वर्मा और सत्यव्रत पुलिस चौकी प्रभारी आशीष तोमर पुलिस बल के साथ संवेदनशील इलाकों में लगातार भ्रमणशील रहे। मस्जिद सदर जफर अली एडवोकेट ने बताया कि नमाज बहुत अच्छे और सीढ़ादपूर्ण माहौल में अदा की गई। करीब 500 से 600 नमाजी शामिल हुए।

जीव और ब्रह्म के अंतर को समझाया

संवाददाता,चंदौसी

अमृत विचार: नगर के सीता रोड स्थित सिद्ध पीठ बगिया वाली देवी मंदिर में आयोजित श्रीमद्भागवत कथा के पांचवें दिन मुख्य यजमान अभिषेक शर्मा व पूनम शर्मा गिरिराज का पूजन करके छप्पन भोग लगाया।

नखर से पधारे आचार्य गौरव शर्मा और जय शिव मिश्रा ने वैदिक मंत्रोच्चार के साथ विधिवत अर्चन कराया। इस दौरान कथा प्रवक्ता आचार्य ऋगुणं कृष्ण ने जीव और ब्रह्म के अंतर को सरल शब्दों में समझाया। उन्होंने कहा जो बार-बार जन्म लेता है और छोड़ दिया जाता है, वह जीव है, जबकि जो एक बार प्राप्त हो जाए और कभी न छोड़े, वही ब्रह्म है। इसलिए मनुष्य को परमात्मा से पुत्र, मित्र या किसी भी रूप में एक अटूट संबंध स्थापित



चंदौसी में कथा प्रवचन के दौरान पूजा में शामिल मुख्य यजमान दंपती।

● भागवत कथा के दौरान गिरिराज का पूजन कर लगाया छप्पन भोग

करना चाहिए और एक बार ठाकुर जी का दामन थाम लेने के बाद उसे कभी छोड़ना नहीं चाहिए। कथा के दौरान भगवान श्रीकृष्ण की बाल लीलाओं, माखन चोरी, पूतना वध सहित अन्य प्रसंगों का भावपूर्ण वर्णन किया गया। इसके बाद गिरिराज भगवान के पूजन की कथा सुनाई गई। तत्पश्चात

उधारी वापस मांगने पर दुकानदार को पीटा

असमौली, अमृत विचार: गांव असमौली, मोहल्ला होली वाला में उधार का पैसा मांगने पर दुकानदारों से गांव के एक युवक ने मारपीट की और झूठे मुकदमे में फंसाने की धमकी दी। पीड़ित ने बताया गांव में उनकी मेडिकल और परचून की दुकान है। गांव निवासी विपिन दुकान से उधार सामान ले जाता था। जब उससे पैसे मांगते तो वह गाली-गलौज करता और दलित उत्पीड़न के झूठे मुकदमे में फंसाने की धमकी देता था। आरोप है शुक्रवारसुबह विपिन लाठी लेकर दुकान पर पहुंचा और दुकानदारों को धमकाने लगा। विरोध करने पर वह मारपीट पर उतारू हो गया। बीच-बीचवाच करने पहुंचे ग्रामीण जीवीव के साथ भी आरोपी ने मारपीट कर दी। पीड़ितों ने थाना असमौली पुलिस से मामले में कार्रवाई की मांग की है। पुलिस का कहना है कि शिकायत के आधार पर मामले की जांच की जा रही है और जांच में दोषी पाए जाने पर आवश्यक कानूनी कार्रवाई की जाएगी।

3 लाख 26 हजार मतदाताओं के नाम कटेंगे

कार्यालय संवाददाता,संभल

अमृत विचार: जिले में सभी राजनीतिक दलों के सहयोग और जिला प्रशासन की सतर्कता के चलते विशेष संक्षिप्त पुनरीक्षण कार्य समयावधि की सीमा खत्म होने से पहले ही खत्म कर लिया गया। 3 लाख 26 हजार मतदाताओं के नाम मतदाता सूची से हटया जा रहा है। भारत निर्वाचन आयोग की ओर से समय बढ़ाए जाने के बाद चिन्हित मतदाताओं की लगातार मैपिंग कराई गई, जिससे मतदाता सूची का शुद्धिकरण सुनिश्चित हो सका।

शुक्रवार शाम 5 बजे जिलाधिकारी डॉ. राजेंद्र पैंसिया संभल कोतवाली क्षेत्र के मुरादाबाद रोड स्थित सदर तहसील परिसर पहुंचे। तहसील सभागार में चल रहे एसआईआर कार्य की प्रगति की समीक्षा करते हुए उन्होंने डिप्टी कलेक्टर एवं एसओ निधि पटेल, एसडीएम रामानुज, तहसीलदार



डिप्टी कलेक्टर निधि पटेल से जानकारी लेते डीएम डॉ. राजेंद्र पैंसिया।

● अमृत विचार

धीरेंद्र प्रताप सिंह तथा नायब तहसीलदार दीपक जुरैल, बबलू कुमार के साथ बैठक की। डीएम ने अधिकारियों को बीएलओ से निरंतर संपर्क बनाए रखने और निर्धारित समय सीमा के भीतर कार्य पूरा कराने की निर्देश दिए। उन्होंने बताया कि रात 12 बजे तक सभी बीएलओ की फीडिंग पूर्ण होने के बाद जनपद की चारों विधानसभाओं का अंतिम डेटा सामने आ जाएगा।

समय से पहले पूरा हुआ काम: जिलाधिकारी डॉ. राजेंद्र पैंसिया ने बताया कि जनपद संभल में कुल

15,70,306 मतदाता पंजीकृत हैं। संभल विधानसभा क्षेत्र में 3,72,338 मतदाताओं में से 2,97,097 के फार्म प्राप्त हुए हैं, जबकि 75,243 मतदाताओं के नाम सूची से हटाए जाने हैं। असमौली विधानसभा क्षेत्र में 3,79,264 में से 3,27,587 फार्म प्राप्त किए गए हैं और 51,680 वोट कटने हैं। चंदौसी विधानसभा में 3,99,331 में से 2,96,498 फार्म मिले हैं, जबकि 1,02,835 वोट हटाए जाएंगे। वहीं गुन्नौर विधानसभा में 4,19,373 में से 3,22,629

दिलाई गई। जिसमें नवनिर्वाचित जिलाध्यक्ष आलोक गोयल, जिला महामंत्री उमेश कुमार शौली, कोषाध्यक्ष अंकुर गोयल, उपाध्यक्ष अरुनीश गुप्ता व बृजेश गुप्ता, जिला संयुक्त मंत्री अमित कुमार, जिला संगठन मंत्री प्रशांत गुप्ता तथा कानूनी सलाहकार सचिन गोयल समेत सदस्यों में आशीर्वाद मिला। धर्मेंद्र कुमार, सौरभ गुप्ता और मुकेश कुमार डैनी पद व गोपनीयता की शपथ दिलाई। इस दौरान कुलदीप गुप्ता,अनिल शास्त्री, कमलेश गुप्ता, डॉ. सुरेंद्र गुप्ता, सुमित गुप्ता समेत अन्य रहे।

आवारा पशुओं को लेकर चले लाठी-डंडे, पांच घायल

संभल/कुढफतेहगढ़ , अमृत विचार: गांव सराय ज्वालापुरी में शुक्रवार को फसल की रखवाली के दौरान पशुओं को दूसरे के खेत में घुसाने को लेकर हुई कहासुनी के बाद लाठी -डंडे चल गए।

सराय ज्वालापुरी के जंगल में बिलारी थाना क्षेत्र के निकटवर्ती गांव बिचौला ढूकी निवासी मीना देवी पत्नी धर्मपाल, किरनलती व ऊषा पुत्री सुरेश खेतों की रखवाली कर रही थीं। तभी सराय ज्वालापुरी के कुछ लोगों ने आवारा पशुओं को अपने खेतों से निकाल कर बिचौला ढूकी निवासी मीना देवी के खेतों में घुसा दिया। विरोध पर पक्षों में कहासुनी के दौरान लाठी डंडे चल गए, जिससे पांच लोग घायल हो गए। दोनों पक्षों ने एक दूसरे के खिलाफ तहरीर देकर रिपोर्ट कराई।

40 फीसदी से अधिक अनुसूचित जाति आबादी वाले गांवों में बढ़ेंगी सुविधाएं

राज्य ब्यूरो, लखनऊ

अमृत विचार: प्रदेश में वर्ष 2025-26 तक 40 प्रतिशत से अधिक अनुसूचित जाति जनसंख्या वाले 12,492 ग्रामों का चयन किया गया है। चयनित ग्रामों की न्यूनतम जनसंख्या 500 निर्धारित की गई है, ताकि योजनाओं का लाभ अधिक से अधिक लोगों तक प्रभावी रूप से पहुंच सके।

इन ग्राम पंचायतों में पेयजल एवं स्वच्छता व्यवस्था, विद्यालयों और आंगनबाड़ी केंद्रों में शौचालयों का निर्माण, सोलर लाइट व स्ट्रीट लाइट की स्थापना, बोरवेल, डिजिटल

न्यूज़ ब्रीफ

घोसी उपचुनाव में सुजीत सपा प्रत्याशी

अमृत विचार,लखनऊ : घोसी विधानसभा सीट के विधायक सुधाकर सिंह के निधन के बाद रिक्त चल रही सीट पर होने वाले उपचुनाव को लेकर सपा ने अपने प्रत्याशी की घोषणा कर दी है। पार्टी ने पूर्व विधायक सुधाकर सिंह के पुत्र सुजीत सिंह को ही घोसी का टिकट दिया है। यह घोषणा सपा के राष्ट्रीय महासचिव शिवपाल सिंह यादव ने की है। सपा की इस घोषणा के बाद घोसी सीट पर राजनीतिक सगरमीं तेज हो गई है। दूसरी तरफ किसी भी अन्य राजनीतिक दल ने अपने प्रत्याशी की घोषणा नहीं की है। सुत्रों के अनुसार घोसी में उपचुनाव अप्रैल 2026 तक संभावित है।

परिषदीय विद्यालयों के बच्चों ने रचा इतिहास

अमृत विचार, लखनऊ :संभल के सरकारी स्कूलों में पढ़ने वाले बच्चों ने वह उदात्तिष्ठा हासिल की है, जिसे अब तक बड़े और प्रतिष्ठित शैक्षणिक संस्थानों के विद्यार्थियों तक सीमित माना जाता रहा है। अब आईआईटी बॉम्बे में दो रीबोटिक्स स्पर्धाओं में सम्मान प्राप्त कर संभल ने शिक्षा और तकनीकी नवाचार के क्षेत्र में एक नया अध्याय जोड़ा है। इन विद्यार्थियों ने आईआईटी बॉम्बे के टेकफेस्ट 2025 में भाग लेकर तकनीकी श्रेष्ठता का उदाहरण प्रस्तुत किया है। बैसिक शिक्षा अधिकारी अलका शर्मा ने बताया कि ये विद्यार्थी इससे पहले आईआईटी दिल्ली और आईआईटी कानपुर में भी पुरस्कृत हो चुके हैं। उन्होंने बताया कि सेवा न्याय उथ्थान काउउंेशन द्वारा प्रशिक्षित संभल के विद्यार्थियों ने एशिया के प्रतिष्ठित विज्ञान एवं तकनीकी महोत्सव टेकफेस्ट 2025 में कोज्मोबलैव और मेसमराइज जैसी जटिल रीबोटिक्स स्पर्धाओं में सहभागिता की।

लखनऊ-दुधवा एसी बस जाएगी गौरीफंटा

अमृत विचार, लखनऊ : दुधवा राष्ट्रीय उद्यान और तराई क्षेत्र में इको-टूरिज्म को बढ़ावा देने के लिए परिवहन निगम की बसों का सहयोग लिया जाएगा। लखनऊ के कैसरबाग बस स्टेशन से संचालित विशेष एसी बस सेवा का विस्तार अब दुधवा से आगे गौरीफंटा तक कर दिया गया है। इस निर्णय से दुधवा- कर्तनिंयाघाट -गौरीफंटा क्षेत्र में आने वाले प्रकृति और पर्यावरण प्रेमियों को बेहतर कनेक्टिविटी और यात्रा सुविधा मिलेगी। पर्यटन एवं संस्कृति मंत्री जयवीर सिंह ने शुक्रवार को बताया कि यह व्यवस्था के तहत बस सेवा सुबह 8 बजे लखनऊ के कैसरबाग बस स्टेशन से रवाना होकर दोपहर 2 बजे गौरीफंटा पहुंचेगी। प्यासी में बस 2:30 बजे गौरीफंटा से चलकर और 3:30 बजे दुधवा से लखनऊ के लिए रवाना होकर रात 9 बजे कैसरबाग पहुंचेगी। लखनऊ से दुधवा का किराया 487 रुपये और लखनऊ से गौरीफंटा का किराया 536 निर्धारित किया गया है।

पहल

वरिष्ठ पुलिस अधिकारियों का दो दिवसीय सम्मेलन आज से, मुख्यमंत्री रहेंगे मौजूद

पुलिसिंग का रोडमैप तैयार करने पर होगा मंथन

राज्य ब्यूरो, लखनऊ

अमृत विचार: प्रदेश में कानून-व्यवस्था में सुधार के लिए शनिवार व रविवार को वरिष्ठ पुलिस अधिकारियों का सम्मेलन आयोजित किया जा रहा है। इसमें प्रदेश के वरिष्ठ पुलिस अधिकारी मौजूद रहेंगे। दो दिन के अंश के बाद प्रदेश की पुलिसिंग का रोडमैप तैयार किया जाएगा। इस दो दिवसीय बैठक में मुख्यमंत्री योगी आदित्यनाथ दोनों दिन मौजूद रहेंगे।

डीजीपी राजीव कृष्ण ने इस संबंध में शुक्रवार को जानकारी दी। वह पुलिस मुख्यालय सिग्नेचर

● प्रधानमंत्री आदर्श ग्राम योजना के तहत 12,492 गांवों में बुनियादी सुविधाओं की सोगात

लाइब्रेरी, ट्रांसफॉर्मर, मोटर शेड, शवदाह गृह तथा पाइपलाइन एक्सटेंशन जैसे महत्वपूर्ण विकास कार्य कराए जा रहे हैं। इन सुविधाओं के माध्यम से ग्रामीणों को बेहतर जीवन स्तर, शिक्षा और स्वच्छ वातावरण उपलब्ध कराने का प्रयास किया जा रहा है।

इस बाबत उप्र. अनुसूचित जाति वित्त एवं विकास निगम के प्रबंध निदेशक शिव प्रसाद ने बताया कि समाज कल्याण की कार्यदायी संस्था

यूपीसिडको के माध्यम से अब तक 2562 ग्रामों में विकास कार्य स्वीकृत किए गए हैं। इनमें से 910 ग्रामों में कार्य पूरे हो चुका है, जबकि शेष ग्रामों में कार्य तेजी से प्रगति पर है। उन्होंने बताया कि योजना के तर्मिनल वर्ष को ध्यान में रखते हुए विकास कार्यों की गति बढ़ाने के लिए विकेंद्रीकृत व्यवस्था लागू की गई है। इसके तहत अब ग्राम पंचायतों को ही कार्यदायी संस्था नामित किया गया है। इससे एक ओर जहां प्रशासनिक प्रक्रिया सरल हुई है, वहीं दूसरी ओर स्थानीय स्तर पर निगरानी और जवाबदेही भी सुनिश्चित हो रही है।

फर्जी आयुष्मान कार्ड बनाने वाले मास्टरमाइंड समेत सात गिरफ्तार

ओटीपी बाइपास कर अपात्रों को दिलवाया मुफ्त इलाज, सरकार को राजस्व नुकसान

कार्यालय संवाददाता, लखनऊ

अमृत विचार: अपात्र लोगों के फर्जी आयुष्मान कार्ड बनवाकर सरकारी खजाने को चूना लगाने वाले गिरोह का एसटीएफ ने पर्दाफाश किया है। एसटीएफ ने गिरोह के मास्टरमाइंड समेत सात आरोपियों को गोमतीनगर विस्तार इलाके से गिरफ्तार किया है। आरोपी पात्र परिवारों की फैमिली आईडी में ओटीपी बाइपास कर अपात्र लोगों को जोड़ते थे। इसके बाद इंफ्लिमेंटेशन सपोर्ट एजेंसी (आईएसए) और स्टेट हेल्थ एजेंसी (एसएचए-पीएमजेवाई) के अधिकारियों को मिलाभगत से आयुष्मान कार्ड संस्तुति करकर इलाज कराते थे।

एसटीएफ मुख्यालय के एससपी विशाल विक्रम सिंह की टीम ने 24 दिसंबर की रात गोमतीनगर विस्तार स्थित खरगापुर विजय नगर कॉलोनी में छापा मारकर आरोपियों को गिरफ्तार किया। गिरोह का मास्टरमाइंड व मुख्य आरोपी प्रतापगढ़ का चंद्रभान वर्मा है। वह बीघे पास है। अन्य आरोपियों में इंफ्लिमेंटेशन सपोर्ट एजेंसी (आईएसए) के वर्तमान व पूर्व

घपले का आरोपी मदरसे का सहायक अध्यापक गिरफ्तार

राज्य ब्यूरो, लखनऊ

अमृत विचार: मदरसा में सहायक अध्यापक की फर्जी नियुक्ति व वेतन घोटाले में बुधवार को तुलसीपुर थाने में रिपोर्ट दर्ज की गई। अल्पसंख्यक कल्याण अधिकारी यशवंत मौर्या की तहरीर पर पुलिस ने कार्रवाई की। इस मामले में रिपोर्ट दर्ज करने के बाद पुलिस ने मदरसा जामिया अरबिया अनवारूल उलूम के सहायक अध्यापक को गिरफ्तार कर लिया है। शिक्षक पर फर्जी दस्तावेज पर नियुक्ति कराने और सरकारी धन के गबन का मामला दर्ज किया गया है।

अपर पुलिस अधीक्षक विशाल पाण्डेय और क्षेत्राधिकारी तुलसीपुर

डॉ. जितेंद्र कुमार के निर्देशन में इंस्पेक्टर राजकुमार सिंह की टीम ने शुक्रवार को बलरामपुर कोतवाली देहात स्थित शेखपुर निवासी आरोपी मो. अहमद अंसारी को गिरफ्तार कर लिया। एससपी विशाल पांडेय के मुताबिक पूछताछ में आरोपी ने बताया कि उसके पास एक नियुक्ति प्रमाण पत्र आया था, जबकि उसने स्वयं कोई आवेदन नहीं किया था। अप्रैल 2025 में मदरसे के लिपिक अजीज अहमद ने उसकी ज्वाइनिंग करवा दी। इसके बाद वह कभी मदरसे में पढ़ाने नहीं गया और न ही उपस्थिति पंजिका पर हस्ताक्षर किए, फिर भी सितंबर 2025 तक उसके खाते में लगातार वेतन आता रहा।

राज्य ब्यूरो, लखनऊ

अमृत विचार : रमाबाई मैदान और जनेश्वर मिश्र पार्क के बाद राजधानी लखनऊ को एक और महत्वपूर्ण सार्वजनिक स्थल के रूप में ‘राष्ट्र प्रेरणा स्थल’ मिल गया है। यह स्थल न केवल राजधानी की पहचान को और मजबूत करेगा, बल्कि विभिन्न राजनीतिक दलों, सामाजिक संगठनों और आम नागरिकों के लिए विचार, प्रेरणा और ऊर्जा का केंद्र भी बनेगा।

राजनीति की नजरों से देखें तो यह स्थल सक्रिय राजनीतिक दलों के लिए भी एक महत्वपूर्ण मंच है। जनकारों का मानना है कि जैसे रमाबाई मैदान बड़े राजनीतिक आयोजनों और जनसभाओं का केंद्र रहा है, इसे बसपा प्रमुख मायावती



लखनऊ में बने राष्ट्र प्रेरणा स्थल में स्थापित प्रतिमाएं।

● विभिन्न राजनीतिक दलों और सामाजिक संगठनों के लिए बनेगा ऊर्जा और प्रेरणा का केंद्र

का डीम प्रोजेक्ट माना जाता है। इसीलिए बसपा में आस्था रखने वाले जनमानस के जेहन में रमाबाई मैदान, कांशीराम स्मारक और आंबेडकर मैदान के प्रति विशेष सम्मान रखते हैं। इसी प्रकार सपा शासनकाल

नो हेलमेट-नो फ्यूल का जनवरी से चलेगा प्रदेशव्यापी अभियान

राष्ट्रीय सड़क सुरक्षा माह के लिए ‘जीरो फेटेलिटी’ का लक्ष्य तय

राज्य ब्यूरो, लखनऊ

अमृत विचार : राज्य सरकार ने सड़क दुर्घटनाओं में होने वाली मौतों को शून्य करने के लक्ष्य के साथ राष्ट्रीय सड़क सुरक्षा माह को ‘जीरो फेटेलिटी माह’ के रूप में मनाने का निर्णय लिया है। राष्ट्रीय सड़क सुरक्षा माह- 2026, 1 जनवरी से शुरू होकर 31 जनवरी तक चलेगा। जनवरी माह में नो हेलमेट-नो फ्यूल का प्रदेशव्यापी अभियान चलाया जाएगा, ताकि दोपहिया चालकों में हेलमेट पहनने की आदत विकसित की जा सके। सड़क दुर्घटनाओं से होने वाली मौतों की संख्या में कमी लाई जा सके। लोक निर्माण विभाग व अन्य रोड ओरिंग एजेंसियों को चिह्नित किये गये 1484 ब्लैक स्पॉट्स पर अल्पकालिक सुधार कार्यों जैसे- रोड मार्किंग, साइनेज और क्रैश बैरियर लगाने का कार्य पूर्ण करने के निर्देश दिए गए हैं।

यातायात प्रबंधन में लगेंगे पांच हजार पुलिसकर्मी : डीजीपी

अमृत विचार, लखनऊ : प्रदेश में यातायात व्यवस्था का बेहतर प्रबंधन व सड़क हादसों में मृत्यु दर कम करने की तैयारी पुलिस से कर ली है। साथ ही शहरों में लोगों को यातायात की समस्या से दिक्कत न हो इसके लिए डीजीपी ने ब्लू प्रिंट तैयार किया है। यूपी पुलिस ने बड़ी पहल करते हुए नागरिक पुलिस के पांच हजार सिपाहियों को यातायात प्रबंधन में लगाने की तैयारी कर ली

राष्ट्र प्रेरणा स्थल मात्र 65 एकड़ में बना है, जबकि सपा ने इससे कई गुना बड़ा, 375 एकड़ में जनेश्वर मिश्र पार्क बनाया है। मगर पार्टी ने इसे कभी राजनीतिक उपयोग नहीं किया है। लोग मॉनिंग वॉक में स्वच्छ हवा प्राप्त कर रहे हैं।

–राजेन्द्र चौधरी, मुख्य प्रवक्ता, सपा

नई पहचान बनाएगा और इसे भाजपा की विचारधारा से जोड़कर देखा जाएगा। इतना ही नहीं, आने वाले समय में भाजपा की आयोजित होने वाली राजनैतिक रैली व जनसमर्थन में शक्ति प्रदर्शन का केन्द्र बनेगा।

स्थानीय नागरिकों और सामाजिक संगठनों ने उम्मीद जताई है कि यह स्थल केवल राजनीतिक गतिविधियों तक सीमित न रहकर

राष्ट्र प्रेरणा स्थल को राष्ट्रीय विचारधाराओं, लोकतांत्रिक मूल्यों और सामाजिक चेतना से जोड़ने के उद्देश्य से विकसित किया गया है। इसका राजनीतिक लाभ कोई नहीं है, भाजपा लाभ के लिए कार्य नहीं करती है।

–मनीष शुक्ल, प्रवक्ता, भाजपा

सांस्कृतिक, शैक्षिक और सामाजिक कार्यक्रमों का भी केंद्र बनेगा। इससे राजधानी के सार्वजनिक जीवन में सकारात्मक ऊर्जा का संचार होगा। कुल मिलाकर, रमाबाई मैदान और जनेश्वर मिश्र पार्क की परंपरा को आगे बढ़ाते हुए राष्ट्र प्रेरणा स्थल राजधानी लखनऊ के सार्वजनिक और वैचारिक परिदृश्य में एक नई कड़ी के रूप में जुड़ गया है।

सभी जिलों में सड़क सुरक्षा समिति की बैठक

इस दौरान प्रदेश का परिवहन, पुलिस, लोक निर्माण, स्वास्थ्य, शिक्षा, पंचायती राज और सूचना विभाग सहित सभी संबंधित स्ट्रेकोल्डर विभागों को समन्वित रूप से कार्रवाई के निर्देश दिए गए हैं। इस क्रम में प्रदेश के सभी जिलों में जिला सड़क सुरक्षा समिति की बैठकों का आयोजन किया जा रहा है। जिसमें सड़क सुरक्षा माह के दौरान चलाये जाने वाले विशेष अभियानों की रूपरेखा तैयार की जा रही है।

363 हाई रिस्क कॉरिडोर चिह्नित

राष्ट्रीय सड़क सुरक्षा माह में जीरो फेटेलिटी के लक्ष्य को पाने के उद्देश्य से प्रदेश के परिवहन एवं पुलिस विभाग ने सभी तैयारियां पूरी कर ली हैं। इस क्रम में प्रदेश में 363 हाई रिस्क कॉरिडोर चिह्नित किये हैं, जहां सख्त प्रवर्तन अभियान चलाये जाएंगे।

इसी क्रम में स्वास्थ्य विभाग द्वारा इमरजेंसी रिस्पॉन्स प्रोटोकॉल सुधारने, एएलएस एम्बुलेंस की संख्या बढ़ाने व ट्रॉमा केयर सेंटरों में गैप, इंफ्रान्ट्रक्चर और मैनुपावर की कमी दूर करने के जरूरी प्रयास किये जा रहे हैं।

पंचायती राज विभाग, प्रत्येक ग्राम सभा में सड़क सुरक्षा पर बैठकें आयोजित करेगा, जो ग्रामीण स्तर पर जागरूकता बढ़ाने और ग्रामीण क्षेत्रों

में पड़ने वाली सड़कों पर दुर्घटनाओं में कमी लाने के जरूरी इंतजाम को सुनिश्चित करेगी। तो वहीं शिक्षा विभाग स्कूलों में चित्रकला, भाषण और नाटक प्रतियोगिताओं के माध्यम से बच्चों को सड़क सुरक्षा के प्रति जागरूक करेगा, जबकि सूचना विभाग परिवहन विभाग के साथ मिलकर यातायात नियमों के व्यापक प्रचार-प्रसार के कार्य में अंजाम देगा।

एटा में पुलिस जीप में बैठकर रील बनाने वाला युवक गिरफ्तार

एटा, एजेंसी: जिले की सक्रीट थाना पुलिस ने पुलिस जीप में बैठकर सोशल मीडिया मंच इंस्टाग्राम पर रील पोस्ट करने के आरोपी युवक को गिरफ्तार किया है।

पुलिस ने शुक्रवार को यह जानकारी दी। पुलिस के अनुसार, इंस्टाग्राम पर वायरल हुई रील के बाद आरोपी को गिरफ्तार कर कानूनी कार्रवाई शुरू कर दी गई। गिरफ्तार आरोपी की पहचान सक्रीट थाना क्षेत्र के दौलतपुर निवासी अवनीश (28) के रूप में हुई, जिसने पुलिस की सरकारी जीप में बैठकर वीडियो बनाया और सोशल मीडिया पर पोस्ट कर किया।

पुलिस ने शुक्रवार को यह जानकारी दी। पुलिस के अनुसार, इंस्टाग्राम पर वायरल हुई रील के बाद आरोपी को गिरफ्तार कर कानूनी कार्रवाई शुरू कर दी गई। गिरफ्तार आरोपी की पहचान सक्रीट थाना क्षेत्र के दौलतपुर निवासी अवनीश (28) के रूप में हुई, जिसने पुलिस की सरकारी जीप में बैठकर वीडियो बनाया और सोशल मीडिया पर पोस्ट कर किया।

पुलिस ने शुक्रवार को यह जानकारी दी। पुलिस के अनुसार, इंस्टाग्राम पर वायरल हुई रील के बाद आरोपी को गिरफ्तार कर कानूनी कार्रवाई शुरू कर दी गई। गिरफ्तार आरोपी की पहचान सक्रीट थाना क्षेत्र के दौलतपुर निवासी अवनीश (28) के रूप में हुई, जिसने पुलिस की सरकारी जीप में बैठकर वीडियो बनाया और सोशल मीडिया पर पोस्ट कर किया।

पुलिस ने शुक्रवार को यह जानकारी दी। पुलिस के अनुसार, इंस्टाग्राम पर वायरल हुई रील के बाद आरोपी को गिरफ्तार कर कानूनी कार्रवाई शुरू कर दी गई। गिरफ्तार आरोपी की पहचान सक्रीट थाना क्षेत्र के दौलतपुर निवासी अवनीश (28) के रूप में हुई, जिसने पुलिस की सरकारी जीप में बैठकर वीडियो बनाया और सोशल मीडिया पर पोस्ट कर किया।



पुरस्कार ग्रहण करती सावीज की एसीईओ पूजा यादव।

अमृत विचार प्रति वर्ष 5 लाख रुपये तक का कैशलेस इलाज उपलब्ध कराया जा रहा है।

उन्होंने बताया कि वर्तमान वित्तीय वर्ष जुलाई 2025 से अब तक प्रदेश में आयुष्मान योजना के तहत सूचीबद्ध अस्पतालों को लगभग 2200 करोड़

रुपये का भुगतान किया जा चुका है जबकि पिछले वित्तीय वर्ष 2024-25 में यह भुगतान करीब 1300 करोड़ रुपये था। एक वर्ष के भीतर दावों के भुगतान में लगभग दो गुनी वृद्धि दर्ज की गई है।

शिकायत निस्तारण के मामले में भी रुपये का भुगतान किया जा चुका है जबकि पिछले वित्तीय वर्ष 2024-25 में यह भुगतान करीब 1300 करोड़ रुपये था। एक वर्ष के भीतर दावों के भुगतान में लगभग दो गुनी वृद्धि दर्ज की गई है।

शैलेन्द्र कुमार भाटिया ने बताया कि सरकार की प्रार्थमिकता है कि एयर, रोड, रेल, आरआरटीएस और एक्सप्रेसवे- पांचों माध्यमों से निर्बाध कनेक्टिविटी उपलब्ध कराई जाए। इसके तहत 8 लेन एक्सपेस कंट्रोल यमुना एक्सप्रेसवे को एयरपोर्ट से सीधे जोड़ा गया है, जिससे दिल्ली और पश्चिमी यूपी तक तेज आवाजाही संभव होगी। ईस्टर्न पेरिफेरल एक्सप्रेस-वे के माध्यम से

● नोएडा इंटरनेशनल एयरपोर्ट को यमुना, ईस्टर्न पेरिफेरल और दिल्ली-मुंबई एक्सप्रेसवे से मिलेगी हाई-स्पीड कनेक्टिविटी

● एयर कार्गो के लिए डेडिकेटेड रोड नेटवर्क, उद्योगों को मिलेगा तेज और सस्ता लॉजिस्टिक्स सपोर्ट

● नोएडा इंटरनेशनल एयरपोर्ट को यमुना, ईस्टर्न पेरिफेरल और दिल्ली-मुंबई एक्सप्रेसवे से मिलेगी हाई-स्पीड कनेक्टिविटी

● एयर कार्गो के लिए डेडिकेटेड रोड नेटवर्क, उद्योगों को मिलेगा तेज और सस्ता लॉजिस्टिक्स सपोर्ट

अमृत विचार

शनिवार , 27 दिसंबर 2025

दिल का पुल

धारचूला उपमंडल के छारछुम गांव में काली नदी पर प्रस्तावित मोटर पुल केवल एक निर्माण परियोजना नहीं, भारत–नेपाल संबंधों के जमीनी विस्तार का प्रतीक है। यह पुल सीमांत क्षेत्रों में वर्षों से महसूस की जा रही कनेक्टिविटी की कमी दूर करेगा और दोनों देशों के बीच ऐतिहासिक, सामाजिक तथा आर्थिक रिश्तों को नई मजबूती देगा। सीमावर्ती इलाकों में आधारभूत ढांचे का विकास हमेशा रणनीतिक और मानवीय दोनों दृष्टियों से अहम होता है और यह पुल इसी श्रेणी में आता है।

दोनों देशों के बीच काली नदी लंबे समय से एक प्राकृतिक सीमा रही है, लेकिन यही नदी दोनों समाजों को जोड़ने वाली सांस्कृतिक धारा भी रही। धारचूला के छारछुम गांव में इस मोटर पुल बनने से सीमांत क्षेत्र में आवागमन आसान होगा। बनबसा के बाद यह उत्तराखंड–नेपाल सीमा पर दूसरा महत्वपूर्ण मोटर पुल होगा, जिससे स्थानीय व्यापार, आवाजाही और आपसी निर्भरता को नया आयाम मिलेगा। अभी तक इस क्षेत्र में आवाजाही पैदल पुलों या मौसमी साधनों पर निर्भर रही है, जो बारिश और आपदा के समय बाधित हो जाती है। व्यापारिक दृष्टि से देखें तो भारत–नेपाल संबंध पहले से ही प्रगाढ़ हैं। भारत नेपाल का सबसे बड़ा व्यापारिक साझेदार है। वर्तमान में दोनों देशों के बीच द्विपक्षीय व्यापार लगभग 12 अरब अमेरिकी डॉलर के आसपास है, जिसमें भारत का निर्यात कहीं अधिक और आयात अपेक्षाकृत कम है। यानी व्यापार संतुलन भारत के पक्ष में है। ऐसे में सीमांत क्षेत्रों में बेहतर कनेक्टिविटी से न केवल औपचारिक व्यापार बढ़ेगा, बल्कि अनौपचारिक और स्थानीय स्तर के लेन–देन को भी वैध और व्यवस्थित स्वरूप मिलेगा। इस पुल के बनने से कृषि उत्पाद, दैनिक उपभोग की वस्तुएं, निर्माण सामग्री, हस्तशिल्प और स्थानीय उत्पादों के व्यापार में वृद्धि की उम्मीद है। नेपाल से जड़ी–बूटियां, कृषि उपज और हस्तनिर्मित वस्तुएं भारत आ सकती हैं, जबकि भारत से खाद्यान्न, दवाइयां, मशीनरी और उपभोक्ता वस्तुओं का प्रवाह बढ़ेगा। इससे सीमांत गांवों की अर्थव्यवस्था को स्थायित्व मिलेगा और पलायन की समस्या पर भी कुछ हद तक अंकुश लगेगा। यह पुल केवल धारचूला ही नहीं, बल्कि उत्तराखंड के पिथौरागढ़ जनपद के अन्य पर्वतीय क्षेत्रों, जैसे– व्यास घाटी और आसपास के दूरस्थ गांवों के लिए भी लाभकारी होगा। नेपाल की ओर यह धारचूला और समीपवर्ती पहाड़ी इलाकों के लोगों के लिए जीवनरेखा साबित हो सकता है। शिक्षा, स्वास्थ्य और आपातकालीन सेवाओं तक पहुंच आसान होने से मानव विकास सूचकांकों पर भी सकारात्मक असर पड़ेगा। सीमांत इलाकों में पारिवारिक, सांस्कृतिक और धार्मिक संबंध सदियों पुराने हैं।

यह पुल केंद्र और राज्य सरकार के बीच सहकारी संघवाद का उदाहरण है। केंद्र की रणनीतिक और कूटनीतिक दृष्टि तथा राज्य सरकार की स्थानीय जरूरतों की समझ दोनों के समन्वय से ही यह परियोजना संभव हो रही है। उम्मीद है कि यह मोटर पुल सीमांत विकास, द्विपक्षीय व्यापार और सामाजिक एकता का मजबूत आधार बनेगा। यह दिखाता है कि बुनियादी ढांचा जब सही दिशा में खड़ा होता है, तो वह दिलों की दूरी को भी पाट देता है।

प्रसंगवश

‘होगा कोई ऐसा भी कि गालिब को न जाने’

दिल्ली की पुरानी गलियों में आज भी अगर ध्यान से सुना जाए तो कहीं न कहीं एक ठहरी हुई उदासी, एक बगावती मुस्कान और एक गहरी दार्शनिक आहट सुनाई देती है। यह आहटे मिर्जा गालिब के होने की हैं। 27 दिसंबर 1797 को आगरा के काला महल में जन्मे मिर्जा असदउल्लाह बेग खान, जिन्हें दुनिया ‘गालिब’ के नाम से जानती है, केवल एक शायर नहीं थे, बल्कि अपने समय की विडंबनाओं, मनुष्य की टूटन, प्रेम की असफलताओं और जीवन की तलख सच्चाइयों के सबसे प्रखर गवाह थे। उनकी शायरी पढ़ते हुए ऐसा लगता है, मानो शब्द नहीं, बल्कि अनुभव बोल रहे हों। मानो हर शेर के पीछे कोई टूटी हुई उम्मीद, कोई अधूरी मोहब्बत या कोई असह्य सच खड़ा हो। गालिब क की ज़िंदगी स्वयं एक लंबी गजल थी। कभी उसमें दुख झलकता है, कभी संघर्ष की कहानी सुनाई देती है। बचपन में ही पिता का साया उठ जाना, फिर कम उम्र में विवाह, संतान-सुख का



रवेता गौयल शिक्षिका

अभाव और आर्थिक असुरक्षा, इन सबने उनके व्यक्तित्व को भीतर तक झकझोर दिया। सात संतानें हुईं, लेकिन नियति ने एक को भी उनके पास नहीं छोड़ा। यह निजी त्रासदी कभी दर्द बनकर, कभी दर्शन बनकर उनकी शायरी में बार-बार लौटती है। गालिब का दुख रोना नहीं बनता, वह सवाल बनता है जिंदगी से, खुदा से और खुद से भी।

भाषा के स्तर पर गालिब का प्रयोग अपने आप में क्रांतिकारी था। वे मूलतः फारसी के शायर थे और फारसी को ही श्रेष्ठ मानते थे, लेकिन उर्दू में उन्होंने जो रचा, उसने उर्दू को नई ऊंचाईयां दीं। उनकी उर्दू में फारसी की गहराई है, दर्शन की जटिलता है और अनुभूति की तीव्रता है। यही कारण है कि उनकी शायरी पहली नजर में कठिन लगती है, लेकिन जैसे-जैसे पाठक उसमें उतरता है, वह अपनी ही जिंदगी के सवालों से रूबरू होने लगता है। गालिब किसी आसान दिलासा के शायर नहीं हैं, बल्कि वे सोचने पर मजबूर करते हैं।

दिल्ली गालिब की रचनात्मक आत्मा का सबसे बड़ा मंच रही।

किशोरावस्था में ही वे दिल्ली आ गए थे और यहीं उनकी शायरी ने

आकार लिया। मुगल दरबार में उनकी मौजूदगी केवल एक दरबारी

शायर की नहीं थी, बल्कि एक स्वतंत्र चेतना की थी। आखिरी मुगल

बादशाह बहादुर शाह जफर स्वयं शायर थे और गालिब की प्रतिभा

को पहचानते थे। दरबार में उन्हें सम्मान मिला, खिताब मिले, लेकिन

गालिब का स्वभाव किसी भी सत्ता के आगे पूरी तरह झुकने का नहीं

था। वे अपनी शर्तों पर जीने वाले फनकार थे। थोड़े बेपरवाह, थोड़े

विद्रोही और पूरी तरह ईमानदार।

1857 की क्रांति गालिब की जिंदगी में निर्णायक मोड़ लेकर आई।

दिल्ली उजड़ गई, मुगल साम्राज्य का अंत हो गया और गालिब की

आर्थिक रौढ़ भी टूट गई। जो पेंशन और संरक्षण उन्हें दरबार से मिलता

था, वह एक झटके में खत्म हो गया। यह दौर उनकी जिंदगी का सबसे

कठिन समय था, लेकिन इसी समय उनकी शायरी में वह तीखापन

आया, जिसने उन्हें ‘आम आदमी का शायर’ बना दिया। भूख, तंगी

और अपमान के बीच लिखे गए उनके शेर किसी व्यक्तिगत पीड़ा तक

सीमित नहीं रहे, बल्कि वे पूरे समाज की टूटन का बयान बन गए।

गालिब का व्यक्तित्व जितना जटिल था, उतना ही मानवीय भी।

शराब और जुए की आदतें, जेल जाना, आर्थिक बदहाली, ये सब

उनकी छवि के ऐसे पहलू हैं, जिन्हें अक्सर नैतिकता के चश्मे से देखा

गया, लेकिन गालिब को समझने के लिए उस नैतिकता से बाहर

पड़ता है। वे अपने दोषों को छिपाते नहीं थे, बल्कि उन्हें स्वीकार करते

थे। यही स्वीकार्यता उन्हें आधुनिक बनाती है। वे जानते थे कि ईसान

कमजोर है और उसी कमजोरी से उसका सच जन्म लेता है।



स्वतंत्र वही व्यक्ति है, जो अपना काम खुद

कर लेता है।

–विनोबा भावे, संत

एसआईआर व नेपाल के ‘दोहरी नागरिकता’ वाले लोग



यशोदा श्रीवास्तव वरिष्ठ पत्रकार

यूपी में जब एसआईआर की शुरुआत हुई, तो मुख्यमंत्री ने हर जिले में घुसपैठियों के लिए शेल्टर होम की बात कही थी। एसआईआर की समय सीमाम समाप्त हो रही है, लेकिन यूपी में घुसपैठियों के लिए शेल्टर नहीं हो पाई। बहरहाल जब घुसपैठियों की बात चली, तो इस बात की ज्यादा संभावना थी कि यूपी में किसी और देश के घुसपैठिए हों न हों, ‘नेपाल के घुसपैठिए’ जरूरत पहचान में आ जाएंगे, लेकिन यह भी नहीं हो पाया, जबकि संपूर्ण यूपी में न सही नेपाल सीमा से सटे सात जिलों में नेपाली घुसपैठियों की भरमार है। यूपी के ये जिले हैं महाराजगं, सिद्धार्थनगर, बलरामपुर, बहराइच, श्रावस्ती, पीलीभीत, लखीमपुर।

नेपाल सीमा के इन सात जिलों में नेपाल और भारत के हजारों ऐसे लोग हैं, जिनके पास दोहरी नागरिकता है। सीमा से सटे दोनों ओर के कस्बों और गांवों में उनके घर मकान हैं। ऐसे लोगों का व्यापार भी सीमावर्ती क्षेत्रों में फैला हुआ है। इतना ही नहीं, नेपाल सीमा के कुछ गांवों को मिनी नेपाल तक कहा जाता है। वे दोनों तरफ अपने मताधिकार का भी प्रयोग करते हैं। दोहरी नागरिकता धारण किए हुए लोगों के वाहन और असलहे तक भारत के पते पर होते हैं। अचरज की बात है कि ऐसे लोगों में एक भी ऐसा नहीं पाया गया, जो ‘नेपाली घुसपैठिया’ हो! खैर, चोरी-छिपे ऐसे घुसपैठियों की शिनाख्त न हो पाना बड़ी बात नहीं है। सरकारी कामकाज में ऐसा हो रहा है, तो इसे सरकार की मंशा भी कहा जा सकता है, लेकिन जब दोहरी नागरिकता के सारे सबूत सरे आम हों, उस पर भी सरकार यह कहे कि सबूत दीजिए तब कार्रवाई हो तो अजीब लगना स्वाभाविक है। यूपी के शोहरतगढ़ विधानसभा क्षेत्र के अपना दल (एस) के विधायक विनय वर्मा ने इसी सत्र में सदन में ऐसे नेपाली नागरिकों की ओर सरकार का ध्यान आकृष्ट कराया, तो विधानसभा अध्यक्ष ने विधायक वर्मा से सबूत पेश करने की बात कही।

आमने		सामने
	पता नहीं क्यों मेरे मन से एक बात निकलती है, जो मैंने आज तक किसी से नहीं कही, लेकिन आपके सामने कह रहा हूं। मैं बार-बार कहता हूं कि मैं दो बार विधायक बन गया, लेकिन मुझे इस श्रापित भूमि से तीसरी बार एमएलए नहीं बनना है।	
	–दिनेश खटीक बीजेपी विधायक, हरिनापुर	
	हरिनापुर का नौ साल तक वीरहरण है, जो मैंने आज तक किसी से नहीं कही, बता रहे हैं। दिनेश खटीक ने लाखों लोगों की भावनाओं को ठेस पहुंचाई है। यदि यह धरती श्रापित थी, तो दिनेश खटीक ने यहां से दो बार चुनाव क्यों लड़ा।	
	–दिनेश खटीक	
	–गोपाल काली पूर्व विधायक	

बदलते भारत की उड़ान है बाहुबली एलवीएम-3

भारतीय अंतरिक्ष अनुसंधान संगठन (इसरो) ने अपने बाहुबली प्रक्षेपण यान एलवीएम-3 से पहली बार 6100 किलोग्राम से ज्यादा वजनी उपग्रह का सफल प्रक्षेपण कर बड़ी कामयाबी हासिल की है। यह एक तरह से देश की अंतरिक्ष इकोनॉमी के लिए एक बूस्टर डोज कहा जा सकता है। अमेरिकी उपग्रह स्पेसलाइट-6 सीधे स्मार्ट फोन तक 4जी और 5जी इंटरनेट, वॉयस, वीडियो कॉल, टेक्स्ट, स्ट्रीमिंग और डेटा सेवाएं प्रदान करेगा। भारतीय भूमि से प्रक्षेपित किया जाने वाला अब तक का सबसे वजनी उपग्रह है। इससे पहले, नवंबर में लॉन्च किया गया एलवीएम3-एम5 कम्युनिकेशन सेटेलाइट-03 करीब 4,400 किलोग्राम का था। इसे जियोसिंक्रोनस ट्रांसफर ऑर्बिट में स्थापित किया गया था।

ब्लूबर्ड ब्लॉक-2 को जिस एलवीएम3-एम6 रॉकेट से लॉन्च किया गया, उसका वजन 640 टन है। यह भारत का सबसे भारी लॉन्च व्हिकल है। ब्लूबर्ड ब्लॉक-2 नेक्स्ट-जेन कम्युनिकेशन सेटेलाइट है, जिसका मकसद सामान्य स्मार्टफोन तक सीधे हाई-स्पीड सेल्युलर ब्रॉडबैंड कनेक्टिविटी पहुंचाना है। खास बात यह है कि इसके जरिए धरती पर कहीं से भी बिना टावर 4जी और 5जी वॉयस कॉल, वीडियो कॉल, मैसेजिंग, स्ट्रीमिंग और डेटा सेवाएं उपलब्ध होंगी। यह मिशन न्यूस्पेस इंडिया लिमिटेड (एनएसआइएल) और अमेरिका स्थित एएसटी स्पेसमोबाइल (एएसटी एंड साइंस, एलएलसी) के बीच हुए एक कॉमर्शियल समझौते का हिस्सा है।

न्यूस्पेस इंडिया, इसरो की कॉमर्शियल ब्रांच है। इसरो की हाल की उपलब्धि की अंतरिक्ष के क्षेत्र में भारत की संभावनाओं को और मजबूत किया है। सच तो यह

है कि एलवीएम-3 ने फिर एक बार विश्वसनीयता और उपयोगिता साबित की है। श्रीहरिकोटा अंतरिक्ष केंद्र से यह 104वां लॉन्च मिशन था। पहली बार ऐसा हुआ है, जब केवल 52 दिन के अंतराल पर एक के बाद एक एलवीएम-3 के दो मिशन प्रक्षेपित किए गए। अभी तक केवल विशेष रूप से डिजाइन किए गए सेटेलाइट-6 हैंडसेट से ही उपग्रहों के जरिए संचार संभव था। यह सफलता गगनयान मानव अंतरिक्ष मिशन की तैयारियों के लिहाज से भी बेहद महत्वपूर्ण है, क्योंकि इससे हैवी लोड को सुरक्षित कक्षा में स्थापित करने की इसरो की क्षमता प्रमाणित हुई है। इससे संचार, रक्षा और वैज्ञानिक अभियानों को नई मजबूती मिलेगी।

साल 2025 में इसरो ने कई ठोस और बहुआयामी सफलताएं हासिल कीं, जिन्होंने भारत की अंतरिक्ष क्षमता को नई ऊंचाइयों तक पहुंचाया। विदेशी संचार उपग्रह ब्लू बर्ड ब्लॉक-2 का सफल प्रक्षेपण ही नहीं, इसके अलावा भी पीएसएलवी और जीएसएलवी के माध्यम से पृथ्वी अवलोकन, मौसम पूर्वानुमान और संचार से जुड़े कई उपग्रहों की सफल तैनाती इसरो द्वारा की गई, जिससे कृषि, आपदा प्रबंधन और डिजिटल सेवाओं की मजबूती मिली। इतना ही नहीं, मानव अंतरिक्ष मिशन गगनयान की दिशा में भी 2025 में महत्वपूर्ण प्रगति हुई। क्रू मॉड्यूल, एस्केप सिस्टम और मानव सुरक्षा से जुड़े परीक्षण सफलतापूर्वक किए गए, जिससे भारत के पहले मानव अंतरिक्ष मिशन की नींव और मजबूत हुई।

स्वदेशी क्रायोजेनिक इंजन, उन्नत नेविगेशन सिस्टम और नई पीढ़ी की अंतरिक्ष तकनीकों का सफल परीक्षण आत्मनिर्भर भारत की दिशा में बड़ा

कदम रहा। अंतर्राष्ट्रीय सहयोगों और व्यावसायिक प्रक्षेपणों में बढ़ती भागीदारी ने भी इसरो को वैश्विक अंतरिक्ष बाजार में एक भरोसेमंद और सक्षम एजेंसी के रूप में स्थापित किया। यह बात कही जा सकती है कि वर्ष 2025 इसरो के लिए तकनीकी सफलता, वैज्ञानिक प्रगति और अंतर्राष्ट्रीय प्रतिष्ठा का वर्ष साबित हुआ। भारत का अंतरिक्ष प्रक्षेपण बाजार सालाना 12.5% से 13.3% की वार्षिक चक्रवृद्धि दर से बढ़ रहा है। इस क्रम में केंद्रीय विज्ञान एवं प्रौद्योगिकी तथा अंतरिक्ष विभाग के राज्य मंत्री डॉ. जितेंद्र सिंह ने लोकसभा में बताया था कि जनवरी 2015 से दिसंबर 2024 के बीच इसरो ने 393 विदेशी सेटेलाइट लॉन्च कर 439 मिलियन अमरीकी डॉलर, यानी 3900 करोड़ रुपये से अधिक का राजस्व अर्जित किया है। हम यहां सरल शब्दों में कहें, तो इसरो ने अपने शक्तिशाली रॉकेट एलवीएम-3 एम-6 से अमेरिका का भारी संचार उपग्रह ब्लूबर्ड ब्लॉक-2 सफलतापूर्वक अंतरिक्ष में पहुंचाया है तथा एलवीएम-3 वही रॉकेट है, जिसने पहले चंद्रयान-2, चंद्रयान-3 और वनवेब मिशन जैसे बड़े अभियानों को सफल बनाया है। एक ही साल में दो एलवीएम-3 मिशन यह दिखाता है कि भारत अब भारी उपग्रह लॉन्च करने में तेजी से मजबूत हो रहा है।

ब्लूबर्ड ब्लॉक-2 उपग्रह की खास बात यह है कि इसके जरिए बिना मोबाइल टावर के भी मोबाइल फोन पर 4जी-5जी कॉल, इंटरनेट और मैसेजिंग संभव होगी, चाहे इलाका हिमालय हो, रेगिस्तान हो या समुद्र। यह उपग्रह भारत की कंपनी न्यू स्पेस इंडिया लिमिटेड और अमेरिकी कंपनी एएसटी स्पेसमोबाइल के सहयोग से लॉन्च किया गया है।

वैचारिकी 10

सोशल फोरम

अपने हीरो से कमी न मिलो

राल्फ वाल्डो एमर्सन एक अमेरिकी लेखक और विचारकर थे, वे कहते थे कि आदमी को अपना दिमाग किसी और के नाम पर गिरवी नहीं रखना चाहिए, सॉरन किअर्केगार्ड डेनमार्क के दार्शनिक थे। वे ईसान के डर, अकेलेपन और खुद को धोखा देने वाली आदतों पर सीधे बात करते थे। मॉन्तेन फ्रांस के निबंधकार थे, वे रोजमर्रा के ईसान को उसकी छोटी कमजोरियों समेत समझने वाले लेखक थे।



असीम तिवारी ब्लॉगर

एक कहावत है, ‘Never meet your heroes.’ अपने हीरो से कभी मत मिलो। एमर्सन इस विचार को यूं समझते हैं कि हम किसी व्यक्ति को व्यक्ति नहीं रहने देते। हम उसे एक प्रतीक बना देते हैं, हम उसकी एक चमकती हुई बात पकड़ते हैं, फिर उसे बढ़ाते-बढ़ाते इतना बड़ा कर देते हैं कि बाकी पूरा मनुष्य पीछे छूट जाता है। फिर हमारी अपेक्षा किसी ईसान से नहीं, एक मूर्ति से होती है। समस्या यह है कि मूर्ति आपको कल्पना बनाती है और ईसान अपनी थकान, अपने मूड,

अपनी सीमाओं, अपने साधारणपन के साथ आता है, जब आप उनसे मिलते हैं, आपकी कल्पना को अचानक सच से टकराना पड़ता है और यह टकराव अक्सर आपको उनके खिलाफ नहीं करता, आपको अपने ही प्रोजेक्शन के खिलाफ करता है, आपको लगता है वे छोटे निकल गए, असल में आपकी कल्पना जरूरत से ज्यादा बड़ी निकली एमर्सन आगे कहते हैं कि जिन लोगों को आप महान मानते हैं, वे अक्सर आपकी अपनी चेतना के लिए लेंस बन जाते हैं, आप उन्हें देख नहीं रहे होते, आप उनके जरिए अपने भीतर की इच्छा, अपने भीतर की कमी, अपने भीतर की भूख पढ़ रहे होते हैं, इसलिए यह रिश्ता असंतुलित होता है, वे आपके लिए अर्थ हैं, जबकि आप उनके लिए एक मुलाकात, आप सालों की भावना लेकर पहुंचते हैं। वे उस दिन का समय और दिमाग लेकर, इस असमानता में निराशा लगभग तय है। एमर्सन का इलाज निराशा नहीं है, स्वाभिमान है। उनका कहना यह है कि प्रेरणा लो, लेकिन अपनी आत्मा का स्टेरॉिंग किसी दूसरे के हाथ मत दो, प्रशंसा करो, मगर अपना केंद्र मत गिरवी रखो। कीयरकेगार्ड इसी आकाश को दूसरी दिशा से पकड़ते हैं, वे कहते हैं कि कई बार प्रशंसा एक आरामदायक विकल्प बन जाती है, कार्रवाई का विकल्प, आप किसी महान व्यक्ति की तारीफ करके खुद को महानता के पास महसूस करते हैं, पर उसकी कीमत नहीं चुकाते। आप भीतर ही भीतर एक नरम सा सौदा कर लेते हैं कि मैं उनका फैन बनकर अपने हिस्से का जोशिम टाल दूंगा, इसीलिए कई लोग हीरो से मिलना भी नहीं चाहते, क्योंकि मिलने के बाद जादू टूटता है और जादू टूटने के बाद सवाल उठता है कि अब तुम क्या करोगे ?



सामयिकी

मंदिर का कोष देवता का सरकार का नहीं

मंदिर सिर्फ व सिर्फ पूजा, श्रद्धा और आस्था का केंद्र है, इससे शायद किसी की असहमति हो। मंदिर शब्द का अपना धार्मिक निहितार्थ है। ‘देवालय’ जैसे पवित्र स्थल के विवाद को समाज अच्छा नहीं मानता है। पहले मंदिरों के स्वामित्व, उत्तराधिकार व प्रबंधन आदि को लेकर मुकदमेबाजी होती थी। इधर विवाद के केंद्र में दान, चढ़ावे की धनराशि के व्यय के मद और रख-रखाव को लेकर कोर्ट-कचहरी हो रही है। ऐसे विवाद उन मंदिरों के भी हैं, जिनके संचालन के लिए विधिवत ट्रस्ट बने हैं, या जिनकी व्यवस्था शासन द्वारा अधिनियमित है।

विगत सप्ताह श्री बांके बिहारी मंदिर में ‘विशेष पूजा’ पर सर्वोच्च न्यायालय की कड़ी टिप्पणी अकारण नहीं है। मुख्य न्यायाधीश न्यायमूर्ति सूर्यकांत का कथन कि दोपहर 12 बजे मंदिर बंद होने के बाद भी भगवान को एक मिनट तक आराम नहीं मिलता और इसी



डॉ. चंद्र गोपाल पांडेय स्वतंत्र पत्रकार

समय सबसे अधिक विशेष पूजाएं कराई जाती हैं, जिनमें केवल धन अदा करने वाले शामिल हो सकते हैं। पीठ ने इसे भगवान के ‘शोषण’ जैसा करार दिया है। किसी मठ मंदिर की (अ) व्यवस्था के प्रति सर्वोच्च न्यायालय की यह कड़ी सामान्य टिप्पणी नहीं है। न्यायमूर्तिगण सूर्यकांत, जाँयमाल्या बागची और विपुल पंचोली की पीठ वृंदावन स्थित बांके बिहारी मंदिर से जुड़ी एक याचिका पर सुनवाई कर रही थी।

याचिका में मुख्य रूप से उच्च अधिकार प्राप्त समिति के उस व्यवस्थात्मक नीति को चुनौती दी गई है, जिसमें मंदिर के दर्शन समय में बदलाव के साथ ही देहरी पूजा जैसी धार्मिक परंपराओं को बंद किया गया है। यकीनन सरकार ने मंदिर प्रबंधन को अधिक उत्तरदायी बनाने के लिए ‘उत्तर प्रदेश श्री बांके बिहारी जी मंदिर ट्रस्ट ऑर्डिनेंस-2025’ जारी किया है। इसमें निहित व्यवस्था से बांके बिहारी मंदिर प्रबंधन समिति असहमत है और इसी के बाद यह विवाद सर्वोच्च न्यायालय पहुंचा है।

केरल के वायनाड जिले में स्थित प्राचीन थिरुनेल्ली महाविष्णु मंदिर की मुकदमेबाजी एक अलग किस्म की रही। थिरुनेल्ली मंदिर देवस्वम को बैंक में जमा पैसे (एफडी की धनराशि) को वापस पाने के लिए सर्वोच्च न्यायालय तक की शरण लेनी पड़ी। दक्षिण की काशी के रूप में प्रसिद्ध इस मंदिर के मामले में सर्वोच्च न्यायालय (5 दिसंबर 25) की स्पष्ट टिप्पणी थी कि मंदिर का धन देवता का धन होता है और सहकारी बैंकों को ‘सहारा देने’ के लिए इसका इस्तेमाल नहीं किया जा सकता। मंदिर देवस्वम कोऑपरेटिव बैंकों में मंदिर की सविध जमा (एफडी) पैसे को वापस चाहती थी और बैंक वापस नहीं कर रहा था।

विवाश होकर मंदिर देवस्वम को केरल उच्च न्यायालय में याचिका योजित करनी पड़ी, जिसमें बैंकों को जमा राशियों को लौटाने का आदेश दिया गया, लेकिन बैंकों ने केरल उच्च न्यायालय के आदेश का अनुपालन करने के बजाय सर्वोच्च न्यायालय में इस आदेश को चुनौती दी। शीर्ष न्यायालय का नजरिया बैंक व मंदिर प्रबंधन दोनों के लिए निर्देशात्मक रहा। मुख्य न्यायाधीश ने कहा कि क्या मंदिर का पैसा बैंक को बचाने के लिए इस्तेमाल करना चाहते हैं? मंदिर की राशि ऐसी सहकारी बैंक में क्यों रखी जाए जो मुश्किल हालत में है? उसे एक राष्ट्रीयकृत बैंक में क्यों न रखा जाए, जहां अधिक ब्याज भी मिले। पीठ ने कहा कि मंदिर का पैसा देवता का है, इसे सुरक्षित रखना और केवल मंदिर के हित में उपयोग करना आवश्यक है। इन्हीं टिप्पणियों के साथ सहकारी बैंकों की सभी याचिकाएं खारिज कर दीं। इससे पहले भी सर्वोच्च न्यायालय का सुविचारित मत रहा है कि मंदिर में चढ़ाया गया धन और संपत्ति देवता की होती है।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियायन, चक्र रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी 23, प्रथम तल, आशियाफेस-1, कांठ रोड मुरादाबाद (उत्तर प्रदेश) से प्रकाशित।
संपादक- राजेश श्रीनेत, **कार्यकारी संपादक-** **सुनील कुमार सिंह*** 0591-3551286(कार्यालय), ईमेल-editorschoice@amritvichar.com, आर.एन.आई नं0-UPHIN/2020/79034 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्याय क्षेत्र मुरादाबाद होगा)।





मस्जिद की जिम्मेदारी उठाते हैं शर्मा जी

आज से करीब 300 वर्ष पहले नया टोला आलमगिरिगंज निवासी पंडित दासीराम शर्मा ने खंडहरनुमा मस्जिद का पुनर्निर्माण कराया था। इसे शर्मा जी की मस्जिद या बुध वाली मस्जिद भी कहा जाता है। मान्यता है कि यहां जो भी लगातार सात बुधवार को इबादत के लिए आता है, उसकी मन्नत पूरी होती है। आज भी इस मस्जिद की एक चाबी शर्मा जी के वंशज संजय शर्मा के पास रहती है।



गंगा-जमुनी तहजीब को आगे बढ़ा रहा चुन्ना मियां का मंदिर

मुनि हरिमिलापी ने किया था चुन्ना मियां का हृदय परिवर्तन

कटरा मानराय में भारत पाकिस्तान के विभाजन के बाद भारत आए सिंधी, हिंदू, पंजाबी परिवार के लोग यहां आकर बस गए। वह यहां आकर रहने लगे, लेकिन उनके पास पूजा-पाठ करने के लिए कोई मंदिर नहीं था, जिसके बाद उन्होंने चुन्ना मियां की खाली पड़ी जमीन पर ही मूर्ति रखकर पूजा-पाठ करने लगे थे, जिसके बाद इसका विरोध चुन्ना मियां ने किया। इसके लिए कानूनी कार्रवाई तक की गई। चुन्ना मियां उनकी जमीन पर मंदिर बनाए जाने के खिलाफ थे, लेकिन मुनि हरिमिलापी के बरेली आने पर सेठ फजलुर्रहमान उनसे मिलने आए थे, तब उन्होंने उन्हें समझाया कि सभी प्राणी प्रभु के हैं। शरीर की मंजिल शमशान है और जीवात्मा की मंजिल भगवान है, जिसके बाद उनका हृदय परिवर्तन हुआ और मंदिर के लिए जमीन दान दे दी। साथ ही मंदिर निर्माण के लिए डेढ़ लाख रुपये लगाकर अपनी जगह पर मंदिर बनवाया। मंदिर बनाने में चुन्ना मियां ने श्रम दान भी किया। मुनि हरिमिलापी ने ही फजलुर्रहमान को फजले राम बनाकर असीम प्यार दिया।

चार बेटों में अतीकुर्रहमान और अताउर्रहमान ही आते हैं मंदिर

सेठ फजलुर्रहमान के चार बेटों में से अतीकुर्रहमान, अताउर्रहमान ही मंदिर में कभी-कभी पहुंचते हैं, जिसमें अतीकुर्रहमान के दोनों बेटे रामपुर में रहते हैं। वहीं अताउर्रहमान के इकलौते बेटे शकेब रहमान बरेली में निवास करते हैं। शकेब ने बताया कि वह रोज मंदिर नहीं पहुंच पाते हैं। हरिमिलाप ट्रस्ट के लोगों के आने पर वह अक्सर मंदिर जाते हैं। उन्होंने बताया कि उनके दादा ने मंदिर के अलावा शहर में कई जगह जमीन के साथ ही स्कूल-कॉलेजों में भी दान किया था।



तत्कालीन राष्ट्रपति ने किया था मंदिर का उद्घाटन

मंदिर के पुजारी प्रमोद मिश्रा ने बताया कि तत्कालीन राष्ट्रपति राजेन्द्र प्रसाद ने मंदिर का उद्घाटन किया था। उस समय राष्ट्रपति ने हरिमिलापी जी की प्रशंसा करते हुए कहा था कि आपने हिंदू-मुस्लिम की एकता सुदृढ़ करने वाले मंदिर का निर्माण करवाया है। फजलुर्रहमान ने यह मंदिर बनवाकर अपना नाम इतिहास में दर्ज करा लिया। तत्कालीन प्रधानमंत्री पंडित जवाहर लाल नेहरू ने इसके लिए ईश्वर से संदेश भेजा था। चुन्ना मियां के पौत्र शकेब रहमान ने बताया कि उन्होंने सुना है कि उस समय प्रधानमंत्री पंडित जवाहर लाल नेहरू ने उनके दादा के लिए राज्यसभा की सीट देने का प्रस्ताव दिया था, लेकिन उन्होंने राजनीति में जाने से मनाकर दिया था।



अनुभूति जीवन का आनंद बागवानी

मैंने कुछ समय पहले अपनी बगिया में टमाटर के पौधे लगाए, करीब एक-दो महीने बाद उन पर नन्हें-नन्हें टमाटर आना शुरू हो गए हैं, यकीन मानिये उन्हें देखकर मेरी खुशी का ठिकाना न रहा। इन टमाटरों के स्वाद में और बाजार की मिलावटी खाद से उगे टमाटर के स्वाद में धर्ती-आसमान का अंतर था। इतना सुखद एहसास कि मैं शब्दों में बया नहीं कर सकती। इस चुकून को तो केवल वही समझ सकता है, जिसने खुद बागवानी का अनुभव किया हो। बागवानी न केवल हमारी बगिया को खूबसूरत बनाती है, बल्कि हमें खुशी भी प्रदान करती है और तो और शोध यह भी बताते हैं कि बागवानी करने से हमारे स्वास्थ्य में भी सुधार आता है। बागवानी करने से डिप्रेशन, एंजायटी व अनिद्रा की समस्या भी दूर होती है। क्योंकि हमारा शरीर जिन पांच तत्वों से मिलकर बना है, उसमें एक तत्व पृथ्वी भी है और मिट्टी के रसों से हमें आत्मिक एक रसता होने की अनुभूति होती है। पेड़-पौधों में भी प्राण होते हैं और उन्हें छूने से, उनके साथ रहने बैठने से हमारी प्राण शक्ति भी बढ़ती है। मनुष्य और पेड़-पौधे एक दूसरे को आदान-प्रदान भी करते हैं। जैसे



श्रुति सुकुमार
लेखिका, बरेली

हमें ऑक्सीजन की जरूरत होती है उसी प्रकार पौधों को कार्बन डाइऑक्साइड की। इस प्रकार हमारा पेड़-पौधों से एक तरताम्य सा बन जाता है। एक जुड़ाव सा हो जाता है। अतः हम अपने लॉन, बगीचे या बालकनी को फूलों से, पौधों से और पेड़ों से सजाएं। आप चाहें तो सदियों में उगने वाले खास सजावट के फूल जैसे गेंदा, सूरजमुखी, गुलदावरी, गुलाब भी लगा सकते हैं, जिससे आपके बगीचे में रौनक भी आ जाएगी और आपके घर के प्रभामंडल में अच्छा सुधार आया व नकारात्मक ऊर्जा भी नहीं रहेगी, जिससे आपका मन प्रफुल्लित रहेगा और सदियों के इस अधमने मौसम में भी आप फूलों की तरह खिले-खिले नजर आएंगे। सांसों के माध्यम से जब शरीर के भीतर फूलों की खुशबू जाएगी तो स्वतः ही रक्शन प्रणाली मजबूत होगी वह हमारा मन और मस्तिष्क भी प्रसन्न रहेगा। यकीन मानिए अगर आप एक घंटा बागवानी के लिए निकालते हैं, तो निश्चित रूप से आपके स्वास्थ्य में सुधार आया व मानसिक चिंताओं से मुक्ति मिलेगी। इससे आपकी हॉबी भी पूरी होगी व आप अपने आप को समय भी दे पाएंगे, साथ ही आप सकारात्मक ऊर्जा से अपने आप को भरपूर पाएंगे।

श्री पुरी होगी व आप अपने आप को समय भी दे पाएंगे, साथ ही आप सकारात्मक ऊर्जा से अपने आप को भरपूर पाएंगे।


मोहन राकेश की अद्भुत कलात्मक क्षमता

सुभाष बाशी अपनी प्रेमिका मिन्नी से मिलकर ऑटो रिक्शा से वापस आता है। रास्ते में एक बर्फ की दुकान खुली नहीं थी सो वह लौट आया, लेकिन तब तक देखा एक सरदार जी उस रिक्शे में बैठ गए। उसके मना करने पर नहीम-शहीम सरदार जी ने पहले उसे धमकाया, फिर चाकू निकालकर गाली बकते हुए उसे दौड़ा लिया और वह यानी बाशी भागता हुआ किसी गली में घुस गया। उसके बाद जिस महेंद्र नामक व्यक्ति के यहां वह रहता है, उसके बहुत अधिक दबाव डालने पर पुलिस में रिपोर्ट नहीं करना चाहा, लेकिन एक परिचित रिपोर्टर ने यह खबर छाप दी और फिर उस सरदार जी यानी नत्था सिंह को पुलिस ने गिरफ्तार कर लिया। उसके बाद इस नत्था सिंह की शिनाख्त करने का खतरनाक कार्य करने पर बाशी को मजबूर किया जाने लगा। देखने में साधारण सी घटना लग सकती है, पर कहानी जैसे-जैसे आगे बढ़ती है वैसे ही इस कथ्य का साधारण रूप असाधारण बनने लगता है।

■ यदि शुरुआत से देखें तो पहली पंक्ति ही कितनी मारक है, 'अजीब बात थी, खुद कमरे में होते हुए भी बाशी को कमरा खाली लग रहा था' बाशी के साथ जो कुछ हुआ उसने उसके अंदर रह पहासा भर दिया कि उसका वजूद बिल्कुल शून्य है। उसका जिंदा होना या न होना इस समाज, देश के लिए कोई महत्व नहीं रखता है। एक आम आदमी का जीवन जीना किस कदर रंजनायक हो जाता है। यह बाशी अच्छी तरह समझ चुका था तभी उसे लगा रहा था कि वह जहां है, वहां नहीं है। उससे तो अधिक महत्वपूर्ण थी, उस कमरे की दीवारें, मेज और कुर्सियां। व्यक्ति का किसी जगह पर होना तभी सार्थक होता है जब वह अपनी उपस्थिति को महसूस करे। जैसे बाशी कमरे में है, किंतु अपनी उपस्थिति को अनुभव नहीं कर पाता इसलिए उसे वह कमरा खाली लगता है। अपने इस खालीपन के कारण उसे समय का भी किसी अंदाज नहीं हो पा रहा था। उसे कभी लगता जैसे समय बहुत जल्दी बीत रहा है और कभी लगता बहुत धीरे-धीरे। उसके भीतर का डर वास्तव में चाहता है कि समय वहीं थम जाए, क्योंकि अगर ऐसा नहीं हुआ, तो एक समय ऐसा आया जब वह खतरा उसके सामने आकर खड़ा हो जाएगा। जब उसके भीतर का आम आदमी अपने अस्तित्व की रक्षा के लिए उठकर खड़ा होना चाहता है तब उसे लगता यह सब नाटक हो रहा है। यदि व्यवस्था उसके भीतर के आम आदमी के पक्ष में होती तो उस चाकू वाले को उपयुक्त सजा मिल गई होती और उसके भीतर किसी भी प्रकार का डर जगह न बनाता। ऐसे में उसे समय बहुत देर से गुजरता हुआ लगा। वह यदि कोई बड़ा मंत्री होता या कोई शक्ति संपन्न व्यक्ति तो क्या इस तरह डरता हुआ इस कमरे में बैठा रहता?

■ 'हथेली पर बने शब्द इतने अधिक हो गए कि सब मिलकर आदी-तिरछी लकीरों का एक गुंजल बन गए, जो पूरी तरह मिट नहीं सके' ठीक उसी तरह समाज, व्यक्ति की स्वतंत्रता, कानून, सुरक्षा, आदि शब्दों के बीच एक साधारण सा जीवन जीने वाला आम आदमी छटपटा रहा है। कई बार उसे लगता है कि यह देश उसके लिए नहीं है। इस समाज में यहां की सड़कों, दुकानों और बाजारों पर बार-बार अपमानित होना ही उसके जीवन का एक बहुत बड़ा सत्य है और इस भयानक सत्य से आम आदमी को निजात दिलाने के लिए जो भी संस्थाएं बनी हैं, वो शक्ति संपन्न लोगों के लिए हैं, उसके जैसे के लिए नहीं।

■ पुलिस वाले भी उसे कभी डराते हैं, तो कभी हतोत्साहित करते हैं। थानेदार ने कहा, 'हां, हां, रिपोर्ट आपको जरूर लिखवानी चाहिए। इन गुंडों से मत्था लेने में यूं थोड़ा-बहुत खतरा तो रहता ही है और कुछ न करे आप पर पसिंड ही डाल दें। ऐसा उन्होंने दो-एक



पहचान परेड

बार किया भी है। दूसरी ओर डीएसपी का संवाद भी हिम्मत तोड़ने वाला है, 'वह तो बेवारा सिर्फ दलाली करता है' डीएसपी ने जरूरी फाइलों पर दस्तखत करते हुए कहा, 'कल-कल करने का उसका होसला नहीं पड़ सकता' हम उसके खिलाफ कार्यवाही नहीं करेंगे, आपको डरना बिल्कुल नहीं चाहिए।

■ यहां तक कि चीफ क्राइम रिपोर्टर भी इस मामले में अपनी भूमिका किस तरह निभाता है, जरा देखिए, 'आप पहला काम यह कीजिए कि जाकर अपनी रिपोर्ट वापस ले लीजिए। थानेदार मेरा वाकिफ है, आप चाहें तो उससे मेरा नाम ले सकते हैं कि पंडित माधोप्रसाद ने यह राय दी है। वह अकेला नहीं है। एक बहुत बड़ा गिरोह उसके साथ है। हम लोग उनसे उलझ लेते हैं, क्योंकि एक तो हम इन सबको पहचानते हैं और दूसरे हिफाजत के लिए रिवाल्वर-वाल्वर अपने साथ रखते हैं। ये भी जानते हैं कि जितने बड़े गुंडे ये दूसरों के लिए हैं उतने ही बड़े गुंडे हम इनके लिए हैं। इसीलिए हमसे डरते भी हैं, पर आप जैसे आदमी को तो ये एक दिन में साफ कर देंगे-आपको इनसे बचकर रहना चाहिए।' इस एक पैरा के संवाद में ही उस क्राइम रिपोर्टर का पूरा चरित्र बेनकाब हो जाता है। एक तरह वह कहता है कि नत्था सिंह जैसे लोग उससे डरते हैं, क्योंकि ऐसे लोग जानते हैं कि क्राइम रिपोर्टर उन लोगों से भी बड़ा गुंडा है, तो फिर क्यों वह बाशी से रिपोर्ट वापस लेने को कहता है? वह रिपोर्टर खुद ही अगर एक बार नत्था को धमका दे तो उसकी हिम्मत नहीं पड़ेगी कि बाशी को हाथ भी लगा सके, लेकिन वास्तव में ऐसा कुछ है नहीं। वास्तव में रिपोर्टर की नत्था सिंह से दोस्ती है।



श्याम सुंदर चौधरी
कानपुर


■ मोहन राकेश जिस तरह के वाक्यों का सुजन करते हैं उसमें एक अद्भुत सा रोमांटिज्म दिखाई देता है। किसी भी बात को वाक्यों में इस तरह पिरोते थे मानो फुटपाथ पर कोई खूबसूरत नायिका एक सिंथेटिक साड़ी में लिपटी पैदल चली जा रही है और उसके कमर पर पड़ता बल पीछे से देखने वाले की धड़कन बंद कर दे, सम्मोहित कर दे। बाशी के मनोभावों को राकेश ने बहुत खूबसूरती से चित्रित किया है। उसके भीतर का डर, उसके नर्वस ब्रेक डाउन को भी उतने ही प्रभावशाली ढंग से राकेश ने उभारा है, 'कोई चीज हलक में चुभ रही थी-एक नोक की तरह। बार-बार थूक निगलकर उस चुभन को मिटा लेना चाहता। कभी उसे लगता कि किसी हाथ ने उसका गला दबोच रखा है और यह चुभन गले पर कसते हुए नाखूनों की है। तब वह जैसे अपने को उन हाथों से छुड़ाने के लिए छटपटाने लगता।' राकेश की भाषा में सरलता के साथ-साथ जो व्यंजना का मिश्रण रहता है वह उनके समय के किसी और रचनाकार में शायद ही दिखाई पड़ता हो। यह व्यंजना की प्रधानता उनकी भाषा में कहीं भी न तो बनावटी लगती है और न ही टुंसी हुई, बल्कि प्रेम से पाठक की उंगली थामे वह खूबसूरत भाषा उनकी कहानी के पथ पर सफर करा जाती है।

आपबीती

अपर कलेक्टर दतिया के पद पर रहते हुए एक दिन सेपड़ा जाना हुआ। सेपड़ा किले में पहुंचते-पहुंचते शाम ढलने लगी थी। इस किले को पहले कभी देखने जानने का अवसर नहीं मिला था। सनकुआ जल प्रपात की धुंधली यादें स्मृति पटल पर जरूर ताजी थी। सेपड़ा किले को पहले नहीं देखा था। इस किले को देखने की इच्छा आज पूरी हुई। सेपड़ा नगर विंध्यांचल पर्वत श्रेणियों के अंतिम छोर पर सिंध नदी के तट पर स्थित है। कहते हैं कि सन् 1018 ई. में महमूद गजनवी चंदाराय का पीछा करते हुए यहां आ पहुंचा और यहां पर आधिपत्य कर लिया। इसे सरुआ का किला कहा जाता था।




रूपेश उपाध्याय
सागर, म.प्र.



सेवड़ा किले की वो शाम

सेवड़ा किले की बुनियाद दतिया के राजा दलपत राय के द्वितीय पुत्र पृथ्वी सिंह ने डाली और इसका नाम किन्नर गाढ़ रखा। सेवड़ा उन्हें जागीर में प्राप्त हुआ था। पृथ्वी सिंह का राजकाल सेवड़ा किले में विभिन्न निर्माण, साहित्य और सांस्कृतिक विकास की दृष्टि से स्वर्णिम काल माना जाता है। इस दौरान किले में नंद नंदन जू का मंदिर, रसनिधि की राउर, दरबार हॉल, रानी महल, फूल बाग आदि का निर्माण हुआ। उनकी कृति रतन हजार बंदेली साहित्य की अमूल्य धरोहर है। उनके समय संत अक्षर अनन्य द्वारा अनेक ग्रंथ सेवड़ा में रहकर लिखे गए। सन् 1758 ई. में पृथ्वी सिंह की मृत्युपरांत उनके ज्येष्ठ पुत्र नारायण सिंह जू देव सेवड़ा के शासक बने पर उन्हें सिकदार की हवेली में जहर देकर मार डाला गया। उनके छोटे पुत्र विजय बहादुर दतिया के राजा इंद्रजीत सिंह द्वारा किए गए हमले में मारे गए। इंद्रजीत सिंह सेवड़ा किले में लूटपाट की, पृथ्वी सिंह रसनिधि द्वारा स्थापित पुस्तकालय को जलवा दिया। किले को तहस-नहस कर दिया गया। इंद्रजीत के आक्रमण और सेवड़ा विजय से सेवड़ा की स्वतंत्र रियासत का अस्तित्व ही समाप्त हो गया। सेवड़ा को फिर दतिया रियासत के अधीन कर लिया।

इंद्रजीत सिंह के बाद शत्रुजीत सिंह सन् 1762 ई. में दतिया रियासत के शासक बने। उनके शासन काल में महादजी सिंधिया की वेवा रानियों को लकवा दादा के संरक्षण में सेवड़ा किले में आश्रय प्रदान कर दिया था, जिससे कुपित होकर ग्वालियर के राजा दौलत राव सिंधिया द्वारा सेवड़ा पर आक्रमण कर दिया। यह युद्ध सेवड़ा किले की दीवारों के नीचे लड़ा गया। सिंधिया के फ्रांसीसी सेनापति पैरो इस युद्ध में मारा गया। सन् 1801 ई. में इसी युद्ध में घायल होकर शत्रुजीत की भी मृत्यु हो गई। सनकादि ऋषियों की तपोभूमि होने के कारण यहां सिंध नदी में स्थित कुंड सनकुआ नाम से प्रसिद्ध है, जहां कार्तिक पूर्णिमा और मकर संक्राति को विशाल मेला लगता है।



हम सेवड़ा के अतीत से वर्तमान लौट आए। हम किले की ओर बढ़ रहे थे। खंडहर होती प्राचीर के बाद किले के बुलंद दरवाजे ने हमारा स्वागत किया। इस दरवाजे में लगे कीले अब भी अतीत के प्राचीन गौरव को याद दिला रहे थे। दरकती दीवारों के बीच से होते हुए हम किले के मुख्य भाग में पहुंचे जहां अब भी राजपरिवार निवास करता है। किले से सिंध नदी और दूर-दूर तक फैली विंध्य पर्वत श्रृंखलाएं बड़ी ही मनोरम लग रही थी। सिंध नदी का अचिरल प्रवाह टूटे पुल को पार कर सनतकूप में प्रपात बनकर गिर रहा था। इससे उठ रही लहरे किनारे पर जाकर टूट जाती और फिर इसी पानी में विलीन होती दिख रही थीं। दूर पहाड़ों पर सूर्य की लालिमा फैल गई थी। अब सूर्य अस्त होने को आतुर था। हम महल की छत से उतरकर झाड़ों के रुम में आ गए, जहां सेवड़ा की रानी उमा कुमारी हमारा इंतजार कर रही थी। उनसे भेंट के दौरान किले के अतीत, वर्तमान और भविष्य को लेकर व्यापक चर्चा हुई। उनकी सहजता और सौजन्य से हम अभिभूत थे। रात्रि होने को थी। किले से प्रस्थान का समय हो गया था। सबसे भेंट और अभिवादन पश्चात हम दतिया के लिए रवाना हो गए। सेवड़ा किले की यह शाम बहुत ही खुशगवार रही।

					
बाजार	संसेक्स ↓	निफ्टी ↓			
बंद हुआ	85,041.45	26,042.30			
गिरावट	367.25	99.80			
प्रतिशत में	0.43	0.38			

					
सोना	1,42,300 प्रति 10 ग्राम				
चांदी	2,36,350 प्रति किलो				

					
मुद्रादाबाद, शनिवार, 27 दिसंबर 2025	www.amritvichar.com				

बिजनेस ब्रीफ

टाइटन मुंबई में खोलेगी प्रयोगशाला में बने हीरों का पहला स्टोर

मुंबई । लाइफस्टाइल उत्पाद बनाने वाली कंपनी टाइटन ने प्रयोगशाला में बने हीरों का अपना पहला स्टोर मुंबई में खोलने की घोषणा की है। कंपनी ने शुक्रवार को शेयर बाजार को बताया कि वह बीयोन फ्रॉम दि हाउस ऑफ टाइटन के ब्रांड नाम से 29 दिसंबर को मुंबई में अपना पहला स्टोर शुरू करेगी। यह घड़ियों, परफ्यूम, साड़ी और हैंगबैस से परे महिलाओं की लाइफस्टाइल जरूरतों को पूरा करने के उद्देश्य से शुरू किया जा रहा है। बीयोन प्रयोगशाला में बने हीरों के गहनों का स्टोर होगा। कंपनी की योजना निकट भविष्य में मुंबई और दिल्ली में कुछ और स्टोर खोलने की है।

एलआईसी ने ग्रामीण भारत में पहुंच के लिए सहज से मिलाया हाथ

नई दिल्ली । सार्वजनिक क्षेत्र की जीवन बीमा निगम (एलआईसी) ने ग्रामीण और अर्धशहरी क्षेत्रों में बीमा पहुंच को मजबूत करने के लिए सहज इश्योरेस सर्विसेस के साथ रणनीतिक सहयोग की घोषणा की है। इसके तहत कारोबारि फाउंडेशन की कंपनी सहज का सहायक डिजिटल सेवा नेटवर्क एलआईसी के जीवन बीमा उत्पादों और सेवाओं तक पहुंच को सुगम बनाएगा। इस रणनीतिक सहयोग से लोगों को पॉलिसियों के बारे में समझने, पॉलिसी लेने और उसके प्रबंधन में मदद मिलेगी, विशेष रूप से उन क्षेत्रों में जहां बीमा के प्रति जागरूकता पारंपरिक रूप से कम रही है।

जनवरी से दो प्रतिशत महंगी हो जाएंगी रेनो की कारें

नई दिल्ली ।फ्रांसीसी कार निर्माता रेनो समूह की पूर्ण स्वामित्व वाली रेनो इंडिया ने नए साल पर अपने वाहनों के दाम दो प्रतिशत तक बढ़ाने की घोषणा की है। कंपनी ने शुक्रवार को एक संक्षिप्त बयान में बताया कि जनवरी 2025 से वह कोमतों में दो प्रतिशत की वृद्धि करेगी। मॉडलों और संस्करणों के अनुसार कोमतों में अलग- अलग बढ़ोतरी होगी। उसने कहा है कि बढ़ रही लागत और मौजूदा वृहद आर्थिक कारकों की वजह से दाम बढ़ाना अनिवार्य हो गया था।

वैश्विक प्रतिबंधों के दबाव में अगरबत्ती में कीटनाशकों के इस्तेमाल पर रोक

लोगों के स्वास्थ्य और घरों के अंदर वायु गुणवत्ता को लेकर किया गया फैसला

नई दिल्ली, एजेंसी

विश्व में अगरबत्ती का सबसे बड़े उत्पादक और निर्यातक भारत ने उपभोक्ता सुरक्षा सुनिश्चित करने के उद्देश्य से एक नया गुणवत्ता मानक निर्धारित किया है जिसके तहत अगरबत्ती निर्माण में कुछ कीटनाशक रसायनों के उपयोग पर प्रतिबंध लगाया गया है। इस कदम से करीब 8,000 करोड़ रुपये के अगरबत्ती बाजार को भी बढ़ावा मिलने की उम्मीद है।

इसके तहत उपभोक्ता सुरक्षा, घर के अंदर वायु गुणवत्ता, पर्यावरणीय स्थिरता और नियामकीय अनुपालन पर बढ़ते जोर के मद्देनजर अगरबत्तियों के लिए एक अलग से भारतीय मानक ‘आईएस 19412:2025’ विकसित किया गया है। यह मानक कुछ सुगंधित यौगिकों और रसायनों पर वैश्विक स्तर पर लागू गए



इन रसायनों का प्रयोग किया गया है निषिद्ध

भारतीय मानक ब्यूरो (बीआईएस) ने अगरबत्ती में उपयोग के लिए निषिद्ध पदार्थों की एक सूची भी तय की है। सूची में एलेथिन, पर्मेथिन, साइपरमेथिन, डेटामेथिन और फिप्रोनिल जैसे कुछ कीटनाशक रसायन शामिल हैं। इसके अलावा बैजिल सायनाइड, एथिल एक्रिलेट और डाइफिनाइल एमीन जैसे कृत्रिम सुगंध मध्यवर्ती रसायनों पर भी रोक लगाई गई है। मंत्रालय के अनुसार, इन पदार्थों में से कई मानव स्वास्थ्य, घर के अंदर वायु गुणवत्ता और पर्यावरणीय सुरक्षा पर संभावित नकारात्मक प्रभाव के कारण अंतरराष्ट्रीय स्तर पर प्रतिबंधित हैं।

प्रतिबंधों को भी ध्यान में रखकर तैयार किया गया है। उपभोक्ता मामलों के मंत्रालय के अनुसार, नए मानक का अनुपालन करने वाले उत्पाद बीआईएस मानक चिन्ह भी ले सकते हैं, जिससे उपभोक्ताओं को आत्मविश्वास के साथ सूचित विकल्प चुनने में मदद मिलेगी।

मंत्रालय ने कहा, इससे उपभोक्ता विश्वास बढ़ेगा, नैतिक और टिकाऊ विनिर्माण पद्धतियों

को बढ़ावा मिलेगा, पारंपरिक कारीगरों को समर्थन मिलेगा और वैश्विक बाजारों तक पहुंच बेहतर होगी। लगभग 8,000 करोड़ रुपये वार्षिक आकार वाले भारतीय अगरबत्ती उद्योग से हर साल 1,200 करोड़ रुपये मूल्य की अगरबत्तियों का निर्यात होता है। भारत अमेरिका, मलेशिया, नाइजीरिया, ब्राजील और मेक्सिको सहित 150 से अधिक देशों को अगरबत्तियां निर्यात करता है। नए गुणवत्ता मानक के तहत अगरबत्तियों को मशीन निर्मित, हाथ से बनी और पारंपरिक मसाला अगरबत्ती की श्रेणियों में वर्गीकृत किया गया है। इसमें कच्चे माल, जलने की गुणवत्ता, सुगंध प्रदर्शन और रासायनिक मानकों से जुड़ी आवश्यकताएं तय की गई हैं, ताकि उपभोक्ताओं को सुरक्षित और समान गुणवत्ता वाले उत्पाद मिल सकें।

छोटे उद्योगों पर बकाया कर्ज

46 लाख करोड़ रुपये हुआ

नई दिल्ली। छोटे उद्योगों पर बकाया कुल कर्ज बढ़कर 46 लाख करोड़ रुपये हो गया है। एक रिपोर्ट के मुताबिक 30 सितंबर तक इसमें 16 प्रतिशत की वृद्धि हुई। सीआरआईएफ हाई मार्क - सिडबी की रिपोर्ट में कहा गया कि सक्रिय ऋा खातों की संख्या 11.8 प्रतिशत बढ़कर 7.3 करोड़ हो गई है।

नीतिगत समर्थन और एमएसएमई (छोटे एवं मझोले उद्यम) के लिए सरकार की विभिन्न ऋा योजनाओं ने इस गति को बनाए रखने में मदद की है। रिपोर्ट में कहा गया कि विभिन्न श्रेणियों में पोटेंफ़लियो की गुणवत्ता में सुधार हुआ है। ऐसे में 91 से 180 दिनों तक की देरी वाले ऋा सितंबर 2025 तक घटकर लगभग 1.4 प्रतिशत रह गए, जो सितंबर 2023 में 1.7 प्रतिशत थे।

उद्यमों का जोखिम प्रोफाइल लगातार कम बना हुआ है। एकल स्वामित्व वाले कारोबारों में भी स्थिर सुधार देखा गया है और सितंबर 2023 से सितंबर 2025 के बीच बहुत कम और कम जोखिम वाले उधारकर्ताओं की हिस्सेदारी बढ़ी है।

● कृष्णा जिले में खोदे जाएंगे तेल और गैस के कुएं, सरकार ने दी सशर्त मंजूरी

तेल और गैस क्षेत्र के विकास का कार्य सौंपा गया है। इसके अलावा, कंपनी ने 35 स्थानों पर तटीय तेल और गैस के विकास और उत्पादन के लिए कुएं खोदने के लिए आंध्र प्रदेश के जल संसाधन विभाग से अनापत्ति प्रमाण पत्र देने का अनुरोध किया था, क्योंकि प्रस्तावित ब्लॉक के बीच से बंदर नहर गुजरती है। आदेश में कहा गया, मामले की सावधानीपूर्वक जांच के बाद, सरकार की ओर से शर्तों के अधीन मुंबई स्थित वेदांता लिमिटेड (केयन ऑयल एंड गैस डिवीजन) को 20 कुएं खोदने के लिए अनापत्ति प्रमाण पत्र जारी किया जाता है।

दुष्कर्म के दोषी सेंगर की जमानत के खिलाफ दिल्ली हाईकोर्ट पर प्रदर्शन

उज्नाव बलात्कार मामला: जमानत रद्द करने की मांग करते हुए की जमकर नारेबाजी

नई दिल्ली, एजेंसी

उज्नाव बलात्कार मामले के दोषी तत्कालीन भाजपा विधायक कुलदीप सिंह सेंगर की उभकैद की सजा निलंबित करने के फैसले के खिलाफ शुक्रवार को यहां दिल्ली हाईकोर्ट के बाहर जोरदार प्रदर्शन किया गया। अखिल भारतीय जनवादी महिला समिति (एआईडीडब्ल्यूए) के बैनर तले हुए इस विरोध प्रदर्शन में संगठन की कार्यकर्ताओं के साथ सामाजिक कार्यकर्ता योगिता भयाना और पीड़िता की मां ने भी हिस्सा लिया और सेंगर को दी गई जमानत रद्द करने की मांग की। इस दौरान दुष्कर्म पीड़िता की मां ने कहा कि वह सेंगर की सजा को निलंबित करने के फैसले के खिलाफ उच्चतम न्यायालय जाएंगी।

पीड़िता की मां ने कहा कि वह आरोपी को जमानत दे दी गई है। पीड़िता की मां ने कहा, यह हमारे परिवार के साथ अन्याय है। हम उच्चतम न्यायालय को दोष नहीं देती, लेकिन दो न्यायाधीशों के फैसले से हमारा भरोसा टूट गया है और मुझे गहरा आघात पहुंचा है। पहले न्यायाधीशों ने उनके परिवार को

पश्चिम बंगाल: होटलों में बांग्लादेशी नागरिकों के ठहरने पर रोक

कोलकाता, एजेंसी

पश्चिम बंगाल के होटल मालिकों के एक संगठन ने पड़ोसी बांग्लादेश में जारी राजनीतिक उथल-पुथल के मद्देनजर सिलीगुड़ी और उसके आसपास के इलाकों में बांग्लादेशी नागरिकों को ठहरने की सुविधा देने पर अस्थायी रूप से रोक लगाने का फैसला किया है। मालदा सहित कई और शहरों में ऐसा ही प्रतिबंध लगाने पर विचार किया जा रहा है।

‘ग्रेटर सिलीगुड़ी होटलियर्स’ वेलफेयर एसोसिएशन’ की ओर से जारी नोटिस के अनुसार, यह निर्णय उन घटनाओं से जुड़ा है, जिनसे भारत-



दिल्ली हाईकोर्ट के बाहर इकट्ठे प्रदर्शनकारी और मौके पर मौजूद पुलिस फोर्स।

न्याय दिलाया था, लेकिन अब आरोपी को जमानत दे दी गई है। पीड़िता की मां ने कहा, यह हमारे परिवार के साथ अन्याय है। हम उच्चतम न्यायालय का रुख करेंगे, मुझे उस पर पूरा विश्वास है। हाईकोर्ट के बाहर बड़ी संख्या में प्रदर्शनकारी हाथों में तख्तियां लिए हुए थे, जिन पर लिखा था, ‘कुलदीप सेंगर की उम्र कैद की सजा बरकरार रहे’ और ‘महिलाओं की गरिमा के साथ खिलवाड़ नहीं चलेगा।’ उन्होंने ‘बलात्कारियों को संरक्षण देना बंद करो’ और ‘गुनहगारों को बचाना बंद करो’ जैसे नारे भी लगाए। इस

फैसले को लेकर केंद्र सरकार की आलोचना करते हुए प्रदर्शनकारियों में से एक ने कहा, भाजपा सरकार या अदालत उन्हें जमानत कैसे दे सकती है, उन्हें उनकी जमानत याचिका खारिज करनी होगी, नहीं तो इस सरकार को सत्ता से बाहर जाना होगा। एक महिला ने कहा, यह कोई संयोग नहीं है कि अदालती छुट्टियों से ठीक दो दिन पहले जमानत दी गई। यह एक सोचीसमझी चाल है। इस देश के नागरिक मूर्ख नहीं हैं। कब तक वे हमें धोखा देते रहेंगे।

सेंगर की जमानत रद्द करने की मांग करते हुए एक अन्य

प्रदर्शनकारी ने कहा, उसने एक लड़की का बलात्कार किया और उसके पिता की हत्या कर दी, जिसके कारण वह (पीड़िता) अब भी इस हालत में है। बलात्कारी को संरक्षण देना बंद करो और पीड़ितों की रक्षा करो। जब मना करने के बाद भी प्रदर्शनकारियों ने विरोध जारी रखा तब दिल्ली पुलिस ने लाउडहेलर के जरिए घोषणा की कि दिल्ली हाईकोर्ट के सामने प्रदर्शन की अनुमति नहीं है। पुलिस ने उन्हें कानूनी कार्रवाई की चेतावनी दी। कहा, यहां प्रदर्शन करना प्रतिबंधित और गैरकानूनी है। आपके खिलाफ कानूनी कार्रवाई की जा सकती है। अगर आप विरोध प्रदर्शन करना चाहते हैं, तो जंतर-मंतर जाएं।

बांग्लादेशी नागरिकों को होटल में ‘चेक-इन’ की अनुमति नहीं देगे। उत्तर बंगाल में अंतरराष्ट्रीय सीमा और मुख्य भूमि भारत को पूर्वोत्तर राज्यों से जोड़ने वाले रणनीतिक रूप से संवेदनशील गलियारे के पास स्थित सिलीगुड़ी, पर्यटक, चिकित्सा और छात्र वीजा पर भारत आने वाले बांग्लादेशी आगंतुकों के लिए एक प्रमुख प्रवेश बिंदु रहा है। एसोिएशन ने कहा कि इस प्रतिबंध की समय-समय पर समीक्षा की जाएगी और स्थितियां सुरक्षित तथा सम्मानजनक होने पर उठरने की सुविधाओं को फिर बहाल करने की संभावना पर विचार किया जाएगा।

अमृत विचार

मुद्रादाबाद, शनिवार, 27 दिसंबर 2025

www.amritvichar.com

संसेक्स में 367 अंकों की गिरावट, निफ्टी 100 अंक फिसला



मुंबई। विदेशी पूंजी की निकासी और घरेलू स्तर पर कोई बड़ा सकारात्मक संकेत न होने के कारण शुक्रवार को स्थानीय मानक बीएसई संसेक्स 367 अंक गिरकर बंद हुआ जबकि निफ्टी 100 अंकों के नुकसान में रहा।

बीएसई का 30 शेयरों वाला मानक सूचकांक संसेक्स 367.25 अंक यानी 0.43 प्रतिशत गिरकर 85,041.45 अंक पर बंद हुआ जो इसकी गिरावट का लगातार तीसरा सत्र रहा। कमजोर कारोबार के बीच एक समय यह 470.88 अंक टूटकर 84,937.82 के स्तर तक आ गया था। एनएसई का 50 शेयरों वाला मानक सूचकांक निफ्टी भी 99.80 अंक यानी 0.38 प्रतिशत गिरकर 26,042.30 अंक पर बंद हुआ। निफ्टी लगातार दूसरे दिन नुकसान के साथ बंद हुआ। संसेक्स

चांदी की चमक और तेज, 2.36 रुपये लाख के रिकॉर्ड स्तर पर

नई दिल्ली, एजेंसी

मजबूत वैश्विक संकेतों के बीच राष्ट्रीय राजधानी के सर्राफा बाजार में चांदी का भाव शुक्रवार को 9,350 रुपये बढ़कर 2,36,350 रुपये किलोग्राम के नए रिकॉर्ड स्तर पर पहुंच गया। अखिल भारतीय सर्राफा संघ के मुताबिक बुधवार को भाव 2,27,000 रुपये किलो रहा था। पिछले चार कारोबारी सत्रों में इसमें 32,250 रुपये यानी 15.8 प्रतिशत की वृद्धि हुई है।

इस साल चांदी की कीमत 31 दिसंबर, 2024 को 89,700 रुपये प्रति किलोग्राम रही थी और तब से इसमें 1,46,650 रुपये यानी 163.5 प्रतिशत की तेजी आई है। इस बीच, सोने की कीमतों ने स्थानीय सर्राफा बाजार में तेजी बरकरार रखी। 99.9 प्रतिशत शुद्धता वाले सोने की कीमत 1,500 रुपये बढ़कर सभी करों सहित 1,42,300 रुपये 10 ग्राम के नए रिकॉर्ड स्तर पर पहुंच गई। यह पिछले कारोबारी सत्र में 1,40,800 रुपये पर बंद हुई थी। इस साल अब तक, सोने का भाव 31 दिसंबर, 2024 को दर्ज 78,950 रुपये 10 ग्राम से 63,350 रुपये यानी 80.24 प्रतिशत बढ़ा है।



● पिछले चार कारोबारी सत्रों में हुई 32,250 रुपये की भारी वृद्धि

विदेशी मुद्रा भंडार 4.37 अरब डॉलर बढ़ा, स्वर्ण भंडार रिकॉर्ड स्तर पर

मुंबई। देश का विदेशी मुद्रा भंडार 19 दिसंबर को समाप्त सप्ताह में 4.368 अरब डॉलर बढ़कर दो महीने के उच्चतम स्तर 693.318 अरब डॉलर पर पहुंच गया। यह लगातार तीसरा सप्ताह है जब विदेशी मुद्रा भंडार बढ़ा है। इससे पहले 12 दिसंबर को समाप्त सप्ताह में इसमें 1.689 अरब डॉलर की वृद्धि हुई थी और यह 688.949 अरब डॉलर पर रहा था। रिजर्व बैंक की ओर से शुक्रवार को जारी आंकड़ों के अनुसार, विदेशी मुद्रा भंडार का दूसरा सबसे बड़ा घटक स्वर्ण भंडार 2.623 अरब डॉलर बढ़कर 110.365 अरब डॉलर के रिकॉर्ड उच्चतम स्तर पर रहा। आलोच्य सप्ताह में विदेशी मुद्रा परिसंपत्ति 1.641 अरब डॉलर की वृद्धि के साथ 559.428 अरब डॉलर पर पहुंच गया।

नीदरलैंड के लोगों ने टाटा स्टील से मांगा 1.4 अरब यूरो का हर्जाना

मुंबई, एजेंसी

नीदरलैंड के वेल्सन-नूरड के निवासियों ने टाटा स्टील पर स्थानीय निवासियों के स्वास्थ्य को नुकसान पहुंचाने का आरोप लगाते हुए 1.4 अरब यूरो (लगभग 148 अरब रुपये) के हर्जाने की मांग के लिए मुकदमा दायर किया है। नेल्सन-नूड के निवासियों के संगठन स्टिचिंग फ़िस विंड.एनयू (एसएफडब्ल्यू) ने हारलेम स्थित उत्तरी हॉलैंड की जिला अदालत में यह केस दायर किया है। अदालत की ओर से मामले में टाटा स्टील नीदरलैंड बीबी और टाटा स्टील

● कंपनी के संयंत्रों के कारण स्वास्थ्य जोखिम बढ़ने का लगाया आरोप

इज्मुदेन को समन जारी किए गए हैं। टाटा स्टील ने आरोपों को निराधार बताते हुए खारिज कर दिया है। आरोप है कि कंपनी के संयंत्रों के कारण स्थानीय निवासियों के लिए स्वास्थ्य संबंधी जोखिम बढ़ गये हैं। टाटा स्टील ने कहा है कि एसएफडब्ल्यू ने आरोपों के समर्थन में कोई प्रमाण पेश नहीं किया है जिससे उसके दावों में तथ्यों की कमी है और ये सिर्फ कल्पना पर आधारित हैं। याचिका सार्वजनिक दावों के सामूहिक निपटान संबंधी

डच कानून (डब्ल्यूएमएमसीए) के तहत दायर की गई है।

कंपनी ने शेयर बाजारों को बताया है कि इसके तहत दो चरणों में सुनवाई पूरी होती है। पहला चरण मामलों की स्वीकार्यता का होता है और दूसरे चरण में उसके गुण-दोष पर विचार किया जाता है। दोनों चरणों में अलग-अलग दो-तीन साल का समय लगता है। इसलिए, आने वाले समय में (पहले चरण के दौरान) हर्जाने की राशि पर अदालत में विचार नहीं किया जाएगा। टाटा स्टील ने कहा है कि वह एसएफडब्ल्यू द्वारा मुहैया कराए गए दस्तावेजों का अध्ययन कर रही है।

मध्यस्थता कानून के

बेहद विकसित होने

का संकेत: सीजेआई

पणजी। सीजेआई सूर्यकांत ने कहा कि मध्यस्थता कानून के कमजोर होने का नहीं बल्कि बेहद विकसित होने का संकेत है। सीजेआई दक्षिण गोवा के सांकोले गांव में शुक्रवार को भारतीय अंतरराष्ट्रीय विधि शिक्षा एवं अनुसंधान विश्वविद्यालय द्वारा आयोजित सम्मेलन ‘मध्यस्थता: वर्तमान संदर्भ में इसका महत्व’ को संबोधित कर रहे थे।

उन्होंने कहा, मध्यस्थता न्यायिक निर्णय की संस्कृति से सहभागिता की संस्कृति की ओर बढ़ना है, जहां हम सहवाद को बढ़ावा देते हैं। उन्होंने कहा कि वह एक ऐसे न्यायालय की कल्पना करते हैं जहां न्यायालय केवल मुकदमे की सुनवाई का स्थान न हो बल्कि विवाद समाधान का एक व्यापक केंद्र हो। इससे पहले दिन में सीजेआई ने पणजी में कला अकादमी के पास ‘मध्यस्थता जागरूकता’ के लिए एक प्रतीकात्मक पदयात्रा में भाग लिया।

बच्चों के इंटरनेट उपयोग को नियंत्रित करने के लिए कानून बनाए केंद्र सरकार

मद्रुरै, एजेंसी

मद्रास हाईकोर्ट की मद्रुरै पीठ ने व्यवस्था दी है कि केंद्र सरकार बच्चों के इंटरनेट का उपयोग किए जाने को विनियमित करने के लिए उसी तरह एक कानून बनाने पर विचार कर सकती है, जैसा कानून ऑस्ट्रेलिया में बनाया गया है।

अदालत ने कहा कि जब तक ऐसा कोई कानून लागू नहीं हो जाता, तब तक राज्य और राष्ट्रीय बाल अधिकार संरक्षण आयोग बच्चों में बाल अधिकारों और इंटरनेट के सुरक्षित उपयोग के बारे में जागरूकता पैदा करने के लिए एक कार्य योजना तैयार कर सकता है।

अदालत की ओर से सुझाए गए ढांचे का उद्देश्य 16 वर्ष से कम उम्र के बच्चों को सोशल मीडिया अकाउंट रखने से रोकना है, क्योंकि नाबालिगों के हाथीकारक ऑनलाइन सामग्री के संपर्क में आने की आशंका है। न्यायमूर्ति जी जयचंद्रन और न्यायमूर्ति केके रामकृष्णन की

लखनऊ–अयोध्या समेत 48 स्टेशनों को

भीड़भाड़ से मुक्त कराने की योजना

पांच साल में बढ़ेगी अतिरिक्त प्लेटफॉर्म समेत कई सुविधाएं

नई दिल्ली, एजेंसी

रेलवे ने व्यस्त स्टेशनों को भीड़भाड़ से मुक्त करने और यात्री सुविधा को बेहतर बनाने के उद्देश्य से 2030 तक 48 प्रमुख शहरों में ट्रेनों की शुरुआती क्षमता को लगभग दोगुना करने की महत्वाकांक्षी योजना शुरू की है। रेल मंत्रालय ने कहा है कि अगले पांच वर्षों में इन स्टेशनों पर क्षमता को धीरे-धीरे बढ़ाया जाएगा ताकि आने वाले वर्षों में यात्रियों की ज़रूरतों को पूरा करने में मदद मिले।

यह योजना कार्यों को तत्काल, अल्पकालिक और दीर्घकालिक समेत तीन श्रेणियों में वर्गीकृत करेगी। मंत्रालय ने कहा कि मौजूदा टर्मिनलों को अतिरिक्त प्लेटफॉर्म, स्टेबलिंग लाइन, पिट लाइन और पर्याप्त शंटिंग सुविधाओं के साथ बढ़ाया जाएगा। इसमें शहरी क्षेत्र और उसके आसपास

बच्चों के इंटरनेट उपयोग को नियंत्रित करने के लिए कानून बनाए केंद्र सरकार

● ऑस्ट्रेलिया में लगे प्रतिबंध का हवाला देते हुए मद्रास हाईकोर्ट की मद्रुरै पीठ ने दिया निर्देश

खंडपीठ ने हाल ही में ये टिप्पणियां तब कीं जब याचिकाकर्ता एस विजयकुमार का प्रतिनिधित्व कर रहे वकील केपीएस पलानीवेल राजन ने नैड ऑस्ट्रेलियाई कानून का हवाला दिया, जिसमें 16 साल से कम उम्र के बच्चों द्वारा सोशल मीडिया के उपयोग पर प्रतिबंध लगाया गया है। साथ ही पीठ ने कहा कि भारत भी इसी तरह का कानून लाने पर विचार कर सकता है।

विजयकुमार ने जर्नालिट याचिका दायर कर इंटरनेट सेवा प्रदाताओं को पेरेंटल विंडो सेवा प्रदान करने का निर्देश देने और अधिकारियों के माध्यम से बच्चों में जागरूकता पैदा करने को कहा। राजन ने तर्क दिया था कि याचिकाकर्ता ने उपरोक्त राइट इसलिए मांगी है क्योंकि अश्लील सामग्री आसानी से ऑनलाइन उपलब्ध है।

दिल्ली हाईकोर्ट का केंद्र से

सवाल, एयर प्यूरीफायर पर क्यों नहीं घटा सकते जीएसटी

नई दिल्ली। दिल्ली हाईकोर्ट ने शुक्रवार को केंद्र से पूछा कि राष्ट्रीय राजधानी और आसपास के क्षेत्रों में बिगड़ती वायु गुणवत्ता को देखते हुए आम आदमी के लिए एयर प्यूरीफायर को किरायेती बनाने के लिए उस पर लगने वाले जीएसटी को क्यों नहीं घटाया जा सकता। हाईकोर्ट ने नैड के समक्ष यह प्रश्न तब उठाया जब केंद्र सरकार की ओर से पेश वकील ने यह तर्क दिया कि जीएसटी परिषद एक संवैधानिक निकाय है और यह अब दिल्ली का एकतरफा कर नहीं है।

उन्होंने कहा कि यह पूरे भारत में लागू संघीय कर है, इसलिए सभी राज्यों और केंद्र शासित प्रदेशों की सहमति आवश्यक है और इसमें केंद्रीय वित्त मंत्री भी सदस्य के रूप में शामिल होते हैं। केंद्र सरकार का प्रतिनिधित्व कर रहे अतिरिक्त सॉलिसिटर जनरल एन वेंकटरमण ने कहा कि मतदान प्रत्यक्ष तौर पर होना है और यह विंडियो कॉन्फ्रेंस के माध्यम से नहीं हो सकता। उन्होंने यह भी कहा कि सरकार इस मामले में एक अत्यंत विस्तृत जवाबी हलफनामा दाखिल करेगी।

सीरिया की मस्जिद में धमाका, छह की मौत

- जूमे की नमाज के दौरान हुए विस्फोट में 21 लोग घायल**

बेरुत, एजेंसी

सीरिया के होम्स शहर में स्थित एक मस्जिद में शुक्रवार की नमाज के दौरान हुए बम विस्फोट में छह लोगों की मौत हो गई और 21 अन्य घायल हो गए। सीरिया की सरकारी समाचार एजेंसी ‘सना’ द्वारा जारी की गई तस्वीरों में मस्जिद के कालीनों पर खून, दीवारों में छेद, टूटी खिड़कियां और आग से हुई क्षति दिखाई दे रही है।

इमाम अली इब्न अबी तालिब मस्जिद सीरिया के तीसरे सबसे बड़े शहर होम्स के वादी अल-धाहब में स्थित है। समाचार एजेंसी ने एक सुरक्षा सूत्र का हवाला देते हुए कहा

वर्ल्ड ब्रीफ

जापान में 58 अरब

डालर का रक्षा बजट

टोक्यो। जापान के मंत्रिमंडल ने क्षेत्रीय तनाव और चीन की बढ़ती सैन्य गतिविधियों को देखते हुए शुक्रवार को अब तक के सबसे बड़े रक्षा बजट को अपनी मंजूरी दे दी। आगामी वित्तीय वर्ष के लिए जापान सरकार ने रक्षा क्षेत्र को लगभग 58 अरब डॉलर का आवंटन किया है। जापानी मुद्रा येन में यह राशि नौ हजार अरब येन है। इस भारी भ्रकम बजट का मुख्य उद्देश्य जापान की जवाबी हमले की क्षमता को बढ़ाना और अत्याधुनिक मानवरहित हथियारों, ड्रोनों के जरिए तटीय सुरक्षा को पुख्ता करना है। माना जा रहा है कि प्रधानमंत्री सुनाए ताकाइची की सरकार ने यह फैसला चीन की ओर से मिलने वाली चुनौतियों को देखते हुए लिया है।

बालानंद शर्मा नेपाल के नए विदेश मंत्री नियुक्त
काठमांडू। लोपिटेनेट जनरल (योजनावृत्त) बालानंद शर्मा को शुक्रवार को नेपाल का विदेश मंत्री नियुक्त किया गया। राष्ट्रपति रामचंद्र पौडेल ने राष्ट्रपति भवन में आयोजित कार्यक्रम में शर्मा को पद और गोपनीयता की शपथ दिलाई। राष्ट्रपति कार्यालय द्वारा यह जानकारी दी गई। प्रधानमंत्री सुशीला कार्की द्वारा किया गया यह पांचवां मंत्रिमंडल विस्तार है। अंतरिम सरकार का नेतृत्व कर रही कार्की के पास पांच मार्च को आम चुनाव करवाने की जिम्मेदारी है। शर्मा के मंत्रिमंडल में शामिल होने के बाद, कार्की की मंत्री परिषद में संख्या बढ़कर 15 हो गई है।

ईरान ने विदेशी तेल टैंकर को जब्त किया

तेहरान। ईरान ने रणनीतिक होर्मुज जलडमरूमध्य से गुजर रहे एक विदेशी तेल टैंकर को जब्त कर लिया। देश के सरकारी मीडिया ने शुक्रवार को यह जानकारी दी। न्याय विभाग के प्रांतीय प्रमुख मौजतबा गहरमानी ने बताया कि तेल टैंकर में लगभग 40 लाख लीटर ईंधन तस्करी किया जा रहा था और रिवाँल्युशनरी गार्ड नौसेना बलों ने उस पोत को जब्त कर लिया। सुरक्षा बलों ने टैंकर के चालक दल के 16 सदस्यों को हिरासत में ले लिया, जो सभी विदेशी थे और कहा कि यह कार्रवाई तस्करी के लिए एक बड़ा झटका है।

यातायात के लिए खुली सबसे लंबी सुरंग

उरुमकी। विश्व की सबसे लंबी 22.13 किलोमीटर की तियांनशान शंगली सुरंग शुक्रवार को यातायात के लिए खोल दी गई। चीन के शिनजियांग उइगुर स्वायत्त क्षेत्र में मध्य तियांनशान पर्वतमाला को पार करते हुए यह सुरंग यात्रा को अब मात्र 20 मिनट में पूरा कर देती है। पहले कई घंटे लगते थे।

आज का भविष्यफल

आज की ग्रह स्थिति : 27 दिसंबर, शनिवार 2025 संवत - 2082, शक संवत 1947 मास- पौष, पक्ष-शुक्ल पक्ष, सप्तमी 13.०9 तक तत्परचात अष्टमी।

आज का पंचांग

रा.	10	मं.	8	बु.	
11	शु.	रू.	9	7	
रा.	12		6		
बं.		3			कं.
1	गु.		5		
2			4		

दिशाशूल - पूर्व, ऋतु - शिशिर।
चन्द्रबल - वृषभ, मिथुन, कन्या, तुला, मकर, मीन।
ताराबल - भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढ़ा, श्रवण, शतभिषा, पूर्वाभाद्रपद, उत्तराभाद्रपद, रेवती।
नक्षत्र -पूर्व भाद्रपद 09.09 तक तत्परचात उत्तर भाद्रपद।



बम धमाके के बाद क्षतिग्रस्त मस्जिद का अंदरूनी हिस्सा और जांव के लिए मौके पर पहुंचे सुरक्षाबलों के कर्मचारी।

कि प्रारंभिक जांच से संकेत मिलता है कि मस्जिद के अंदर विस्फोटक उपकरण लगाए गए थे। अधिकारी हमले के गुनहगारों की तलाश कर रहे हैं। मस्जिद के चारों ओर सुरक्षा घेरा लगाया गया है।

सीरिया में भले ही बड़े पैमाने पर लड़ाई कम हो गई हो लेकिन सांप्रदायिक, जातीय और

राजनीतिक वजहों से हाल के सप्ताहों में देश के कई हिस्सों में तनाव बढ़ गया है। पिछले साल बशर असद के राष्ट्रपति पद से अपदस्थ होने के बाद से देश के विभिन्न हिस्सों में सांप्रदायिक झड़पें हुई हैं जिसमें इस्लामी समूह हयात तहरीर अल-शाम के नेतृत्व में विद्रोहियों ने हमले किए हैं।

सोशल साइट्स का अधिक इस्तेमाल

डिजिटल दुनिया में आज सबसे महत्वपूर्ण बहस बच्चों तथा सोशल मीडिया के उपयोग पर केंद्रित है। सोशल साइट्स का प्रभाव बच्चों के मानसिक स्वास्थ्य से लेकर उनके समग्र विकास तक गहरा और जटिल प्रभाव डाल रहा है, और दुनिया के कई देश अब इसके लिए नियम बनाना शुरू कर चुके हैं। ऑस्ट्रेलिया ने तो 16 साल से कम उम्र के बच्चों के सोशल साइट्स के उपयोग पर प्रतिबंध लगा दिया है जबकि कुछ अन्य देश भी इस पर तेजी से विचार कर रहे हैं।

इसी कड़ी में मद्रास हाईकोर्ट ने भी केंद्र सरकार को 16 साल से कम आयु के बच्चों के इंटरनेट के उपयोग के लिए ऑस्ट्रेलिया के जैसा कानून बनाने पर विचार करने को कहा है। कहा कि जब तक ऐसा कोई कानून नहीं बन जाता, तब तक राज्य और राष्ट्रीय बाल अधिकार संरक्षण आयोग बच्चों में बाल अधिकारों और इंटरनेट के उपयोग में जागरूकता पैदा करें।

बच्चों को बना रहा बीमार



भारत में क्या हैं प्रावधान

● भारत में फिलहाल कोई स्पष्ट कानून नहीं है जो बच्चों को सोशल मीडिया प्लेटफॉर्म पर सीधे प्रतिबंधित करे। सुप्रीम कोर्ट ने बच्चों के लिए सोशल मीडिया बैन के एक आवेदन पर कहा कि यह नीति का मामला है और इसे संसद को संबोधित करना चाहिए।

● डिजिटल पर्सनल डेटा प्रोटेक्शन एक्ट, 2023 के अंतर्गत बच्चों (18 वर्ष से कम) का डेटा प्रोसेस करने के लिए पेरेंटल/वेरिफ़िएबल सहमति की आवश्यकता होती है।

● भारत में विशेषज्ञ, संगठनों और माता-पिता द्वारा लगातार पेरेंटल नियंत्रण, स्क्रीन टाइम प्रतिबंध और साइबर सुरक्षा शिक्षा जैसे उपायों पर बल दिया जा रहा है।

चीन ने लगाया 20

अमेरिकी कंपनियों

पर प्रतिबंध

बीजिंग। चीन ने ताइवान को रिकॉर्ड 11.1 अरब अमेरिकी डॉलर के हथियार बिक्री पैकेज को मंजूरी देने के राष्ट्रपति डोनाल्ड ट्रंप के प्रशासन के फैसले के जवाब में अमेरिका की 20 रक्षा कंपनियों पर शुक्रवार को प्रतिबंध लगा दिया। चीनी विदेश मंत्रालय ने एक बयान में चेतावनी दी कि ताइवान मुद्दे पर चीन को उकसाने की किसी भी कोशिश का कड़ा जवाब दिया जाएगा। ताइवान को बड़े पैमाने पर हथियारों की बिक्री की ट्रंप प्रशासन की घोषणा के जवाब में चीन के विदेश मंत्रालय ने कहा कि बीजिंग ने अमेरिका की रक्षा क्षेत्र की 20 कंपनियों और 10 वरिष्ठ अधिकारियों के खिलाफ जवाबी कार्रवाई करने का फैसला किया है, जो हाल के वर्षों में ताइवान को हथियार उपलब्ध कराने में शामिल रहे हैं।

मंत्रालय ने कहा कि ताइवान का मुद्दा चीन के मूल हितों के केंद्र में है और यह चीन-अमेरिका संबंधों की राह में वह पहली लक्ष्मण रेखा है, जिसे पार नहीं किया जाना चाहिए। जो कोई भी इस रेखा को पार करने और ताइवान के मुद्दे पर उकसावे की कार्रवाई करने की कोशिश करेगा, उसे चीन की कड़ी प्रतिक्रिया का सामना करना पड़ेगा। मंत्रालय ने अमेरिका से अपग्रह किया कि वह एक-चीन सिद्धांत का पालन करे, ताइवान को हथियारों से लैस करने के खतरनाक प्रयास रोके, ताइवान जलडमरूमध्य में शांति एवं स्थिरता को कमजोर न करे।

मेक्सिको में पलटी बस, 10 की मौत 32 लोग घायल

मेक्सिको सिटी। पूर्वी मेक्सिको के वेराकूज राज्य के ज़ोटेकोमाटलान नगर पालिका में एक बस खाई में गिर जाने से 10 लोगों की मौत हो गई और 32 अन्य घायल हो गए। ज़ोटेकोमाटलान नगर पालिका ने अपने आधिकारिक फेसबुक पेज पर कहा कि इस दुर्घटना में 9 वयस्क और एक नाबालिग की मौत हो गई। अधिकारी मृतकों की पहचान की पुष्टि करने में जुटे हैं। बचाव कर्मियों ने बताया कि यह दुर्घटना तब हुई जब कोर्नेक्सियन कंपनी की बस उत्तरी वेराकूज की सड़क पर नियंत्रण से बाहर हो गई।

तुर्किये ने इस्लामिक स्टेट के संदिग्ध आतंकवादी को किया गिरफ्तार

इस्तांबुल। तुर्किये के अधिकारियों ने शुक्रवार को बताया कि नववर्ष के जश्न के दौरान हमला करने की साजिश रच रहे इस्लामिक स्टेट (आईएस) चरमपंथी समूह के एक संदिग्ध सदस्य को गिरफ्तार किया गया है। आतंकी इब्राहिम बुरताकुचिन को पुलिस और राष्ट्रीय खुफिया एजेंसी ने दक्षिण-पूर्वी शहर मलात्या में चलाए गए एक संयुक्त अभियान में पकड़ा। सुरक्षा अधिकारियों ने बताया कि बुरताकुचिन तुर्किये और विदेशों में कई आईएस समर्थकों के संपर्क में था और संघर्ष क्षेत्रों में जारी लड़ाई में शामिल होने का अवसर तलाश रहा था। अधिकारियों ने उसके घर पर छापेमारी के दौरान आईएस से संबंधित डिजिटल सामग्री और प्रतिबंधित प्रकाशन भी जब्त किए। इस्तांबुल के अभियोजक कार्यालय ने एक दिन पहले बताया था कि तुर्किये अधिकारियों ने इस्लामिक स्टेट आतंकवादी समूह के सौ से अधिक संदिग्ध सदस्यों को हिरासत में लिया है, जिसके बाद यह गिरफ्तारी हुई। इन संदिग्ध सदस्यों पर क्रिसमस, नए साल के जश्न के दौरान हमले की साजिश रचने का आरोप है।

के खिलाफ आतंकवादी खतरों को खत्म करने की हमारी प्रतिबद्धता को दर्शाते हैं। ट्रंप ने पोस्ट में लिखा कि आज रात, कमांडर-इन-चीफ के रूप में मेरे निर्देश पर अमेरिका ने उत्तर-पश्चिमी नाइजीरिया में आईएसआईएस आतंकियों के खिलाफ एक शक्तिशाली और घातक हमला किया। ये आतंकी कई वर्षों से, खास तौर पर निर्दोष ईसाइयों को निशाना बनाकर

भारत ने एच1बी वीजा साक्षात्कार रद्द किए जाने पर अमेरिका के समक्ष व्यक्त की चिंता

नई दिल्ली, एजेंसी

भारत ने शुक्रवार को कहा कि उसने बड़ी संख्या में भारतीय आवेदकों के पूर्व निर्धारित 'एच1बी वीजा' साक्षात्कार रद्द किए जाने पर अमेरिका के समक्ष चिंता व्यक्त की है और दोनों पक्ष इस मुद्दे पर बातचीत कर रहे हैं।

देश में इस महीने के मध्य से होने वाले हजारों एच-1बी वीजा आवेदकों के साक्षात्कार को उनके सोशल मीडिया पोस्ट और ऑनलाइन प्रोफाइल की जांच करने के नाम पर अचानक कई महीनों के

- देश की संप्रभुता से जुड़े होते हैं वीजा संबंधी मुद्दे : जायसवाल**



लिए स्थगित कर दिया गया है।

जिन आवेदकों के वीजा के लिए अपॉइंटमेंट पिछले सप्ताह निर्धारित थे, उनमें से कुछ को अमेरिकी आव्रजन अधिकारियों से ईमेल प्राप्त हुआ है, जिसमें

उन्हें सूचित किया गया है कि उनके साक्षात्कार अगले साल मई तक के लिए स्थगित कर दिए गए हैं। विदेश मंत्रालय के प्रवक्ता रणधीर जायसवाल ने बताया कि भारत सरकार को उन भारतीय नागरिकों से कई शिकायतें मिली हैं जिन्हें अपने वीजा अपॉइंटमेंट को पुनर्निर्धारित करने में समस्याओं का सामना करना पड़ रहा है। उन्होंने कहा कि वीजा संबंधी मुद्दे किसी भी देश की संप्रभुता से जुड़े होते हैं। जायसवाल ने कहा कि हमने इन मुद्दों और अपनी चिंताओं को अमेरिकी पक्ष के समक्ष उठाया है।

	तुला
	वृश्चिक
	धनु
	मकर
	कुम्भ
	मीन

आज आपको अपने काम के लिए दूसरों पर निर्भर रहना पड़ेगा। संपत्ति विवादों में समझौता हो सकता है। कार्यक्षेत्र में विरोधी परेशान करेंगे। दवाइयों के कारोबार से जुड़े लोगों के लिए दिन जबरदस्त है। सहकर्मी आपकी मदद करेंगे।

आज आध्यात्मिक प्रवृति के लोग किसी साधना को लेकर विचारशील रहेंगे। आपके विनम्र व्यवहार के कारण व्यापारिक संबंध मजबूत होंगे। आपको अव्यवहारिक निर्णय लेने से आपको बचना चाहिए। प्रेम संबंधों में निकटता बढ़ेगी।

आज उत्तम जीवनशैली का आनंद लेंगे। शाम को किसी कारणवश घर में झगड़ा हो सकता है। नकारात्मक विचारों के कारण काम में मन नहीं लगेगा। पुराने लोन के कारण थोड़े चिंतित हो सकते हैं। शांत और धैर्यवान होकर समस्या का समाधान खोजें।

आज आपके आत्मविश्वास में वृद्धि होगी। व्यवसाय में सहयोगियों के माध्यम से धन लाभ हो सकता है। वैवाहिक जीवन काफी रोमांटिक रहेगा। जीवनसाथी से अपने मन की बातें शेयर कर सकते हैं। पुराने दोस्तों से मुलाकात होने की संभावना बन रही है।

आज दिन की शुरुआत अच्छी नहीं रहेगी। योग व प्राणायाम से मन को संतुलित करें। भ्रामक विचारों के कारण गलत निर्णय ले सकते हैं। शरीर में ऊर्जा में कमी महसूस करेंगे। कुटित यौन आकर्षण आपके काम में बाधा बन सकते हैं।

आज नई नौकरी ढूढ़ रहे लोगों को सफलता मिल सकती है। लोग आपके व्यक्तित्व से आकर्षित रहेंगे। व्यापार में बड़ा धन लाभ होगा। अनुभवी लोगों की राय से लाभ प्राप्त होगा। जीवनसाथी के साथ कहीं घूमने जा सकते हैं।

विदेशों में नियम

● ऑस्ट्रेलिया ने दुनिया में पहला बड़ा कदम उठाते हुए 10 दिसंबर 2025 से 16 वर्ष से कम उम्र के बच्चों के लिए सोशल मीडिया का उपयोग पूर्ण रूप से प्रतिबंधित कर दिया है।

● यूनाइटेड किंगडम समेत यूरोप के कई हिस्सों में भी समान विचारधारा के प्रस्तावों पर काम चल रहा है, जैसे कि सोशल मीडिया बैन या उपयोग को उम्र के साथ सीमित करना।

● संयुक्त राज्य अमेरिका के कुछ राज्यों ने चेतावनी लेबल, स्क्रीन उपयोग सीमा और माता-पिता की सहमति जैसी नीतियाँ लागू की है।

● न्यूजीलैंड में भी 16 वर्ष से कम उम्र के बच्चों के सोशल मीडिया उपयोग पर उम्र सत्यापन आधारित प्रस्ताव संसद में पेश हुआ है।

फेसबुक ने किए बदलाव

● मेटा (फेसबुक और इंस्टाग्राम) ने पिछले वर्षों में कुछ सुरक्षा-आधारित फीचर्स पेश किए हैं, जैसे कि किशोरों के लिए टीन अकाउंट, माता-पिता नियंत्रित विकल्प और कंटेंट फिल्टर कर सकते हैं। लेकिन इन उपायों का वास्तविक प्रभाव सीमित रहा है। ये फीचर्स कई मामलों में प्रभावहीन भी साबित हुए हैं। सोशल मीडिया कंपनियां खुद कम उम्र के बच्चों को इंटरनेट यूज को प्रोत्साहित नहीं करती हैं, लेकिन बच्चे झूठी उम्र भर कर प्लेटफॉर्म का उपयोग कर लेते हैं।

नकारात्मक विचार

● सोशल मीडिया उपयोग और आत्महत्या विचारों/आत्म-हानि के बीच एक सीधा कारण-प्रभाव संबंध स्थापित करना चुनौतीपूर्ण है, लेकिन कई अध्ययनों में यह पाया गया है कि सोशल मीडिया पर नकारात्मक सामाजिक तुलना, नींद में कमी, डिप्रेशन और छल-छद्म जैसे कारक जुड़े पाए गए हैं, जो छोटे बच्चों में आत्महत्या के विचार बढ़ा सकते हैं।

बांग्लादेश में हिंदुओं की हत्या पर भारत चिंतित

नई दिल्ली, एजेंसी

भारत ने बांग्लादेश में हिंदू समुदाय के एक और व्यक्ति की हत्या की निंदा करते हुए कहा है कि घटना में शामिल अपराधियों के खिलाफ शीघ्र कार्रवाई की जानी चाहिए। विदेश मंत्रालय के प्रवक्ता रणधीर जायसवाल ने यहां शुक्रवार को कहा कि भारत बांग्लादेश में एक और हिंदू की हत्या की घोर निंदा करता है।

बांग्लादेश की अंतरिम सरकार के बनने के बाद से अब तक हत्या, आगजनी और जमीन हड़पने की 2900 घटनाएं सामने आ चुकी हैं। उन्होंने कहा कि भारत की मांग है कि अपराधियों को न्याय के कठपरे में लाया जाए। बांग्लादेश नेशनलिस्ट पार्टी के नेता तारिक रहमान की बांग्लादेश वापसी पर उन्होंने कहा कि भारत वहां स्वतंत्र, निष्पक्ष और समावेश चुनाव का पक्षधर है। इसके साथ ही भारत स्थिर और शांतिपूर्ण बांग्लादेश चाहता है और अपने इस पड़ोसी देश के साथ संबंधों को मजबूत करना चाहता है।

प्रवक्ता ने कहा कि भारत का मानना ​​है कि चुनाव में सभी दलों की हिस्सेदारी होनी चाहिए। गौरतलब है कि बीते कुछ दिनों में बांग्लादेश में हिंदू समुदाय के दो लोगों की हत्या कर दी गई है। बांग्लादेश में प्रमुख राजनीतिक दल अवामी लीग पर चुनाव लड़ने पर रोक भी लगाई जा चुकी है। इस तनावपूर्ण माहौल में

बांग्लादेश उच्चायोग की ओर किया मार्च
कोलकाता। हिंदू समर्थक संगठन हिंदू संहति के कार्यकर्ताओं ने शुक्रवार को पड़ोसी देश में अल्पसंख्यक हिंदुओं पर हमलों के विरोध में कोलकाता स्थित बांग्लादेश के उप उच्चायोग कार्यालय तक रैली निकाली और वहां के अधिकारियों को छह सूत्री मांगपर सौंपा। संगठन के तीन सदस्यीय प्रतिनिधिमंडल ने उप उच्चायोग के एक वरिष्ठ अधिकारी से मुलाकात कर अपनी मांगें सौंपीं। इमर्ने 18 दिसंबर को मेमनसिंह में दीपू चंद दास की भीड़ द्वारा पीट-पीटकर हत्या में शामिल लोगों को कड़ी से कड़ी सजा देने तथा अल्पसंख्यकों और उनके धार्मिक संस्थाओं की सुरक्षा सुनिश्चित करने की मांग शामिल है।

रहमान की वापसी लोगों के लिए आशा की किरण बन कर आई है।

जापान में फैक्ट्री में चाकूबाजी, 15 लोग हुए घायल

तोक्यो। मध्य जापान के एक कारखाने में शुक्रवार को चाकू से हमला किए जाने की घटना में आठ लोग घायल हो गए तथा सात अन्य लोग शरीर पर रसायन फेंके जाने से झुलस गए। इस संबंध में एक व्यक्ति को गिरफ्तार किया गया है। फुजिसान नान्तो अग्निशमन विभाग के अनुसार, तोक्यो के पश्चिम में शिजुओका प्रांत के मिशिमा शहर स्थित योकोहामा रबड़ कंपनी में एक व्यक्ति द्वारा चाकू से हमला किए जाने के बाद आठ लोगों को अस्पतालों में ले जाया गया। घायल हुए पांच लोगों की हालत गंभीर है।

सुडोकू एक तरह का तर्क वाला खेल है, जो एक वर्ग पहलेी की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	4	1		3	9
			6	8	
3	8	6		5	7
	1		8	9	
2	5			1	8
9		3		6	1
	4		1		
5	8		2	4	

सुडोकू - 13 का हल								
3	6	9	2	7	5	8	1	4
1	5	2	3	4	8	6	7	9
7	4	8	9	1	6	3	2	5
6	1	7	5	2	3	9	4	8
9	8	3	1	6	4	7	5	2
4	2	5	8	9	7	1	6	3
5	9	6	7	3	2	4	8	1
2	7	1	4	8	9	5	3	6
8	3	4	6	5	1	2	9	7





वेकटेश अय्यर के लिए आरसीबी में शुरुआती एकादश में जगह बनाना मुश्किल होगा। आप जीतने वाली टीम में संदेह पैदा नहीं करना चाहते। इसी सोच के चलते फ्रेवाइजी ने रवि बिश्नोई पर बोली नहीं लगाई ताकि सुयश शर्मा को किसी अनुभवी भारतीय स्पिनर से खतरा महसूस न हो।

-अनिल कुंबले

हार्डलाइट

जूनियर राष्ट्रीय खो-खो चैंपियनशिप 31 से

नई दिल्ली। बैंगलुरु में 31 दिसंबर से चार जनवरी तक 44वीं जूनियर राष्ट्रीय खो-खो चैंपियनशिप का आयोजन किया जाएगा जिसमें लगभग 35 लड़कों और इतनी ही लड़कियों की टीम हिस्सा लेंगी। लद्दाख, जम्मू-कश्मीर, पुडुचेरी, चंडीगढ़, दादरा एवं नगर हवेली और दिल्ली सहित विभिन्न केंद्र शासित प्रदेशों की टीमों भी इस चैंपियनशिप में भाग ले रही हैं। टीमों को आठ-आठ ग्रुप में विभाजित किया गया है। भारतीय खो-खो महासंघ के अध्यक्ष सुधांशु मिश्र ने कहा यह खो-खो का एक उत्सव है जिसमें देशभर से युवा प्रतिभाएं खिताब के लिए प्रतिस्पर्धा करती हैं।

सूर्या और श्रुति सेमीफाइनल में

विजयवाड़ा। सूर्या करिश्मा तमिरी और अनुभवी खिलाड़ी श्रुति मुंडाडा ने सीनियर राष्ट्रीय बैडमिंटन चैंपियनशिप के महिला एकल क्वार्टर फाइनल में शीर्ष दो वरीयता प्राप्त खिलाड़ियों उन्नति हुड्डा और अनुपमा उपाध्याय को सीधे गेमों में हराकर बड़ा उलटफेर किया। स्थानीय दावेदार सूर्या ने शीर्ष वरीयता प्राप्त उन्नति के खिलाफ पूरा नियंत्रण दिखाते हुए 36 मिनट में 21-12, 21-15 से जीत हासिल की, जबकि श्रुति ने दूसरी वरीयता प्राप्त और पूर्व राष्ट्रीय चैंपियन अनुपमा को 39 मिनट के मुकाबले में 22-20, 21-12 से हराया।

युवराज संधू 64 के कार्ड से शीर्ष पर पहुंचे जमशेदपुर। भारतीय गोल्टर युवराज संधू ने शुक्रवार को पीजीटीआई के सत्र के अंतिम टूर्नामेंट टाटा ओपन के दूसरे दौर में आठ अंडर 64 का शानदार कार्ड खेलकर लीडरबोर्ड में शीर्ष स्थान हासिल कर लिया। संधू (67-64) ने दो दौर के बाद कुल 111-अंडर 131 का स्कोर बना लिया है। उन्होंने अपने निकटतम प्रतिद्वंद्वियों पर तीन शॉट की बढ़त हासिल की।

2025 हॉकी

नई दिल्ली, एजेंसी

पिछले साल ओलंपिक कांस्य झोली में डालने के बाद 2025 भारतीय हॉकी के लिए कुछ खास नहीं रहा। हालांकि पुरुष टीम ने लगभग एक दशक बाद एशिया कप जीता, लेकिन महिला टीम के प्रदर्शन में निरंतर गिरावट चिंता का सबब बनी हुई है।

भारतीय हॉकी का यह शताब्दी वर्ष भी है, लेकिन आठ बार की ओलंपिक चैम्पियन टीम के लिए वर्ष 2025 में कुछ भी असाधारण नहीं रहा। इस वर्ष भारतीय हॉकी की सबसे बड़ी उपलब्धि पुरुष टीम की राजगीर में एशिया कप में जीत रही जहां आठ साल बाद खिताब जीतकर उसने अगले साल 14 से 30 अगस्त तक नीदरलैंड और बेल्जियम में होने वाले एफआईएच विश्व कप का टिकट कटया।

भारतीय टीम ने एक बार फिर उपमहाद्वीप में दबदबा बनाया और सबसे अच्छी बात यह रही कि 15 गोल दागे जबकि सिर्फ दो गंवाए। फाइनल में भारत ने गत चैम्पियन दक्षिण कोरिया को 4-1 से हराया, जिसमें दिलप्रीत सिंह, सुखजीत सिंह और अमित रोहिदास ने गोल किए।

इससे पहले एफआईएच प्रो लीग में प्रदर्शन निराशाजनक रहा। हरमनप्रीत सिंह की टीम नौ टीमों में आठवें स्थान पर रही और नीचे खिसकने से बाल बाल बची है। घरेलू चरण में भुवनेश्वर में पांच

भारतीय हॉकी टीम के लिए कठिन रहा वर्ष महिला टीम का प्रदर्शन बेहद चिंताजनक




एशिया कप के दौरान भारतीय टीम।

प्रो लीग में महिला टीम 11 बार हारी

दूसरी ओर टोक्यो ओलंपिक 2021 में चौथे स्थान पर रहने के बाद महिला टीम का प्रदर्शन लगातार खराब हुआ है और पिछले साल टीम पेरिस ओलंपिक के लिए क्वालीफाई नहीं कर सकी थी। इस साल भी कहानी कमबोशे वही रही। प्रो लीग में टीम दो जीत और 11 हार (लगातार आठ) के बाद आखिरी स्थान पर रही और दूसरे दर्जे की र्स्पर्धा एफआईएच नेशंस कप में खिसक गई। अब यह टूर्नामेंट जीतकर ही टीम 2026-27 में एफआईएच प्रो लीग में लौट सकेगी। वहीं सितंबर में एशिया कप फाइनल में चीन से 1-4 से हारकर अगले साल विश्व कप में भी सीधे जगह नहीं बना सकी।

मैंच जीतने के बाद यूरोपीय चरण में लगातार सात मैच गंवाए।



अजलन शाह कप में भारत की युवा टीम ने रजत पदक जीता।

छह साल बाद टूर्नामेंट खेल रही भारतीय टीम फाइनल में दुनिया की तीसरे नंबर की टीम बेल्जियम से एक गोल से हारी। लेकिन नए कप्तान डिफेंडर संजय के साथ युवा टीम गई थी जिसमें हरमनप्रीत और मनप्रीत जैसे सीनियर नहीं थे। पुरुष जूनियर टीम ने इस महीने चेन्नई में जूनियर हॉकी विश्व कप में नौ साल बाद कांस्य पदक जीता। कांस्य के मुकाबले में अर्जेंटीना से दो गोल से पिछड़ने के बाद वापसी करते हुए भारत ने 4-2 से जीत दर्ज की। भारत की नजरें अब अगले साल विश्व कप के अलावा जापान में एशियाई खेलों में स्वर्ण जीतकर लॉस एंजेलिस ओलंपिक 2028 में सीधे जगह बनाने पर लगी होगी।

विरोध के बाद मुख्य कोच हरेंद्र सिंह को देना पड़ा इस्तीफा



साल के आखिर में टीम पर विवादों का साया भी पड़ा जब मुख्य कोच हरेंद्र सिंह को 'तानाशाहीपूर्ण' और 'पुरानी' कोचिंग शैली के आरोपों के कारण इस्तीफा देना पड़ा। हॉकी इंडिया ने हालांकि कहा कि खराब नतीजों के कारण यह फैसला लिया गया है। जूनियर महिला टीम सेंटियागो में विश्व कप में दसवें स्थान पर रही। जूनियर टीम के एक कोचिंग स्टाफ पर भी यौन कदाचार के आरोप लगे जिसे बाद में हॉकी

इंडिया ने आंतरिक जांच के बाद क्लीन चिट दे दी। इस पृष्ठभूमि में भारतीय महिला टीम की राह आसान नहीं दिख रही। तोक्यो ओलंपिक में चौथे स्थान पर ले जाने वाले कोच शोर्ड मारिन की वापसी लगभग तय है लेकिन उनके सामने पहली चुनौती मार्च में भारत में होने वाला विश्व कप क्वालीफायर जीतकर खोया आत्मविश्वास लौटाने और ड्रेसिंग रूम का विश्वास जीतने की होगी।

विराट और पंत के अर्धशतक, दिल्ली की रोमांचक जीत

बेंगलुरु: स्टार बल्लेबाज विराट कोहली (77) के लगातार दूसरे अर्धशतक और कप्तान ऋषभ पंत (70) की शानदार पारियों की बदौलत दिल्ली ने गुजरात को खिलाफ विजय हजारे ट्रॉफी में एलीट ग्रुप डी मैच में शुक्रवार को सात रन से रोमांचक जीत दर्ज की।

दिल्ली ने 50 ओवर में नौ विकेट पर 254 रन बनाने के बाद गुजरात को 47.4 ओवर में 247 रन पर निपटा दिया। विराट कोहली को 77 रन और दो कैचों के लिए प्लेयर ऑफ द मैच का पुरस्कार मिला। पिछले मैच में शतक जड़ने वाले विराट ने इस मुकाबले में अपनी फॉर्म जारी रखते 61 गेंदों में 13 चौकों और एक छक्के की मदद से 77 रन बनाये जबकि पंत ने 79 गेंदों पर 70 रन में आठ चौके और दो छक्के लगाए। हर्ष त्यागी ने 40 और सिमरजीत सिंह ने नाबाद 15 रन का योगदान दिया। गुजरात की तरफ से विशाल जायसवाल ने 42 रन देकर सर्वाधिक चार विकेट लिए।

रोमांच का आगाज

उत्तर प्रदेश के नोएडा सेक्टर 21 ए स्थित नोएडा इनडोर स्टेडियम में देर रात गुरुवार को उत्तर प्रदेश कबड्डी लीग सीजन दो प्रतियोगिता का शुभारंभ किया गया, अकस्मात शुरू हुए देर रात कबड्डी प्रतियोगिता का पहला मुकाबला नोएडा निंजास और कानपुर वारियर्स के बीच हुआ जहां नोएडा निंजास ने कानपुर वारियर्स के 39-36 से मात देकर जीत दर्ज की।

उत्तर प्रदेश कबड्डी सीजन दो प्रतियोगिता के आयोजकों द्वारा शुक्रवार को जानकारी दी गई कि उत्तर प्रदेश कबड्डी लीग सीजन दो प्रतियोगिता की शुरुआत गत बुधवार को होना था, जिसके लिए आयोजकों द्वारा जिला प्रशासन एवं खेल संबंधी प्रशासन से अनुमति में देरी होने के चलते ये समस्या

रिंकू सिंह ने 56 गेंदों पर जड़ा शतक

विजय हजारे ट्रॉफी

राजकोट, एजेंसी

टी-20 विश्व कप से पहले उत्तर प्रदेश के स्टार बल्लेबाज रिंकू सिंह ने विजय हजारे ट्रॉफी में एलीट ग्रुप बी मैच में चंडीगढ़ के खिलाफ तुफानी बल्लेबाजी करते हुए शानदार शतक जड़ा।

रिंकू ने महज 60 गेंदों पर नाबाद 106 रन बनाकर अपनी टीम को विजय हजारे ट्रॉफी ग्रुप बी मुकाबले में 4 विकेट के नुकसान पर 367 रन के विशाल स्कोर तक पहुंचाया जिसके जवाब में चंडीगढ़ की टीम 29.3 ओवर में 140 रन पर लुढ़क गई। यूपी की तरफ से जीशान अंसारी ने 29 रन देकर चार विकेट लिए। आर्यन जुयाल को उनकी 134 रन की पारी के लिए प्लेयर ऑफ द मैच का पुरस्कार मिला। इससे पहले रिंकू ने चौकों और छक्कों की बारिश करते हुए 11 चौके और 4 गगनचुंबी छक्के लगाए। रिंकू के अलावा आर्यन जुयाल ने भी शानदार बल्लेबाजी का प्रदर्शन किया। उन्होंने 134 रन की तेज पारी खेली।

उत्तर प्रदेश कबड्डी लीग सीजन –2 प्रतियोगिता का हुआ शुभारंभ

नोएडा निंजास ने कानपुर वारियर्स को मात दी



सामने आई जिस कारण जिला प्रशासन द्वारा बढ़ते प्रदूषण के स्तर पर ग्रेडेड रिसपांस एक्शन प्लान चतुर्थ के अंतर्गत पाबंदियों अथवा निर्देशों का हवाला देते हुए कबड्डी खेल आयोजन को स्थगित कर दिया गया था,जो 24 दिसंबर तय तारीख देर रात खेल की मंजूरी प्राप्त होते ही सभी खिलाड़ी उत्साहपूर्वक कबड्डी खेल की तैयारी में जुट गए।



ऑस्ट्रेलिया के एलेक्स कैरी को आउट करने के बाद जश्न मनाते इंग्लैंड के बेन स्टोक्स।

मेलबर्न टेस्ट में पहले दिन रिकॉर्ड 20 विकेट गिरे

मेलबर्न, एजेंसी

ऑस्ट्रेलियाई टीम 152 रन पर आउट हो गई, लेकिन इसके बावजूद इंग्लैंड पर पहली पारी में 42 रन की बढ़त बना ली और चौथे एंशेज टेस्ट के पहले दिन शुक्रवार को रिकॉर्ड 20 विकेट गिर गए।

मेलबर्न क्रिकेट ग्राउंड पर 'बॉक्सिंग डे' टेस्ट के लिए रिकॉर्ड 94199 दर्शक पहुंचे थे, जबकि पिछला रिकॉर्ड 93013 का था जो आस्ट्रेलिया और न्यूजीलैंड के बीच 2015 विश्व कप फाइनल के दौरान दर्ज किया गया था। आस्ट्रेलिया ने पहले दिन का खेल समाप्त होने तक दूसरी पारी में बिना किसी नुकसान के चार रन बनाये थे और उसके पास अब 46 रन की बढ़त है।

जोश टंग ने 45 रन देकर पांच विकेट लिये और टॉस जीतकर पहले गेंदबाजी करते हुए इंग्लैंड ने मेजबान टीम को सस्ते में आउट कर दिया। जवाब में इंग्लैंड की टीम 29.5 ओवर में 110 रन पर आउट हो गई। माइकल नैसेर ने 45 रन देकर चार विकेट लिए।

ऑस्ट्रेलिया ने पहले तीन टेस्ट जीतकर सीरीज 11 दिन के भीतर ही अपने नाम कर ली है। आस्ट्रेलिया ने

रोहित शून्य पर लुढ़के, मुंबई जीती



रिंकू सिंह।

एजेंसी

रघुवंशी चोट लगने के बाद अस्पताल में भर्ती

जयपुर। मुंबई के सलामी बल्लेबाज अंगकृष रघुवंशी को एक मुश्किल कैच लेने की कोशिश में कंधे, गर्दन और फिर में चोट लगने के बाद अस्पताल ले जाया गया। यह घटना पारी के 30वें ओवर में हुई जिसमें ऑफ स्पिनर तनुष कोटियान गेंदबाजी कर रहे थे। रघुवंशी कुछ सेकंड के लिए घुटनों के बल बैठ रहे लेकिन फिर जमीन पर लेट गए।



रिंकू सिंह।

रिंकू सिंह।

रिंकू सिंह।

12 टीमें कर रहीं मुकाबला, फाइनल 10 जनवरी को

उप्र कबड्डी लीग सीजन दो प्रतियोगिता में 69 मुकाबले निर्धारित हैं, जिसमें 12 टीम राउंड रोबिन आधार पर एक दूसरे के बीच सूचीबद्ध 11-11 मुकाबले खेलेंगी, फाइनल मैच 10 जनवरी को होना निर्धारित है। परंतु एक दिन के देरी से शुरू हुई प्रतियोगिता के फाइनल मैच के लिए एक दिन अतिरिक्त लग सकता है। लीग में 10 से अधिक अतिरिष्टीय खिलाड़ी प्रतिभाग कर अपना हुनर दिखाएंगे। शुक्रवार शाम को कानपुर वारियर्स बनाम अवध रामदूत, मिर्जापुर गंगा क्रिक्स बनाम काशी क्रिक्स, लखनऊ लायंस बनाम पूर्वांचल पैथर्स, अलीगढ़ टाइगर्स बनाम संयम चैलेंजर्स के बीच मुकाबला होगा।

